اسلام وہشت گردی یا عالمی بھائی جارہ

ڈاکٹر ذاکر نائیک



# اسلام

وہشت گردی پاعالمی بھائی جارہ

# اسمالام دہشت گردی باعالمی بھائی جارہ

ڈاکٹر ذاکر نائیک

مترجم

سيدامتيازاحمه

دارالا الشخصينر دكان نمبر 3 ملمان شخصينر بلاك 6 ملشن اقبال، كراجي بلاك 6 ملشن 1 333-3738795

مخراران مخراران الحمد ماركيث، أردو بازار، لا مور اس کتاب کے ترجمہ کے حقوق مجن دار النوادر لا ہور محفوظ ہیں۔اس ترجی کا استعمال کی بھی ذریعے سے غیر قانونی ہوگا۔خلاف ورزی کی مورت میں پبلشر قانونی کارروائی کا حق محفوظ رکھتا ہے۔

#### جمله حقوق محفوظ ۲۰۰۷ء

اسلام دہشت گردی یا عالمی بھائی جارہ

واكثر ذاكرنانيك

سيدامتيازاحمه

دارالنوا در، لا بور

موٹروے پرلیس، لاہور

۵۰ روپے

كتاب:

مصنف

مترجم

اہتمام:

مطبع

قیت:

ڈسٹری بیوٹرز



فرسٹ فلور ، الحمد مار کیٹ ،غزنی سٹریٹ اُرووبازار ، لاہور نون : 7320318 ای میل : hikmat100@hotmail.com



اُردوبازار، نزدریدٔ یو پاکتان، کراچی\_ فون: 2212991-2629724

### تزنتيب

۷ .	ڈاکٹر ذاکر نائیک ایک اجمالی تعارف	0
	حصداوّل	
۳	اسلام اور عالمی بھائی چارہ ڈاکٹر ذاکر ٹائیک	0
	حصدووم	
	سوالات وجوابات	
79	اسلام میں کافر کا تصور کیا ہے؟	0
۱۵	کیامسلمان خانہ کعبہ کی عبادت کرتے ہیں؟	0
۳	کیا کا ئنات کے دوسرے حصوں میں انسان موجود ہیں؟	0
۵۵	کیا اسلام بھائی چارے کا مذہب نہیں ہے؟	0
۳۱	اگرتمام مذاہب اللہ نے بنائے ہیں تو لڑائی کس بات کی ہے؟	0
	کیا کسی ہندوکواسلامی تعلیمات کے ساتھ اتفاق کرنے کی وجہ سے	0
۸	مسلمان کہا جاسکتا ہے!	
41	بیش تر مسلمان بنیاد پرست اور دہشت گرد کیوں ہیں؟	0
	اگر تمام مذاہب میں اچھی باتیں ہیں تو پھر مذہب کے نام پر	0
	لا الحال كوال بموتي بين ع	

۸۳	کیا اسلام تلوار کی مدد سے پھیلا ہے؟	0
۸۸	مسلمان فرقول میں کیوں تقشیم ہیں؟	0
91	بھائی چارے کو فروغ دینے کے لیے بہترین طریقہ کار کیا ہے؟	0
95	کیاکسی بھی ند ہب کی احچھی باتوں کی پیروی کر لینا کافی ہے؟	0
1++	عالمی بھائی چارے اور مسلم بھائی چارے کا فرق	0
1+1	بھائی چارے کے حوالے سے ہندومت اور عیسائیت کا کر دار	0

☆.....☆.....☆

### ڈاکٹر ذاکرنا ئیک

#### ایک اجمالی تعارف

اسلام اور پیخمبراسلام مطنی آن کے بارے میں غلط فہمیاں پھیلانے کے جس کام کا آغاز کفارِ مکمہ نے کیا تھا ، اسے مخالفین و معاندین اسلام نے ہر دور میں جاری رکھا۔ لیکن ہر دور میں اللہ تعالی نے ایسے علیائے حق بھی پیدا فرمائے جو ہر سطح پر مخالفین کے الزامات کے جوابات بھی دیتے رہے اور دین اسلام کا حقیقی پیغام بھی عالم انسانیت تک پہنچاتے رہے۔

رزم حق و باطل کا بیسلسلہ دورِ حاضر میں بھی اسی طرح جاری وساری ہے۔ جو کام ماضی قریب میں گولڈ زائیر، مار گولیتھ، ٹسڈل،ٹوری اور سپر ٹکر جیسے متعصب جانب داراور بے انصاف مستشرقین اپنی کتابوں کے ذریعے کر رہے تھے، وہی کام آج کے مغربی ذرائع ابلاغ زیادہ زوروشور، زیادہ مؤثر، زیادہ منظم لیکن غیر محسوس طریقے سے کر رہے ہیں۔ جھوٹ اس کثرت اور اس تواتر کے ساتھ بولا جا رہا ہے کہ غیر تو غیر اپنے بھی اسے سی حاضے پر تیار نظر آتے ہیں۔

سیصورتِ حال تقاضا کرتی ہے کہ دورِ حاضر کے مسلمان علا میں سے بھی پچھ لوگ اُٹھیں جو جدید ذرائع ابلاغ کو استعال کرتے ہوئے مؤثر عصری اسلوب میں اسلام کا آفاقی پیغام پوری انسانیت اور خصوصاً مغربی دنیا تک پہنچا کیں تا کہ ایک طرف تو مغربی میڈیا کے پروپیگنڈ اکا توڑکیا جاسکے اور دوسری طرف نام نہاد دانش وروں اور مششرقین کی جانب سے اسلام اور پیغمبراسلام پرلگائے جانے والے بے بنیا دالزامات کا مدلل اور مسکت جواب بھی دیا جاسکے۔

اس حوالے سے دورِ حاضر میں جن مسلمان علما اور دانشوروں کو اللہ تعالیٰ کی جانب

ہے دین حق کی ترجمانی کی توفیق عطا ہوئی ، ان میں ایک اہم نام ڈاکٹر ذاکر نائیک کا ہے۔ڈاکٹر ذاکر نائیک کا شار دورِ حاضر کے معروف ترین علامیں ہوتا ہے۔

ذاکر نائیک، جن کا پورا نام ڈاکٹر ذاکر عبدالکریم نائیک ہے، ۱۸راکو بر ۱۹۲۵ء کو بھارت کے شہر بمبئی میں پیدا ہوئے۔ آخ کل بیشہ ممبئی کہلا تا ہے۔ ڈاکٹر ذاکر نائیک کا بچپن اور جوانی اسی شہر میں گزرے، جوفلم سازی اور دیگر ثقافتی سرگرمیوں کا مرکز ہے۔
لیکن اس شہر کی رنگینیاں انہیں اپنے دین سے دور کرنے میں کا میاب نہیں ہوسکیں۔ یہاں کے سینٹ پیٹرز ہائی سکول سے ابتدائی تعلیم حاصل کرنے کے بعد ذاکر صاحب کشن چند چیلا رام کالج میں داخل ہوئے۔ بعد ازاں ممبئی کے نائز ہپتال سے وابستہ ٹو پی والا میڈیل کارلج سے انھوں نے طب کی تعلیم حاصل کی اور یوں انھیں یونیورٹی آف ممبئی کی میڈیل کارلج سے ناہوں نے طب کی تعلیم حاصل کی اور یوں انھیں یونیورٹی آف ممبئی کی جانب سے MBBS کی ڈگری ملی۔

ڈاکٹر صاحب کوعلم طب کے علاوہ علومِ اسلامی اور مذاہب عالم کے تقابلی مطالع سے بھی گہری دلچیں ہے۔ مزید برآں وہ عوامی خدمت کے مختلف شعبول مثلًا ساجی ، اخلاقی بتعلیمی اور معاشی فلاح و بہبود کے متعدد منصوبوں سے بھی وابستہ ہیں۔

لیکن ڈاکٹر ذاکر نائیک کی اصل وجہ شہرت ان کا مخصوص اور غیر معمولی انداز خطابت ہے۔ ڈاکٹر صاحب اسلام کے نقطہ نظر کی وضاحت مؤثر پیرائے میں کرتے ہیں۔ اس مقصد کے لیے وہ قرآن و حدیث اور دیگر ندا ہب کے متون مقدسہ سے مؤثر اور برمحل حوالے پیش کرتے ہیں۔ ان کا حافظ غیر معمولی ہے اور انھیں علم منطق ،علم مناظرہ اور جدید سائنسی حقائق کاعلم بھی حاصل ہے۔ وہ مختلف نقطہ ہائے نظر کا تقابل اور تقیدی تجزیہ کرنے کے بعدا بے مخصوص انداز کی وجہ سے بھی مقبول ہیں۔

ان کی تقاریر کے بعد بالعموم سوال و جواب کا ایک وقفہ ہوتا ہے جس میں وہ حاضرین کی جانب سے پوچھے جانے والے تند و تیز سوالات کے تشفی بخش جوابات دیتے ہیں۔وہ اب تک ایک ہزار کے لگ بھگ خطبات پیش کر بچکے ہیں۔اور اس دوران میں

بے شارمسلمان اور غیرمسلم خواتین و حضرات کے ذہنوں میں اسلام کے حوالے سے موجود شبہات اور تحفظات و ورکرنے کا سبب بنے ہیں۔ وہ نہ صرف خطبات اور تقاریر کی صورت میں بلکہ مباحثوں، مکالموں اور مناظروں کے ذریعے بھی اسلام کا دفاع اور ترجمانی کرتے ہیں۔ متعدد غیرمسلم علما کے ساتھ انھوں نے مناظرے کیے جن میں انھیں غیرمعمولی کامیا بی حاصل ہوئی۔

اس مقصد کے لیے ڈاکٹر ذاکر نے نہ صرف ہندوستان میں تقاریر کیں بلکہ دنیا مجرکا سفر کر کے غیر مسلموں تک اسلام کی دعوت اپنے دلنشیں پیرائے اور جدید اسلوب میں پہنچانے کی سعادت حاصل کی۔ وہ اب تک ریاست ہائے متحدہ امریکہ، کینڈا، برطانیہ، سعودی عرب، متحدہ عرب امارات، کویت، قطر، بحرین، جنوبی افریقہ، ماریش، آسٹریلیا، ملیشیا، سنگا پور، ہانگ کانگ، تھائی لینڈ، گیانا اور متعدد دیگر ممالک میں عوامی اجتماعات سے خطاب کر چکے ہیں۔

ذا کرنا ئیک اس وقت ممبئی میں قائم تین تظیموں کے سر براہ ہیں:

- 1- Islamic Research Foundation
- 2- IRF Educational Trust
- 3- Islamic Dimensions

  ایک لحاظ سے دیکھا جائے تو دورِ حاضر میں اسلام کا پیغام مغربی دنیا تک انگریزی

اور دیگرمغربی زبانوں میں ، جدید اسلوب میں اور انٹرنیٹ ، سیطلائیٹ چینلوں جیسے جدید اور مؤثر ذرائع کے ذریعے پہنچانا عالم اسلام کی ایک اہم ذمہ داری ہے۔ اس شعبے میں ڈاکٹر ذاکر نائیک کی خدمات لائق صد تبریک ہیں۔ ہم اُمیدر کھتے ہیں کہ دیگر علما بھی یہی طریقہ کارا ختیار کرتے ہوئے دعوت و تبلیغ کا فریضہ اداکریں گے۔

دارالنوادر، لا ہورنے اب تک ڈاکٹر ذاکر نائیک کی درج ذیل کتب کے معیاری اور متندتر جےشائع کیے ہیں جن کوعوام الناس میں حد درجہ پذیرائی حاصل ہوئی ہے۔الحمد الله ا۔ ندا ہب عالم میں تصویر خدااور غیر مسلموں کے اسلام کے بارے میں ۲۰ سوال ۲۔ قرآن اور سائنس

س۔ اسلام میں خواتین کے حقوق

۳ ۔ اسلام دہشت گردی یا عالمی بھائی جارہ

۵۔ گوشت خوری۔ جائز یا ناجائز

# حصہاوّل اسلام اور عالمی بھائی جاِرہ

## اسلام اورعالمي بھائی جإرہ

#### اَعُوُذُ بِاللَّهِ مِنَ الشَّيُطُنِ الرَّجِيُمِ طَ بِسُمِ اللَّهِ الرَّحُمْنِ الرَّحِيُمِ ط

يَـاَيُّهَا النَّاسُ إِنَّا خَلَقُنكُمْ مِّنُ ذَكَرٍ وَّٱنْشَى وَجَعَلْنَاكُمُ شُعُوبًا وَّقَبَائِلَ لِيَعَارَفُوا إِنَّ اكْرَمَكُمُ عِنْدَ اللّهِ اتَّقَاكُمُ إِنَّ اللّهَ عَلِيْمٌ خَبِيْرٌ 0

(۱۳:۳۹)

آج ہمارا موضوع ہے عالمی بھائی چارہ۔ بھائی چارے کی متعدد اقسام ہیں یعنی گئ طرح کا بھائی چارہ ممکن ہے۔مثال کے طور پر؛

خاندان اور قرابت داری کی بنیاد پر بھائی چارہ

ا علاقے اور وطن کی بنا پر بھائی حیارہ

ازات پات اور قوم یا قبیلے کی بنیاد پر بھائی چارہ

® دات پات اور توم یا بیطی جمیاد پر ® اور عقاید کی بنیاد پر قایم بھائی حیارہ

لیکن بھائی چارے کے متذکرہ بالا تمام تصورات محدود ہیں جب کہ اسلام لامحدود علی بھائی چارے کے متذکرہ بالا تمام تصورات محدود ہیں جب کہ اسلام اسلام بیل جارے کا تصور بہت واضح طور پر پیش کردیا گیا ہے۔قرآنِ مجید میں اسلام میں بھائی جارے کا تصور بہت واضح طور پر پیش کردیا گیا ہے۔قرآنِ مجید میں اللہ تبارک وتعالی فرما تا ہے:

يْـَأَيُّهَا النَّاسُ إِنَّا خَلَقُنْكُمُ مِّنُ ذَكَرٍ وَّٱنْفَى وَجَعَلْنَاكُمُ شُعُوبًا وَّقَبَائِلَ

لِتَعَارَفُوا إِنَّ اَكُرَمَكُمْ عِندَ اللَّهِ اَتُقَاكُمْ إِنَّ اللَّهَ عَلِيمٌ خَبِيرٌ ٥

(۹۹:۳۱)

'' لوگو! ہم نے تم کوایک مرد اور ایک عورت سے پیدا کیا اور پھرتمہاری قومیں اور برادریاں بنادیں تا کہتم ایک دوسرے کو پہچانو۔ درحقیقت اللہ کے نز دیک تم میں سب سے زیادہ عزت والا وہ ہے جوتمہارے اندرسب سے زیادہ یر ہیز گار ہے۔ یقیناً اللہ سب کچھ جاننے والا اور باخبر ہے۔''

اس آیت مبارکہ میں قرآن بی نوع انسان سے خطاب کرتے ہوئے کہتا ہے کہتم سب کوایک ہی مرد اورعورت سے پیدا کیا گیا ہے۔ پوری دنیا میں جتنے بھی انسان ہیں سب آ دم علیہ السلام کی اولا دہیں اور اللہ تعالیٰ فرما تا ہے کہتم کوقبیلوں اور قوموں میں اس لیے تقسیم کیا گیا کہتم ایک دوسرے کو پہچان سکو یعنی یقسیم محض تعارف کے لیے ہے۔اس لیے نہیں کہ اس بنیاد پر ایک دوسرے سے لڑنا جھگڑنا شروع کردیا جائے۔اللہ تعالیٰ کے ہاں فضیلت اور برتری کا معیارجنس، ذات، رنگ ونسل اور مال و دولت نہیں ہے۔معیار صرف اور صرف تقوی ہے، پر ہیز گاری، نیکوکاری اور حسن عمل ہے۔ جو شخص زیادہ متقی ہے، زیادہ یر ہیز گار ہےاور اللہ تعالٰی ہے زیادہ ڈرنے والا ہے وہی اللہ کے ہاں زیادہ عزت والا ہے اوراللد تعالی ہرشے کے بارے میں پوراعلم رکھتا ہے۔

قرآن مجيد ميں مزيدارشاد ہوتا ہے:

وَ مِنُ الْيَهِ خَلْقُ السَّمْوٰتِ وَ الْاَرُضِ وَ اخْتِلَافُ الْسِنَتِكُمْ وَالْوَانِكُمْ إِنَّ فِي ذٰلِكَ لَايْتٍ لِّلْعُلِمِيْنَ ٥ (٣٠: ٢٢)

" اور اس کی نشانیوں میں سے آسانوں اور زمینوں کی پیدایش اور تمہاری ز ہانوں اور تمہار ہے رنگوں کا اختلاف ہے۔ یقیناً اس میں بہت ہی نشانیاں ہیں دانش مندلوگوں کے لیے۔''

یہاں قر آن ہمیں بتا تا ہے کہ رنگ ،نسل اور زبانوں کا اختلاف اللہ ہی کا پیدا کردہ

ہے۔ بیکا لے، گورے، لال، پیلے لوگ سب اللہ تعالیٰ کی نشانیاں ہیں۔ لہذااس اختلاف کی بنیاد پر نفرت کرنے کا کوئی جواز نہیں ہے۔ روئے زمین پر بولی جانے والی ہر زبان خوبصورت ہے۔ اگر آپ نے کوئی زبان پہلے نہیں سی ہوئی یا آپ بیزبان نہیں جانے تو عین ممکن ہے کہ آپ کو وہ زبان مضحکہ خیز معلوم ہو۔ لیکن جولوگ اس زبان کو بولنے والے ہیں، ان کے لیے شاید بید دنیا کی سب سے خوبصورت زبان ہو۔ اسی لیے اللہ تعالیٰ فرآ ما تا ہے کہ زبان اور رنگ ونسل کے بیا ختلاف محض تعارف اور پہچان کے لیے پیدا کیے گئے ہیں۔ قرآن یاک میں اللہ تعالیٰ کا ارشاد ہے:

وَ لَقَدُ كُرَّمُنَا بَنِیْ آذَمَ وَ حَمَلُنَهُمْ فِی الْبَرِّ وَ الْبَحْرِ وَ رَزَقُنَهُمْ مِّنَ الطَّيِّبَتِ وَ فَضَّلُنَهُمْ عَلَی كَثِیْرٍ مِّمَّنُ خَلَقُنَا تَفُضِیْلًا (۱2: 24) 
''اورہم نے بن آ دم كو بزرگ دى اور انھيں شكى وترى ميں سوارياں عطاكيں اوران كو پاكيزہ چيزوں سے رزق ديا اور اپنى بہت ى مخلوقات پر نماياں فوقيت بخشى۔''

یہاں اللہ تعالی یہ نہیں فرماتا کہ اللہ تعالی نے صرف عربوں کوعزت دی ہے یا صرف امریکیوں کوعزت دی ہے یا کسی خاص قوم کوعزت دی ہے بلکہ اللہ تعالی نے آدم علیہ السلام کی تمام اولا دکوعزت دی ہے۔ رنگ، نسل، قوم، عقیدے اور جنس کے امتیاز کے بغیر ہر انسان کوعزت دی ہے۔ بہت سے لوگوں کا عقیدہ ہے کہ نسلِ انسانی کا آغاز ایک ہی جوڑے سے ہوا ہے یعنی آدم وحواعلیہا السلام سے لیکن بہت سے لوگوں کا عقیدہ یہ ہے کہ حضرت حواعلیہا السلام کی غلطی اور گناہ کی وجہ سے پوری بنی نوع انسان گناہ گار ہوگئ ہے۔ وہ ہولے آدم علیہ السلام کی ذمہ داری ایک عورت پر، یعنی حواعلیہا السلام پر ڈالتے ہیں۔

حقیقت به ہے کہ قرآن مجید میں متعدد مقامات پراس واقعہ کا ذکر موجود ہے کیکن بلا اشتیٰ ہر جگہ دونوں کو بکساں ذمہ دار قرار دیا گیا ہے۔ آدم اور حواعلیہاالسلام میں سے محض کسی ایک کوقسور وارنہیں تھہرایا گیا بلکہ اگرآپ قرآن مجید کی سور ۂ اعراف کا مطالعہ کریں

تو وہاں ارشاد ہوتا ہے:

وَيَّادَمُ اسَكُنُ اَنْتَ وَزَوُجُكَ الْجَنَّةَ فَكُلا مِنْ حَيْثُ شِئْتُمَا وَلَا تَقُرَبًا هٰذِهِ الشَّجَرَةَ فَتَكُونَا مِنَ الظَّلِمِيْنَ 0 فَوسُوسَ لَهُمَا الشَّيُطُنُ لِيُبُدِى لَهُمَا مَاؤُدِى عَنْهُمَا مِنُ سَوُاتِهِمَا وَقَالَ مَا نَهْكُمَا رَبُّكُمَا عَنْ هٰذِهِ الشَّجَرَةِ الَّآ اَنُ تَكُونَا مَلَكَيْنِ اَوْ تَكُونَا مِنَ الْخَلِدِيُنَ 0 عَنْ هٰذِهِ الشَّجَرَةِ الَّآ اَنُ تَكُونَا مَلَكَيْنِ اَوْ تَكُونَا مِنَ الْخَلِدِيُنَ 0 وَقَالَمُهُمَا النَّهِ عَرُودٍ فَلَمَّا ذَاقَا الشَّجَرَة بَدَتُ لَهُمَا سَوُاتُهُمَا وَطَفِقًا يَخُصِفْنِ عَلَيْهِمَا مِنُ وَرَقِ الشَّجَرَة وَاقُلُ لَكُمَا الشَّجَرَة وَاقُلُ لَكُمَا الشَّجَرَة وَاقُلُ لَكُمَا الشَّجَرَة وَاقُلُ لَكُمَا النَّهُ عَلَيْهِمَا مِنُ وَرَقِ النَّالَةُ اللَّهُ اللَّهُ عَلَيْهُمَا اللَّهُ عَلَيْهُمَا مِنُ وَرَقِ النَّهُ اللَّهُ عَلَى اللَّهُ اللَّهُ اللَّهُ اللَّهُ مَا عَنُ تِلْكُمَا الشَّجَرَةِ وَاقُلُ لَكُمَا اللَّهُ مَا عَلُولُ مُ مُعَلِيْ وَاللَّهُ اللَّهُ عَلَيْهُ اللَّهُ الللَّهُ اللَّهُ اللَّهُ اللَّهُ اللَّهُ اللَّهُ الللَّهُ اللَّهُ اللَّهُ اللَّهُ اللَ

(19:4)

''اوراے آ دم تو اور تیری بیوی دونوں جنت میں رہو، جہاں جس چیز کوتمہارا ہی چاہے کھا وَگراس درخت کے پاس نہ پھٹنا ور نہ ظالموں میں سے ہوجا و گے۔
پھر شیطان نے ان کو بہکایا تا کہ ان کی شرم گاہیں جو ایک دوسرے سے چھپائی گئی تھیں، ان کے سامنے کھول دے۔ اس نے ان سے کہا '' تمہارے رب نے تمہیں جو اس درخت سے روکا ہے اس کی وجہ اس کے سوا پچھ نہیں ہے کہ کہیں تم فر شتے نہ بن جا و، یا تمہیں بھٹگی کی زندگی نہ حاصل ہوجائے۔'' اور اس نے قسم کھا کر ان سے کہا کہ میں تمہارا سپا خیرخواہ ہوں۔ اس طرح دھوکا دے کر وہ ان دونوں کو رفتہ رفتہ اپنے ڈھب پر لے آ یا۔ آخر کار جب انھوں نے اس درخت کا مزہ پکھا تو ان کے ستر ایک دوسرے کے سامنے کھل گئے اور وہ اپنے درخت کا مزہ پکھا تو ان کے ستر ایک دوسرے کے سامنے کھل گئے اور وہ اپنے جسموں کو جنت کے پتوں سے ڈھا کئنے گئے۔ تب ان کے رب نے انھیں پکارا

"کیا میں نے معصیں اس درخت سے ندروکا تھا اور نہ کہا تھا کہ شیطان تمہارا کھلا دیشن ہے؟" وونوں بول اعظے "اے رب! ہم نے اپنے او پرستم کیا، اب اگر تو نے ہم سے درگز نه فرمایا اور رحم نه کیا تو یقیناً ہم تباہ ہوجا کیں گے۔" فرمایا: اتر بھاؤتم ایک دوسرے کے دشمن ہو، اور تمہارے لیے ایک خاص مدت تک زمین ہی میں جائے قرار اور سامان زیست ہے۔"

مندرجہ بالا آیات سے واضح طور پرمعلوم ہوتا ہے کہ آدم اورحواعلیماالسلام دونوں سے غلطی ہوئی، دونوں معافی کےخواستگار ہوئے اور دونوں کواللہ تعالی نے معاف فرمایا۔قرآن مجید میں سی جگہ بھی اس غلطی کے لیے اکیلی حواعلیماالسلام کو ذمہ دار قرار نہیں دیا گیا بلکہ ایک آیت توایس ہے جس میں صرف آدم علیہ السلام کا ذکر ہے۔

وَعَطِي ادَمَ رَبَّهُ فَغُوٰى ٥ (٢٠: ١٢١)

''اور آدم مَالِيلاً نے اپنے رب کی نافر مانی کی اور راہِ راست سے بھٹک گیا۔''
لیکن (جیسا کہ عرض کیا گیا) بعض لوگوں کا بیعقیدہ ہے کہ حضرت حواعلیہا السلام نے
اللہ تعالیٰ کی نافر مانی کی اور پوری انسانیت ان کی وجہ سے گنہگا رتھہری۔اسلام اس بات سے
اتفاق نہیں کرتا۔ اسی طرح یہ بات کہ اللہ تعالیٰ نے عورت سے ناراض ہوکر اس کو اولا دپیدا
کرنے کی تکلیف میں مبتلا کیا، اس سے بھی اسلام قطعاً اتفاق نہیں کرتا۔ اس طرح تو مال
سننے کاعمل ایک سز ااور عذاب تھہرتا ہے۔

سورهٔ نساء میں ارشادِ باری تعالیٰ ہے:

يَاْتُهَا النَّاسُ اتَّقُوْا رَبَّكُمُ الَّذِي خَلَقَكُمُ مِّنُ نَّفُسٍ وَّاحِدَةٍ وَّ خَلَقَ مِنْ نَفُسٍ وَّاحِدَةٍ وَ خَلَقَ مِنْهَا زَوْجَهَا وَ بَثَ مِنْهُما رِجَالًا كَثِيْرًا وَّ نِسَآءً وَ اتَّقُوا اللَّهَ الَّذِي مِنْهَا زَوْجَهَا وَ بَثَ مِنْهُما رِجَالًا كَثِيْرًا وَّ نِسَآءً وَ اتَّقُوا اللَّهَ الَّذِي مَنَاءَ لُونَ بِهِ وَ الْاَرْحَامَ إِنَّ اللَّهَ كَانَ عَلَيْكُمُ رَقِيْبًا ٥ (٣:١) " لَوَلًا اللهُ كَانَ عَلَيْكُمُ رَقِيْبًا ٥ (٣:١) " لولاً اللهُ كَانَ عَلَيْكُمُ رَقِيْبًا ٥ (٣:١) جان " يبدا كيا اوراى جان على اللهُ عَلَى اللهُ اللهُ اللهُ عَلَى اللهُ اللهُ عَلَى اللهُ اللهُ عَلَى اللهُ اللهُ عَلَى اللهُ اللهُ

دیے۔ اس خدا سے ڈروجس کا واسطہ دے کرتم ایک دوسرے سے اپنے حق مانگتے ہو، اور رشتہ وقر ابت کے تعلقات کو بگاڑنے سے پر ہیز کرو۔ یقین جانو کہ اللّٰہ تم پر نگرانی کرر ہاہے۔''

اسلام کا موقف تو ہیہ ہے کہ مال ِ بننے کاعمل عورت کے مقام اور مرتبے میں اضافہ کرنے والاعمل ہے۔

سورهٔ لقمان میں ارشاد ہوتا ہے:

وَ وَصَّيْنَا الْإِنْسَانَ بِوَالِدَيْهِ حَمَلَتُهُ أُمُّهُ وَهُنَا عَلَى وَهُنٍ وَ فِصْلُهُ فِي عَامَيْنِ أَنِ الشُّكُولِيُ وَ لِوَالِدَيْكَ إِلَى الْمَصِيْرُ ٥ (٣١: ١٥) عَامَيْنِ أَنِ الشُّكُولِيُ وَ لِوَالِدَيْكَ إِلَى الْمَصِيْرُ ٥ (٣١: ١٥) ''اور يه حقيقت ہے كہم نے انسان كواپنے والدين كاحق پچپانے كى خود تاكيد كى ہے، اس كى ماں نے ضعف پرضعف اٹھا كراسے اپنے پيئے ميں ركھا اور دو سال اس كا دود هرچو و نے ميں لگے۔ (اس ليے ہم نے اسے نسخت كى كه) ميرا شكر كراورا پنے والدين كاشكر بجالا، ميرى ہى طرف تخفي بلٹنا ہے۔''

اسى طرح سورة احقاف ميں الله تعالی كا فرمان ہے:

وَوَصَّيْنَا ٱلْإِنسَانَ بِوَالِدَيْهِ اِحْسٰنًا حَمَلَتُهُ ٱمُّهُ كُرُهًا وَّوَضَعَتُهُ كُرُهًا وَوَضَعَتُهُ كُرُهًا وَحَمُلُهُ وَخُمُلُهُ وَفِصْلُهُ ثَلْمُؤُنَ شَهُرًا ط (۱۵:۳۲)

'' اور ہم نے انسان کو ہدایت کی کہ وہ اپنے والدین کے ساتھ نیک برتاؤ کرے۔اس کی ماں نے مشقت اٹھا کراسے پیپ میں رکھا اور مشقت اٹھا کر ہی اس کو جنا اوراس کے حمل اور دودھ چھڑانے میں تمیں مہینے لگ گئے۔'' حمل،عورت کومزیدمحترم اور مکرم کرتا ہے۔ بیکوئی سزانہیں۔

اسلام عورت اور مرد کو برابر اور مساوی قرار دیتا ہے۔ صحیح بخاری کتاب الآ داب میں ایک حدیث ہے، جس کامفہوم ہے:

'' ایک شخص جناب پیغمبر منظی آیا کے پاس آیا اور پوچھنے لگا کہ یا رسول الله صلی

الله عليه وسلم! مجھ پرسب سے زيادہ حق کس کا ہے؟ آپ مطفع آلي نے فرمايا:
"تيرى ماں کا۔" اس خص نے پوچھا کہ اس کے بعد؟ آپ مطفع آلي نے فرمايا:
"تيرى ماں۔" اس نے پھر پوچھا کہ اس کے بعد؟ آپ مطفع آلي نے پھر فرمايا:
"تيرى ماں۔" اس خص نے چھی مرتبہ پوچھا کہ اس کے بعد کون؟ تو آپ صلی
الله عليه وسلم نے فرمايا: "تمہاراباب۔"

گویا مخضراً بیر کہا جاسکتا ہے کہ اولا دیر تین چوتھائی یا پچھتر فی صدحق ماں کا بنتا ہے اور ایک چوتھائی یا پچھتر فی صد باپ کا۔ اسے گولڈ میڈل بھی ملتا ہے، سلور میڈل بھی اور برونز میڈل بھی جب کہ باپ کوصرف حوصلہ افزائی کا انعام ملتا ہے۔ بیاسلامی تعلیمات ہیں۔

اسلام مرد اورعورت کو برابر قرار دیتا ہے لیکن برابری کا مطلب یکسانیت نہیں ہے۔
اسلام میں خواتین کے حقوق اور مقام کے حوالے سے بہت سی غلط فہمیاں بھی پائی جاتی ہیں۔
غیر مسلموں اور خود مسلمانوں میں پائی جانے والی بیتمام غلط فہمیاں دور ہوسکتی ہیں اگر اسلام
کوقر آن اور شیح احادیث کی مدد سے سمجھا جائے۔ جیسا کہ میں نے پہلے کہا اسلام میں مجموعی
طور پر مرد اور عورت برابر ہیں لیکن اس برابری کا مطلب میسانیت نہیں ہے۔ اس حوالے
سے میں ایک مثال پیش کیا کرتا ہوں۔

فرض کیجے ایک ہی جماعت میں دو طالب علم ہیں '' الف'' اور'' ب' ۔ یہ دونوں طالب علم ایک امتحان میں اوّل آئے ہیں کیوں کہ دونوں نے سومیں سے اسی نمبر حاصل کیے ہیں۔ لیکن اگر آپ ان کے پرچوں کا تجزیہ کریں تو صورتِ حال یہ ہے کہ پرچے میں دس سوال ہیں اور ہر سوال کے دس نمبر ہیں۔ پہلے سوال میں طالب علم'' الف' نے دس میں سے نونمبر لیے ہیں اور طالب علم'' ب' نے دس میں سے سات نمبر لیے ہیں، البذا پہلے سوال کی عدیک طالب علم'' الف' کو ایک درجہ برتری حاصل ہے۔ دوسرے میں'' ب' نے نو اور ''داف' نے سات نمبر لیے ہیں لہذا دوسرے سوال میں برتری طالب علم'' ب' کو حاصل ہے۔ باتی آ گھ سوالوں میں دونوں طالب علموں نے آ گھ آ گھ نمبر حاصل کے ہیں۔ مجموعی ہیں۔ مجموعی

طور پر دونوں طالب علموں کے نمبر ۰۸۰،۸ ہیں۔

اس تجزیے کے بعد پتہ چاتا ہے کہ مجموعی طور پر تو دونوں طالب علم برابر ہیں لیکن کسی سوال میں ' الف' کو برتری حاصل ہے اور کسی میں ' ' ب' کو۔اسی طرح اسلام میں عورت اور مرد کو مجموعی طور پر مساوی درجہ دیا گیا ہے لیکن کسی جگہ عورت کا درجہ زیادہ ہے تو کہیں مرد کو فضیلت حاصل ہے۔اسلام میں بھائی چارے سے مراد بینہیں ہے کہ صرف مرد ہی آپی میں برابر ہیں۔اس بھائی چارے میں خواتین بھی شامل ہیں۔عالمی بھائی چارے سے یہی مراد ہے کہ رنگ ، نسل ، زبان اور عقیدے کے علاوہ جنس کی بنیاد پر بھی انسانوں کے درمیان کوئی فرق کہ درار کھنا جائز نہیں۔سب برابر ہیں البتہ جزوی فرق ضرور موجود ہے۔مثال کے طور پر فرض سیجے میں اور دونوں جنسوں کو بالکل برابر ہجمتا ہوں لیکن اس کے باوجود میں بینہیں کہوں گا کہ میری ہوں اور دونوں جنسوں کو بالکل برابر ہجمتا ہوں لیکن اس کے باوجود میں بینہیں کہوں گا کہ میری بوری یا بہن یا ماں جا کیں اور ڈاکوکا مقابلہ کریں کیوں کہ اللہ تعالی سورہ نسا میں فرما تا ہے:

اَلرِّ جَالُ قَوَّامُونَ عَلَى النِّسَآءِ ط (٣٣:٣) "مردعورتوں پرتوام ہیں۔"

چوں کہ مرد کو جسمانی قوت زیادہ عطاکی گئی ہے لہذا اس حوالے سے اسے ایک درجہ برتری حاصل ہے اور بیاس کا فرض ہے کہ خوا تین کی حفاظت کرے۔ گویا قوت جسمانی ایک ایما پہلو ہے جس کے حوالے سے مرد کو برتری حاصل ہے جب کہ اولا د پر حق کے حوالے سے عورت کو برتری حاصل ہے۔ جبیا کہ میں نے کہا کہ اولا د پر ماں کا حق تین گنا زیادہ ہے۔ اگر آپ اس حوالے سے مزید معلومات حاصل کرنا چاہتے ہیں تو میری کتاب ''اسلام ہے۔ اگر آپ اس حوالے سے مزید معلومات حاصل کرنا چاہتے ہیں تو میری کتاب ''اسلام ہیں خوا تین کے حقوق ..... جدیدیا فرسودہ ؟'' کا مطالعہ کریں۔

اس کتاب میں، میں نے خواتین کے حقوق کو چھا قسام یا درجات میں تقسیم کیا ہے۔ کتاب کا پہلا حصہ میری تقریر پرمشمل ہے جس میں اسلام میں خواتین کے روحانی حقوق،

<sup>🐠</sup> شائع كرده، دارالنوا در، الحمد ماركيث، أرد و بازار، لا مور ـ

معاشی حقوق، قانونی حقوق، تعلیمی حقوق، ساجی حقوق اور سیاسی حقوق کے حوالے سے گفتگو
کی گئی ہے۔ کتاب کا دوسرا حصہ سوال وجواب پر مشتمل ہے، جس میں اسلام میں خواتین کے
مقام اوران کے حقوق کے حوالے سے بہت می غلط فہمیاں دور کرنے کی کوشش کی گئی ہے۔
اسلام میں اللہ تعالیٰ کا تصوریہ نہیں ہے کہ وہ کسی خاص قوم یا خاص نسل کا خدا ہے۔
قرآنِ مجید کی پہلی سورۃ میں ارشاد ہوتا ہے:

اَلْحَمُدُ لِلَّهِ رَبِّ الْعُلَمِيْنَ ٥ اَلرَّحُمْنِ الرَّحِيْمِ ٥ مَلِكِ يَوْمِ الدِّيْنِ٥ الْحَمْدُ اللهِ مَن ال

'' تعریف اللہ ہی کے لیے ہے جو تمام کا ئنات کا رب ہے۔ نہایت مہر بان اور رحم فر مانے والا ہے۔ روزِ جزا کا ما لک ہے۔''

اورآ خری سورة میں بتایا جاتا ہے:

قُلُ اَعُوٰذُ بِرَبِّ النَّاسِ ٥ (١١٣: ١)

'' کہومیں پناہ مانگتا ہوں (تمام) انسانوں کے رب کی۔''

اسی طرح سورهٔ بقره میں ارشاد ہوتا ہے:

يَآيُّهَا النَّاسُ كُلُوُا مِمَّا فِى الْاَرُضِ حَلْـلًا طَيِّبًا وَّ لاَ تَتَبِعُوا خُطُوٰتِ الشَّيُطْنِ اِنَّهُ لَكُمُ عَدُوُّ مُّبِينٌ ٥ (٢: ١٢٨)

'' لوگو! زمین میں جو حلال آور پا کیزہ چیزیں ہیں انھیں کھاؤ اور شیطان کے بتائے ہوئے راستوں پرنہ ج<sup>ا</sup>روہ تمہارا کھلا دشمن ہے۔''

اسلام اس دنیا میں حقیقی عالمی بھائی چارہ قائم کرنے کے لیے ایک مکمل نظامِ اخلاقیات بھی دیتا ہے۔ اسلام ایک ایسا اخلاقی قانون فراہم کرتا ہے، جس کی مدد سے پوری دنیا میں بھائی چارے پرمبنی معاشرے کا قیام ممکن ہوجا تا ہے۔

سورهٔ ما کده میں ارشاد ہوتا ہے:

مَنُ قَتَلَ نَفُسًا بِغَيْرِ نَفُسٍ أَوْ فَسَادٍ فِي الْأَرْضِ فَكَانَّمَا قَتَلَ النَّاسَ

جَمِيْعًا ط وَ مَنُ أَحْيَاهَا فَكَانَّمَآ أَحْيَا النَّاسَ جَمِيْعًا ط (٣٢:٥)

"جمِيْعًا ط وَ مَنُ اَحْيَاهَا فَكَانَّمَآ أَحْيَا النَّاسَ جَمِيْعًا ط (٣٢:٥)

"د جس نے کسی انسان کوخون کے بدلے یا زمین میں فساد پھیلانے کے سواکسی
اور وجہ سے قبل کیا، اس نے گویا تمام انسانوں کوفٹل کردیا اور جس نے کسی کو زندگی بخش دی۔''
زندگی بخشی اس نے گویا تمام انسانوں کوزندگی بخش دی۔''

یہاں قرآن کہتا ہے کہ اگر کوئی کسی انسان کوئل کرتا ہے، قطع نظراس کے کہ وہ انسان مسلمان تھا یا غیر مسلم، توبیع لیا ہی ہے جیسے پوری انسانیت کوئل کرنا۔ یہاں نہ فد ہب اور عقید ہے کی تخصیص کی گئی ہے نہ رنگ ونسل اور جنس کی ۔ کسی بھی بے قصور انسان کوفئل کرنا ایسا ہے جیسے پوری انسانیت کوفئل کرنا۔ دوسری طرف اگر کوئی کسی انسان کی جان بچاتا ہے توبیہ ایسا ہی ہے جیسے پوری انسانیت کو بچالیا جائے۔ یہاں بھی کوئی تخصیص نہیں کی گئی کہ بچایا جانے والا انسان کس فد ہب یا عقید ہے سے تعلق رکھتا ہو؟

اسلام اس مقصد کے لیے متعدد اخلاقی قوانین وضع کرتا ہے تا کہ عالمی بھائی چارہ دنیا کے ہر حصے میں جاری وساری ہوسکے قرآنِ مجید ہر صاحبِ نصاب کوز کو ۃ اداکرنے کا حکم دیتا ہے۔ لیعنی ہر قمری سال میں ۲۰۵ فی صد کے حساب سے مستحقین میں نقسیم کرنے کا حکم دیتا ہے۔

آج اگر پوری دنیا میں ہر شخص زکوۃ اداکرنا شروع کردیے تو دنیا سے غربت کامکمل طور پر خاتمہ ہوسکتا ہے بہاں تک کہ دنیا میں کوئی شخص بھی بھوک سے نہیں مرے گا۔ قرآن ہمیں اپنے پڑوسیوں کے کام آنے کا بھی تھم دیتا ہے۔

قرآنِ مجيد ميں ارشادِ بارى تعالى ہے:

اَرَءَ يُتَ الَّذِى يُكَذِّبُ بِالدِّيْنِ 0 فَلْلِكَ الَّذِى يَدُعُ الْيَتِيُمَ 0 وَلاَ يَحُضُّ عَلَى طَعَامِ الْمِسُكِيْنِ 0 فَوَيُلٌ لِّلْمُصَلِّينَ 0 الَّذِيْنَ هُمُ عَنُ صَلا تِهِمُ سَاهُوُنَ 0 الَّذِيْنَ هُمْ يُرَآءُ وُنَ 0 وَيَمُنَعُونَ الْمَاعُونَ 0 صَلا تِهِمُ سَاهُونَ 0 الَّذِيْنَ هُمْ يُرَآءُ وُنَ 0 وَيَمُنَعُونَ الْمَاعُونَ 0 صَلا تِهِمُ سَاهُونَ 10 الَّذِيْنَ هُمْ يُرَآءُ وُنَ 0 وَيَمُنَعُونَ الْمَاعُونَ 10 كَانِ اللهِ ال

'' تم نے دیکھا اس شخص کو جو آخرت کی جزا وسزا کو جھٹلا تا ہے وہی تو ہے جو یتم کے دیتا ہے۔ اور مسکین کو کھا نا دینے پر نہیں اکسا تا۔ پھر تباہی ہے اُن نماز پڑھنے والوں کے لیے جو اپنی نماز سے خفلت برتنے ہیں۔ جو ریا کاری کرتے ہیں اور معمولی ضرورت کی چیزیں (لوگوں کو) دینے سے گریز کرتے ہیں۔'

اسى طرح أيك حديث نبوى ططيعاتيم كامفهوم ہے:

خود پیٹ بھر کرسوجائے۔''

اییا شخص الله اور اس کے رسول صلی الله علیه وسلم کے احکامات پر ممل نہیں کر رہا۔ قرآن فضول خرچی سے بھی روکتا ہے۔ ارشاد ہوتا ہے:

وَ اٰتِ ذَا الْقُرُبٰى حَقَّهُ وَ الْمِسُكِيُنَ وَ ابْنَ السَّبِيُلِ وَ كَا تُبَدِّرُ تَبُذِيُرًا ٥ إِنَّ الْمُبَدِّرِيُنَ كَانُوْٓ الِحُوَانَ الشَّيْطِيُنِ وَكَانَ الشَّيْطُنُ لِرَبِّهِ كَفُوُرًا ٥ (١٤: ٢٧، ٢٧)

''رشتہ دارکواس کاحق دواور مسکین اور مسافر کواس کاحق۔فضول خرچی نہ کرو۔
فضول خرچ لوگ شیطان کے بھائی ہیں اور شیطان اپنے رب کا ناشکرا ہے۔'
اگر آپ اسراف کا مظاہرہ کرتے ہیں تو یقینا آپ بھائی چارے کی فضا خراب کرنے
کا باعث بن رہے ہیں۔ کیوں کہ جب ایک شخص فضول خرچی اور ریا کاری کا مظاہرہ کرتا
ہے تو اس کے نتیجے میں ناپندیدگی اور نفرت کے جذبات کو فروغ ملتا ہے اور لوگ ایک
دوسرے سے حسد کرنے لگتے ہیں۔لہذا کسی کو بھی دوسرے کاحق نہیں مارنا چاہیے بلکہ ایک
وسرے کی ایداد کرنی چاہیے۔اپنے پڑوسیوں کے کام آنا چاہیے۔ یہ تمام اخلاقی اصول ہیں
جن کا ذکر قرآن عظیم میں موجود ہے۔

اسی طرح قرآن رشوت ہے بھی سختی کے ساتھ منع کرتا ہے۔قرآنِ مجید کی سورہ بقرہ

میں ارشاد ہوتا ہے:

وَلَا تَاْكُلُوْ اللّهُ الْمُوالِكُمُ بَيْنَكُمُ بِالْبَاطِلِ وَ تُدُلُو اللّهِ اللّهَ اللّهَ اللّهُ اللّهُ الله وَ اللّهُ اللل

گویااس بات سے منع کیا جارہا ہے کہ رشوت کے ذریعے دوسروں کا مال ہتھیانے کی کوشش کی جائے۔اسلام اس بات کی ہرگز اجازت نہیں دیتا کہ کوئی بھی شخص اپنے بھائی کی جائدادیا مال کوہتھیانے کی کوشش کرے۔

الله تبارك وتعالى كاارشاد ہے:

يَّاتَيُهَا الَّذِينَ الْمَنُوْ النَّمَا الْحَمُو وَ الْمَيْسِوُ وَ الْاَنْصَابُ وَ الْاَزْلَامُ وَ الْاَزُلامُ وَ الْاَزْلامُ وَ الْاَزْلامُ وَ الْاَنْصَابُ وَ الْاَزْلامُ وَجُسَّ مِّنْ عَمَلِ الشَّيْطِنِ فَاجْتَنِبُوهُ لَعَلَّكُمُ تُفْلِحُونَ ٥٠: ٩٠) ''اكلو و وايان لائے ہو! بيشراب اور جوا اور بيآ ستانے اور پانے، بير سب گندے شيطانی کام بيں، ان سے پر بيز کرو، اميد ہے کہ تمہيں فلاح نصيب ہوگي۔''

اس آیت مبارکہ میں قر آن پاک ہمیں تمام نشه آوراشیا لینی شراب وغیرہ اور جوئے، قمار بازی سے اور اسی طرح ضعیف الاعتقادی کے مختلف شرکیہ مظاہر سے روک رہا ہے۔ کیوں کہ بیسب شیطانی افعال ہیں۔

ہم جانتے ہیں کہ معاشرے میں موجود بہت میں برائیوں کا بنیادی سبب منشات کا استعال ہے۔ اور نیتجناً، بداس مثالی بھائی چارے کی فضا کو بھی مکدر کرنے کا سبب بنتا ہے جو ایک حقیقی اسلامی اور فلاحی معاشرے کا مقصود ہے۔ اعداد وشار بتاتے ہیں کہ امریکہ میں اوسطاً روزانہ نقریباً ایک ہزار نوسوجنسی زیادتی کے واقعات ہوتے ہیں اور بیش ترصور توں

میں زیادتی کرنے والے یا زیادتی کا شکار ہونے والے نشے کی حالت میں ہوتے ہیں۔ اسی طرح شاریاتی اعداد وشار ہمیں یہ بھی بتاتے ہیں کہ ریاست ہائے متحدہ امریکہ میں (Incesl) کے واقعات کی شرح آٹھ فی صد ہے بعنی ہر بارھواں یا تیرھواں فردمحرمات کے ساتھ زنا میں ملوث ہے۔

اور محرمات کے ساتھ زنا کے تقریباً تمام واقعات نشے کی حالت میں ہی ہوتے ہیں۔
ایڈ زجیسی بیاریوں کے دنیا میں اس قدر تیزی سے بھیلنے کی وجوہات میں سے ایک وجہ
منشیات بھی ہیں۔ اسی لیے قرآن جوئے اور منشیات کو شیطانی اعمال قرار دیتا ہے۔ کامیا بی
اور فوز و فلاح کے حصول کے لیے ان شیطانی افعال سے اجتناب ضروری ہے۔ اگر آپ
واقعی ان اعمال سے مجتنب رہتے ہیں تو دنیا بھر میں حقیقی بھائی چارے کا ماحول قایم کرنے
میں مدد ملے گی۔

قرآنِ مجيد فرقانِ حميد ميں ارشاد ہوتا ہے:

وَ لَا تَقُرَبُوا الرِّنْي إِنَّهُ كَانَ فَاحِشَةً وَ سَآءَ سَبِيُلاه (١٤: ٣٢)
"زناكة ريب نه پَهُكُو، وه بهت برافعل ہے اور براہی براراستہ"

گویا اسلام بدکرداری سے خق کے ساتھ منع کرتا ہے۔

سورہ حجرات میں ارشادِ باری تعالی ہے:

يَّايُّهَا الَّذِيْنَ امَنُوا لاَ يَسْخَرُ قَومٌ مِّنُ قَوْمٍ عَسَى اَنُ يَّكُونُوا خَيْرًا مِّنُهُنَّ وَلاَ تَلْمِزُوا مِّنُهُمْ وَلاَ نِسَآءٌ مِّنُ نِسَاءٍ عَسَى اَنُ يَّكُنَّ خَيْرًا مِّنُهُنَّ وَلاَ تَلْمِزُوا اللَّهُمُ الْفُسُوقُ بَعُدَ الْإِيْمَانِ الفُسَكُمُ وَلاَ تَنَابُرُوا بِالْإَلْقَابِ بِعُسَ الاسِمُ الْفُسُوقُ بَعُدَ الْإِيْمَانِ وَمَنُ لَّمُ يَتُبُ فَأُولِيكَ هُمُ الظَّالِمُونَ ٥ يَآيَّتُهَا الَّذِيْنَ الْمَنُوا الْجَتَنِبُوا كَثِيرًا مِّنُ الظَّنِ إِنَّ بَعُضَ الظَّنِ إِثْمٌ وَلاَ تَجَسَّسُوا وَلاَ يَغْتَبُ كَثِيرًا مِّنُ الظَّنِ إِنَّ بَعُضَ الظَّنِ إِثْمٌ وَلاَ تَجَسَّسُوا وَلاَ يَغْتَبُ بَعُضَ الظَّنِ الْمُهُ وَلاَ تَجَسَّسُوا وَلاَ يَغْتَبُ بَعُضَ الظَّنِ اللَّهُ ال

''اےلوگوجوا بمان لائے ہو، نہ مرد دوسرے مردوں کا مٰداق اُڑا کیں ، ہوسکتا ہے کہ وہ اُن سے بہتر ہوں اور نہ عورتیں دوسری عورتوں کا نداق اڑا کیں ہوسکتا ہے کہ وہ ان سے بہتر ہوں۔ آپس میں ایک دوسرے پرطعن نہ کرو اور نہ ایک دوسرے کو بُرے القاب سے یاد کرو۔ ایمان لانے کے بعد فسق میں نام پیدا کرنا بہت بُری بات ہے۔ جولوگ اس روش سے باز نہ آئیں وہ ظالم ہیں، اے لوگو جو ایمان لائے ہو، بہت گمان کرنے سے بر ہیز کرو کہ بعض گمان گناہ ہوتے ہیں تجس نہ کرواورتم میں ہے کوئی کسی کی غیبت نہ کرے ، کیا تہارے اندر کوئی الیا ہے جواینے مرے ہوئے بھائی کا گوشت کھانا پیند کرے گا۔ دیکھوتم خوداس ہے گھن کھاتے ہو۔اللہ سے ڈرو،اللہ بڑا تو بہ قبول کرنے والا اور رحیم ہے۔'' اس قرآنی ارشاد کے مطابق کسی کی پیٹیر پیچیے برائی کرنا یا غیبت کرنا بہت بڑا گناہ ہے۔ بیمل ایسا ہی ہے جیسے اپنے مردہ بھائی کا گوشت کھانا اور اس کام کی کراہت اس مثال ہے واضح ہوجاتی ہے۔انسانی گوشت کھانا ہی حرام ہے اور اپنے مردہ بھائی کا گوشت ..... گویا حرمت دگنی ہوجاتی ہے۔ آ دم خورلوگ جوانسانی گوشت مزے لے لے کر کھاتے ہیں وہ بھی اپنے بھائی کا گوشت کھانے کے لیے تیارنہیں ہوں گے۔لہٰذا اگر آپ کسی کی غیبت کر یے ہیں تو بید ہرا گناہ ہے۔ بیالیا ہے جیسے مردہ بھائی کا گوشت کھانا۔تو کیا آ پ بیر پہند

وَيُلُّ لِّكُلِّ هُمَزَةٍ لُّمَزَةٍ 0 (١٠٣: ١)

كرے گا۔ارشاد بارى تعالى ہے:

'' تباہی ہے ہراس شخص کے لیے جو (منہ درمنہ) لوگوں پرطعن کرنے اور (پیٹھ پیچیے) برائیاں کرنے کا ٹوگر ہے۔''

کریں گے؟ قرآن خود جواب دیتا ہے، کہ نہیں تم یہ پسند نہیں کرو گے۔کوئی بھی یہ پسند نہیں

قر آنِ مجیداورا حادیث صححہ میں دیے گئے بیتمام اخلاقی اصول ، حقیق بھائی حیارے کو فروغ دینے والے اور مشحکم کرنے والے ہیں۔ اسلام کی انفرادیت بیہ ہے کہ بیمض بھائی چارے کا ذکرنہیں کرتا بلکہ بھائی چارے کے ملی مظاہرے کے لیے بھی مطلوبہ اقدامات پر زور دیتا ہے۔

مسلمان اس بھائی جارے کا ایک عملی مظاہرہ دن میں پانچ مرتبہ نماز باجماعت کی ادائیگی کے، دوران کرتے ہیں۔

صیح بخاری کی ایک حدیث کامفہوم ہے:

'' حضرت انس رخائفۂ فرماتے ہیں کہ؛ جب ہم لوگ نماز کے لیے کھڑے ہوتے تو کندھے سے کندھااور پاؤں سے پاؤں ملا کر کھڑے ہوتے تھے۔'' سنن ابوداؤد، کتاب الصلوٰ ق کی ایک حدیث کامفہوم کچھ یوں ہے:

'' حسنور نبی کریم طنع آین نے فرمایا:'' جبتم نماز کے لیے کھڑے ہوتو اپنی صفیں سید "می کرلیا کرو، کندھے سے کندھا ملا لیا کرواور شیطان کے لیے خالی جگہ نہ چھوڑ اکرو۔''

مندرجہ بالا حدیث میں رسول اللہ طنے آتے نے فرمایا کہ نماز کے دوران ایک دوسرے
کے قریب کھڑے ہوا کرو اور شیطان کے لیے خالی جگہ نہ چھوڑا کرو۔ رسول اللہ طنے آتے نہ بہاں اس شیطان کا ذکر نہیں کررہے جسے آپ لوگ ٹی وی پر دیکھتے ہیں جس کے دوسینگ اورایک دُم ہوتی ہے۔ یہاں شیطان سے مراداس قتم کی کوئی مخلوق نہیں ہے بلکہ یہاں مراد نسل پرستی کا شیطان ہے، علاقائی تعصب کا شیطان ہے۔ رنگ وذات پات اور زبان کے تعصب کا شیطان ہے۔ رنگ وذات پات اور زبان کے تعصب کا شیطان ہے۔ رنگ وزات پات اور زبان کے تعصب کا شیطان ہے جسے اپنی صفول میں جگہ دینے سے یہاں روکا جارہا ہے۔

بین الاقوامی بھائی جارے کی ایک بڑی مثال'' جج" ہے۔ دنیا بھر سے تقریباً بچیس لاکھ افراد فریضہ کج کی ادائیگی کے لیے سعودی عرب کے شہر مکہ پہنچتے ہیں۔ یہ لوگ دنیا کے کونے کونے سے وہاں آتے ہیں، امریکہ سے، کینیڈا سے، برطانیہ سے، سنگا پور، ملیشیا، ہندوستان، پاکستان، انڈونیشیا غرض کہ دنیا بھر سے مسلمان جج کے لیے مکہ مکر مہ پہنچتے ہیں۔ اس موقع پر تمام مرد دوایک جیسی اُن سلی سفید جا دروں میں ملبوس ہوتے ہیں۔ اس موقع پرآپ اپنے اردگرد کھڑے لوگوں کے بارے میں یہ فیصلہ بھی نہیں کرسکتے کہ ان کی کیا حیثیت ہے۔ وہ بادشاہ ہوں یا فقیر ان کا حلیہ ایک سا ہوگا۔ بین الاقوامی بھائی چارے کی اس سے بڑی مثال اور کیا ہوسکتی ہے؟ حج دنیا کا سب سے بڑا سالانہ اجتماع ہے۔ کم از کم پچیس لا کھافراد وہاں جمع ہوتے ہیں۔ آپ بادشاہ ہوں یا فقیر، غریب ہوں یا امیر، گورے ہوں یا کا لے، شرقی ہوں یا غربی، آپ ایک ہی لباس میں ملبوس ہوں گے۔

رسول الله مطنَّعَالَيْنَ نے اپنے آخری خطبے میں اعلان فر مادیا کہ تمام انسان ایک ہی رب کی مخلوق میں لہٰدا؛

''کسی عربی کو عجمی پریا عجمی کوعربی پر کوئی فضیلت حاصل نہیں۔کوئی گورا کا لے سے یا کالا گورے سے افضل نہیں ہے برتری کی بنیا دصرف اور صرف تقویٰ ہے۔''

صرف تقویٰ، پرہیزگاری، نیکی اورخوفِ خدا ہی اللہ تعالیٰ کے ہاں فضیلت کا معیار ہیں۔ آپ کی قوم، آپ کا رنگ آپ کو کوئی برتری نہیں دلاتے۔اللہ تعالیٰ کے ہاں سب انسان برابر ہیں۔

ہاں اگر آپ اللہ سے زیادہ ڈرنے والے ہیں، زیادہ پر ہیز گار ہیں، زیادہ مثقی ہیں تو پھراللہ تعالیٰ کی نظر میں آپ کے افضل ہونے کا امکان ہے۔

ج کے موقع پرتمام حاجی مسلسل یہی الفاظ دہراتے ہیں:

((لَبَيْكَ اللَّهُمَّ لَبَّيُكَ لَا شَرِيُكَ لَكَ لَبَّيْكَ. ......)

''ترجمہ: حاضر ہوں، اے اللہ! میں حاضر ہوں نہیں کوئی معبود \_ .........''

پورے جج کے دوران وہ مسلسل بیہ الفاظ دہراتے رہتے ہیں تا کہ بیہ ان کے ذہن میں راسخ ہوجا کیں یہاں تک کہ جب وہ واپس آتے ہیں تو پھر بھی بیہ الفاظ ان کے ذہن میں رہتے ہیں۔

اسلامی عقیدے کا بنیا دی ستون یہی ہے کہ اس بات پر ایمان رکھا جائے کہ اللہ تعالیٰ

بی اس کا ئنات کا واحد بلاشرکت غیرے خالق اور مالک ہے۔ صرف وہی ہے جس کی عبادت کی جانی چاہیے۔ اگر آپ غور کریں تو ایک اور صرف ایک خدا پر ایمان کی صورت میں ہی عالمی بھائی چارے کا قیام ممکن ہے۔

ایک ہی خدا پوری انسانیت کا خالق ہے۔ اسی نے سب کو پیدا کیا ہے۔ آپ امیر ہوں
یا غریب، کالے ہوں یا گورے، مرد ہوں یا عورت، آپ کا تعلق کسی عقیدے سے ہو، کسی
ذات سے ہو، کسی ملک یا علاقے سے ہو، آپ سب برابر ہیں کیوں کہ آپ سب ایک ہی
خالق کی مخلوق ہیں۔ آپ سب کو خدائے واحد ہی نے پیدا کیا ہے۔ اگر آپ ایک رب پر
ایمان رکھتے ہیں تو آپ کے درمیان حقیقی بھائی چارہ قایم ہوناممکن ہے۔

یہی وجہ ہے کہ دنیا کے بیش تر بڑے مداہب میں ایک اعلیٰ سطح پر خدائے واحد کا نصور پایا جاتا ہے۔

آ كسفر دُ الكريزي دُكشري مين مدب كي تعريف كچھ يول كي گئي ہے:

"Belief in a super human controlling power, a God or gods that deserve worship & obedience."

اس تعریف کی روشنی میں اگر آپ کسی مذہب کو بھتا چاہتے ہیں تو اس کے لیے ضروری ہے کہ اس مذہب میں خدا کے تصور خدا کو، اس مذہب کے مانے والوں کے اعمال وافعال کو سامنے رکھ کر نہیں سمجھا جاسکا۔ کیوں کہ ضروری نہیں کہ کسی مذہب کے پیروکارا پنے مذہب کی حقیقی تعلیمات سے آگاہ ہوں اور ان پرعمل بھی کر رہے ہوں۔ لہذا بہترین طریقہ ہے کہ اس مذہب کے متونِ مقدسہ کا جائزہ لے کر دیکھا جائے کہ ان میں خدا کا کیا تصور پیش کیا گیا ہے۔

قرآنِ مجيد سورهُ آلِ عمران مين جمين بتا تا ہے:

قُلُ يَاْهُلَ الْكِتْبِ تَعَالُوا اللَّى كَلِمَةٍ سَوَآءٍ بَيْنَنَا وَ بَيْنَكُمُ اَلَّا نَعُبُدَ اِلَّا اللهَ وَ لَا نُشُولِكَ بِهِ شَيْئًا وَ لَا يَتَّخِذَ بَعُضُنَا بَعُضًا اَرُبَابًا مِّنُ دُوُن

اللهِ فَإِنُ تَوَلَّوا فَقُولُوا الشَّهَدُوا بِأَنَّا مُسْلِمُونَ ٥ (٣٠: ١٣)

"اللهِ فَإِنُ تَوَلَّوا فَقُولُوا الشَّهَدُوا بِأَنَّا مُسْلِمُونَ ٥ (٣٠: ١٣)

اورتمهارے درمیان کیسال ہے۔ یہ کہ ہم اللہ کے سواکسی کی بندگی نہ کریں۔
اس کے ساتھ کسی کو شریک نہ ظہرائیں اور ہم میں سے کوئی اللہ کے سواکسی کو اپنا

رب نہ بنالے ۔ اس دعوت کو قبول کرنے سے اگروہ منہ موڑیں تو صاف کہدو کہ گواہ رہوہم تو مسلم (خداکی اطاعت و بندگی کرنے والے) ہیں۔'

جیبا کہ عرض کیا گیا کسی مذہب کو سجھنے کے لیے ضروری ہے کہ اس مذہب میں خدا کے تصور کو سجھ لیا جائے۔ اگر کسی مذہب کا تصور خدا آپ کی سجھ میں آگیا تو گویا آپ نے اس مذہب کو سجھ لیا۔

آ ہے سب سے پہلے ہندومت کے تصور خدا کو سجھنے کی کوشش کرتے ہیں۔ اگر آپ ایک عام ہندو ہے، جو عالم نہیں ہے، یہ پوچھیں گے کہ وہ کتنے خداؤں کی عبادت کرتا ہے تو اس کا جواب مختلف ہوسکتا ہے۔ ہوسکتا ہے وہ کہے'' تین'' یا کیے کہ'' ایک سو''یا''ایک ہزار''۔ یہ بھی ممکن ہے کہاس کا جواب ہوmm کروڑ لیکن اگر آپ ایک پڑھے کھے عالم ہندو سے یہی سوال پوچھیں تو اس کا جواب ہوگا، حقیقتاً ہندوؤں کو ایک اور صرف ا بک غدا ہی کی عبادت کرنی جا ہے اور اسی پر ایمان رکھنا چا ہے۔ عام مندو' محلول'' کے عقیدے پریقین رکھتا ہے۔ وہ کہتا ہے کہ ہرچیز ہی خدا ہے، درخت خدا ہے،سورج خدا ہے، چا ندخداہے، بندرخداہے،سانپ خداہےاورخودانسان بھی خداہے۔''ہر چیز خداہے۔'' جب کہ ہم مسلمانوں کا عقیدہ ہے کہ'' ہر چیز خدا کی ہے۔'' لینی ہم اس جملے میں صرف ایک لفظ" کی" کا اضافہ کرتے ہیں۔" ہر چیز خدا کی ہے۔" سارا فرق ای ایک لفظ" کی" کا ہے۔ ہندو کہنا ہے'' ہر چیز خدا ہے۔'' مسلمان کہتا ہے'' ہر چیز خدا کی ہے۔'' اگراس ایک لفظ کا مسكة حل كرليا جائے تو مندواور مسلمان منفق موسكتے ميں۔ان كے اختلا فات كا خاتمہ موسكتا ہے۔ یہ کس طرح ہوگا؟ قر آن اس کا طریقہ یہ بتا تا ہے کہ جوامور ہمارے درمیان مشترک

ہیں ان پراتفاقِ رائے کرلیا جائے۔اوران میں سے پہلا امر کیا ہے؟ میر کہ ہم خدائے واحد کےعلاوہ کسی کی عبادت نہیں کریں گے۔

اب صورتِ حال میہ ہے کہ ہندوؤں کے متون مقدسہ میں سے سب سے زیادہ پڑھا جانے والا اور سب سے مقبولِ عام'' بھگود گیتا'' ہے۔ اگر آپ بھگود گیتا کا مطالعہ کریں تو اس میں آپ کو یہ بیان بھی ملے گا؛

'' اور وہ لوگ جن کی عقل وقہم مادی خواہشات سلب کر پچکی ہیں، وہ جھوٹے خداؤں کی عبادت کرتے ہیں۔ایک حقیقی خدا کے علاوہ۔'' (۱۳۱۷) اس طرح اگر آپ اپنیشد کا مطالعہ کریں تو آپ چندوگیہ اپنیشد میں لکھا ہوا پائیں گے کہ؛ 
'' خداایک ہی ہے، دوسرا کوئی نہیں۔'' (جلداول، حصد دوم، باب ۲) 
'' اس ایک کے علاوہ کوئی خدانہیں اور وہ کسی سے پیدا بھی نہیں ہوا۔'' 
'' اس ایک کے علاوہ کوئی خدانہیں اور وہ کسی سے پیدا بھی نہیں ہوا۔'' 
(سویتا سوتر ااپنیشد)

''اس جیسا کوئی بھی نہیں۔'' (سویتا سوتر ااپنیشد) ''اس کی کوئی صورت نہیں ہے،اس کو کوئی نہیں دیکھ سکتا۔'' (سویتا سوتر ااپنیشد) اسی طرح ہندومت کے متونِ مقدسہ میں سے مقدس ترین ویدوں کوتصور کیا جاتا ہے۔ بنیا دی طور پر جاروید ہیں:

> ش رگ وید کی سام وید هم اخم وید

اگر آپان ویدوں کا مطالعہ کریں تو ان میں آپ کواس قتم کے بیانات ملیں گے: ''اس کا کوئی عکس نہیں ہے۔'' (یجروید)

''وہ جسمانیت سے پاک اور خالص ہے۔'' ( مجروید)

اوریجروید کی اگلی ہی سطر میں یہ بیان بھی موجود ہے:

'' جولوگ اسمبھوتی کی پوجا کرتے ہیں وہ اندھیرے میں داخل ہورہے ہیں۔''

```
(یجروید)
```

'' آسمجھو تی'' سے مراد قدرتی مظاہر مثلاً آگ، پانی اور ہوا وغیرہ ہیں۔آ گے مزیدیہ کہا جاتا ہے:

''اور جولوگ اسم بھو تیکی پوجا کرتے ہیں وہ اس سے زیادہ اندھیرے میں داخل ہور ہے ہیں۔'' (یجروید)

اسم بھوتی سے مراد ہے انسان کی بنائی ہوئی چیزیں مثلاً میز، کرسیاں دغیرہ۔انسان کے بنائے ہوئے چیز یں مثلاً میز، کرسیاں دغیرہ۔انسان کے بنائے ہوئے بت بھی اس میں شامل ہیں۔اس طرح اگر آپ اتھر وید کا مطالعہ کریں تو اس میں بھی آپ کواس قتم کے بیانات ملیں گے:

> ''اور بلاشبعظمت خدائے عظیم ہی کے لیے ہے۔'' (انھروید) ویدوں میں سے مقدس ترین''رگ وید'' کو سمجھا جاتا ہے۔

'' سادھواور نیک لوگ خدائے عظیم کو گئی ناموں سے پکارتے ہیں۔'' (رگ وید)

رگ وید میں خدائے عظیم کی گئی صفات بیان کی گئی ہیں اور اس کے لیے کئی نام استعال کیے گئے ہیں، ان میں سے ایک'' برھا'' ہے۔

اگر آپ برهما کا انگریزی ترجمه کریں تو وہ ہوگا؛ ..... Creator

اوراگرآپ برهما کا عربی ترجمه کریں تو وہ ہوگا؛.....خالق

ہم مسلمانوں کو اس بات پر کوئی اعتراض نہیں ہوگا کہ کوئی خدائے عظیم کو خالق کہہ کر پکارتا ہے یا Creator کہہ کر یا برھا کہہ کر لیکن اگر کوئی کہے کہ برھا وہ خدا ہے جس کے چار سر ہیں اور ہر سر پر ایک تاج ہے، تو ہم مسلمان اس بات پر شدید اعتراض کریں گے۔ مزید برآں یہ بات سویتا سوتر ااپنشد کے بھی خلاف جائے گی جس میں کہا گیا ہے:

> '' کوئی اس سے مشابہ ہیں ہے۔'' مکر سریں ھاک معبر ہیں ہے۔'

لیکن آپ برها کوایک معین شبید دے رہے ہیں۔

اسی طرح رگ وید میں خدا کو وشنو کہہ کر بھی پکارا گیا ہے۔ یہ بھی ایک خوبصورت نام ہے جس کا انگریزی ترجمہ The Sustainer ہوگا۔عربی میں اس لفظ کا ترجمہ ہوگا'' رب ''۔

ہم مسلمانوں کواس بات پر کوئی اعتراض نہیں ہوگا کہ خدائے واحد کورب یا Sustainer یا وشنو کہہ کر پکارا جائے لیکن اس وقت یقیناً ہمیں شدیداعتراض ہوگا جب کہا جائے کہ وشنو وہ خدا ہے جس کے چار ہاتھ ہیں۔اس کے ایک ہاتھ میں'' چکر'' ہے،ایک ہاتھ میں کنول کا پھول ہے۔اس شم کے بیانات سے ہم قطعاً اتفاق نہیں کریں گے۔

مزید برآں یہ بات کرنے والے ویدوں کے اس ارشاد کی بھی مخالفت کریں گے کہ ''اس کا کوئی عکس نہیں ہے۔'' کیوں کہ اس طرح وہ خدا کاعکس ایک معین شبیہ کی صورت میں پیش کررہے ہیں۔رگ ویدمیں یہ بھی کہا گیا ہے:

''جملہ تعریفیں اس کے لیے ہیں اور وہی پوجا کے لایق ہے۔'' (رگ وید) '' جھگوان ایک ہی ہے، دوسرانہیں ہے،نہیں ہے،نہیں ہے، ذرا بھی نہیں ہے۔'' (رگ وید)

گویا خود ہندومت کے متونِ مقدسہ پڑھ کر ہی ہندو ندہب کے حقیقی عقاید کو سمجھا جاسکتا ہے اور یوں ہندومت کے تصورِ خدا کی تفہیم ممکن ہے۔

اب ہم آتے ہیں یہودیت کے تصویر خدا کی جانب۔اگر آپ عہد نامہ عتیق کا مطالعہ کریں تواس میں آپ کومندرجہ ذیل آیات ملیں گی۔

'' قدوس، قدوس، قدوس رب الافواج ہے۔ ساری زمین اس کے جلال سے معمور ہے۔'' (یسعیاہ: ۲۸۳)

''میں ہی یہوواہ ہوں اور میر ہے سوا کوئی بچانے والانہیں۔'' (یسعیاہ: ۱۱ر۴۳) ''میں ہی خداوند ہوں اور کوئی نہیں۔میر ہے سوا کوئی خدانہیں۔''

(يىعياه:۵ر۵۹)

" یاد کرو که میں خدا ہوں اور کوئی دوسرانہیں، میں خدا ہوں اور مجھ سا کوئی

نبیں۔" (یسعیاہ:۹۱۶۹)

میرے حضور تو غیر معبود وں کو نہ ماننا۔ تو اپنے لیے کوئی تر اثی ہوئی مورت نہ بنانا۔ نہ کسی چیز کی صورت بنانا جواو پر آسان میں یا نیچے زمین میں یا زمین کے نیچے پانی میں ہے۔ تو ان کے آگے سجدہ نہ کرنا اور نہ ان کی عبادت کرنا کیوں کہ میں خداوند تیرا خدا، غیور خدا ہوں۔ (خروج: ۵۔ ۲۰/۷)

یوں عہد نامہ قدیم کا مطالعہ کر کے آپ یہودیت میں خدا کا تصور اچھی طرح سمجھ کتے ہیں۔ لہذا ہم بیدد مکھنے میں حق بجانب ہیں کہ یہودیت کے تصور خدا کو سمجھنے کے لیے ضروری ہے کہ اسے پرانے عہدنامے سے ہی سمجھا جائے ۔ مسیحیت کے تصورِ خدایر بات کرنے سے قبل میں بیہ واضح کرنا بھی ضروری سمجھتا ہوں کہ خود عیسائیت کے علاوہ ، اسلام دنیا کا واحد منہ ہب ہے جس میں حضرت عیسیٰ عَلیٰتھ پر ایمان لا نا بنیا دی عقاید میں شامل ہے۔ کوئی مسلمان اس وقت تک مسلمان مو ہی نہیں سکتا جب تک وہ حضرت عیسیٰ عَالِیلاً کو اللہ کا نبی تشکیم نہ کرے۔ ہم انھیں سے عَالِیناً سمجھتے ہیں اور بیعقیدہ رکھتے ہیں کدان کی پیدایش مجزاتی طوریر ہوئی تھی۔ وہ بغیر کسی باپ کے پیدا ہوئے تھے۔حالانکہ آج کل کے بہت سے عیسائی بیہ بات تسلیم نہیں کرتے۔ ہمارا بیع قلیدہ ہے کہ وہ اللہ تعالیٰ کے اولوالعزم پیغیروں میں سے ایک تھے۔ اللہ تعالیٰ نے انھیں معجزات عطا فر مائے تھے۔ وہ اللہ کے حکم سے کوڑھیوں کوٹھیک کر ریتے تھے۔ اندھوں کی بینائی لوٹا دیتے تھے۔ یہاں تک کہ اللہ تعالی کے تھم سے مردوں کو زندہ کر دیا کرتے تھے۔ یہاں تک تو ہم اور عیسائی متفق ہیں لیکن کچھ عیسائی پی عقیدہ رکھتے ہیں کہ حضرت عیسیٰ عَالِیلاً نے خدائی میں شریک ہونے کا یا الوہیت کا دعویٰ کیا تھا۔

حالانکہ اگر آپ انجیل کا مطالعہ کریں تو پوری انجیل میں کہیں بھی آپ کوکوئی ایسا بیان نہیں ملے گا جس میں حضرت عیسیٰ مَلَائِلا نے الوہیت کا دعویٰ کیا ہو یا یہ کہا ہو کہ میری عبادت کرو۔ انجیل میں تو حضرت عیسیٰ مَلائِلا کے اس قتم کے ارشادات ملتے ہیں: '' اگرتم مجھ سے محبت رکھتے تو اس بات سے خوش ہوتے کہ میں باپ کے پاس جاتا ہوں کیوں کہ باپ مجھ سے بڑا ہے۔' [پوحنا ۱۳:۲۸]

''میر اباپ سب سے بڑا ہے۔' [پوحنا ۱۰:۴۹]

''میں خدا کی روح کی مدد سے بدروحوں کو نکالتا ہوں۔' [متی ۱۲:۲۸]

''میں بدروحوں کوخدا کی قدرت سے نکالتا ہوں۔' [لوقا ۲۰:۱۱]

''میں اپنے آپ سے پھے نہیں کرسکتا ، جیبا سنتا ہوں عدالت کرتا ہوں اور میری

عدالت راست ہے کیوں کہ میں اپنی مرضی سے نہیں بلکہ اپنے بھیجنے والے کی

مرضی سے چاہتا ہوں۔' [پوحنا ۱۳:۵]

اگر کوئی یہ کیے کہ میں اپنی مرضی نہیں چاہتا بلکہ خدا کی مرضی چاہتا ہوں تو یہ درحقیقت' اپنی مرضی کواللہ کی رضا کے تالع کر دینا ہے۔' اور اگر اس کا عربی ترجمہ ایک لفظ میں کیا جائے تو وہ لفظ ہوگا'' اسلام''۔ وہ شخص جواپنی مرضی اور خواہش کواللہ تبارک و تعالیٰ کی رضا کے تابع کر دیتا ہے، مسلمان کہلاتا ہے۔

حضرت عیسیٰ عَالِیٰلُا اپنے سے پہلے کے انبیائے کرام کی شریعتیں ختم کرنے کے لیے تشریف نہیں لائے تھے۔ حضرت تشریف نہیں لائے تھے۔ حضرت عبسیٰ عَالِیٰلُا خود فرماتے ہیں:

''یہ نہ مجھو کہ میں تو ریت یا نبیوں کی کتابوں کومنسوخ کرنے آیا ہوں، منسوخ کرنے نہیں بلکہ پورا کرنے آیا ہوں۔ کیوں کہ میں تم سے بچ کہتا ہوں کہ جب تک آسان اور زمین ٹل نہ جا کیں ، ایک نقطہ یا ایک شوشہ تو ریت سے ہر گزنہ لئے گا۔ جب تک سب کچھ پورا نہ ہو جائے ، پس جو کوئی ان چھوٹے سے چھوٹے حکموں میں سے بھی کسی کو تو ڑے گا اور یہی آ دمیوں کو سکھائے گا ، وہ آسان کی بادشاہی میں سب سے چھوٹا کہلائے گالیکن جوان پر عمل کرے گا اور ان کی تعلیم دے گا وہ آسان کی بادشاہی میں سب سے جھوٹا کہلائے گالیکن جوان پر عمل کرے گا اور ان کی تعلیم دے گا وہ آسان کی بادشاہی میں بڑا کہلائے گا۔ کیوں کہ میں تم سے کہتا ہوں کہ آرتمہاری راست بازی فقیہوں اور فریسیوں کی راست بازی سے کہتا ہوں کہ آرتمہاری راست بازی سے

زیادہ نہ ہوگی توتم آسان کی بادشاہی میں ہرگز داخل نہ ہوگے۔''

[متی،۲۰،۵:۱۵]

اسی طرح حضرت عیسیٰ مَالِیٰلا نے بھی بیہ دعویٰ نہیں کیا کہ وہ خود خدا ہیں بلکہ ہمیشہ یہی فرماتے رہے کہ خدانے اخیس بھیجا ہے۔ یوحنا کی انجیل میں آتا ہے:

''اور جو کلام تم سنتے ہووہ میرانہیں بلکہ باپ کا ہے جس نے مجھے بھیجا ہے۔''

[يوحنا ١٦٠:١١]

''اے اسرائیلیو! یہ باتیں سنو کہ یسوع ناصری ایک شخص تھا جس کا خدا کی طرف سے ہوناتم پران معجزوں اور عجیب کا موں اور نشانوں سے ثابت ہوا جو خدانے اس کی معرفت تم میں دکھائے، چنانچہتم آپ ہی جانتے ہو۔''[اعمال ۲:۲۲] جب حضرت عیسیٰ مَالِیٰ سے پوچھا گیا کہ پہلا تھم کیا ہے، تو انھوں نے وہی جواب دیا جو حضرت مویٰ مَالِیٰ اللہ نے دیا تھا:

تصور ضداکے بارے میں کی سوالات کا بہترین جواب قرآن مجید کی سورہ اخلاص میں موجود ہے: قُلُ هُوَ اللّٰهُ اَحَدٌ ٥ اَللّٰهُ الصَّمَدُ ٥ لَمْ يَلِدُ وَلَمْ يُولَدُ ٥ وَلَمْ يَكُنُ لَّـهُ

كُفُوًا اَحَدُّ ٥

دو کہووہ اللہ ہے ، یکتا<sub>۔</sub>

اللهسب سے بے نیاز ہے اورسب اس کے محتاج ہیں

نهاس کی کوئی اولا دہے اور نہ وہ کسی کی اولا داور کوئی اس کا ہم سرنہیں ہے۔' یہ سورۃ اسلام میں خدا کا تصور ، اللہ تعالیٰ کا تصور چارسطروں میں پیش کر دیتی ہے۔ اب جو کوئی بھی خدائی کا دعویٰ کرے اس کو ان چارسطروں میں موجود معیار پر پورا اتر ناپہو گا۔اگر وہ ان شرائط پر پورا اُتر تا ہے تو پھر ہم مسلمان اسے خداتسلیم کر سکتے ہیں۔ پہلی شرط:

کہو کہ وہ اللہ ہے، یکتا ہے

قُلُ هُوَ اللَّهُ اَحَدُّ دوسرى شرط:

وہ بے نیاز ہے،

اَللّٰهُ الصَّمَدُ

.

تيسرى شرطب: لَمُ يَلِدُ وَلَمُ يُولُدُ

نهاس سے کوئی پیدا ہوا ہے اور نہوہ کسی سے پیدا ہوا ہے۔

چوتھی شرط ریہ ہے:

وَلَمْ يَكُنُ لَّهُ كُفُوًّا أَحَدٌ كُونَى اس جبيانهيں ،اس كا ہم سرنہيں۔

سورہ اخلاص الہمیات کی کسوٹی ہے۔خدا کے بارے میں یا خدا سے متعلق علم کو الہمیات (Theology) کہتے ہیں اور سورہ اخلاص قرآن مجید کی ایک سو بارھویں سورۃ در حقیقت الہمیات کی کسوٹی ہے کیونکہ خدائی کے کسی بھی دعویدار کا دعویٰ اس سورۃ کی روشنی میں پر کھا جا سکتا ہے۔ایسے کسی بھی دعوے کو اس چار سطری تعریف پر پورا اُتر نا ہوگا۔اگر کوئی اس تعریف پر پورا اُتر نا ہوگا۔اگر کوئی اس تعریف پر پورا اُتر نا ہوگا۔اگر کوئی اس تعریف پر پورا اُتر تا ہوگا۔اگر کوئی اس تعریف پر پورا اُتر تا ہوگا۔اگر کوئی اس تعریف پر پورا اُتر تا ہوگا۔

جیدا کہ ہم پہلے بھی وضاحت کر چکے ہیں ، حقیقی عالمی بھائی چارے کے قیام کے لیے لازم ہے کہ سب ایک ہی خدائے راحد پر ایمان رکھیں ۔ لہذا اگر خدائی کا کوئی اُمید وار اس چارسطری تعریف پر پورا اُئر تا ہے تو ہمیں اس کا دعویٰ تسلیم کرنے پر کوئی اعتراض نہیں۔

آپ جانتے ہیں کہ بہت سےلوگ خدائی کے جھوٹے دعوے کرتے رہے ہیں۔آ پئے دیکھتے ہیں کہ کیا ایسےلوگ اس امتحان پر پورے اُنر سکتے ہیں؟ ایسے لوگوں میں سے ایک شخص گرو جنیش تھا۔ آپ کوعلم ہے کہ بعض لوگ رجنیش کوخدا مانتے ہیں۔ میری ایک تقریر کے بعد سوال و جواب کے وقفے کے دوران میں ایک ہندو دوست نے کہا کہ''ہم بھگوان رجنیش کوخدانہیں مانتے۔'' میں نے اسے بتایا کہ جھے بھی اس بات سے اتفاق ہے۔ میں ہندومت کے متون مقدسہ کا مطالعہ کر چکا ہوں۔ ان میں کہیں بھی پہنیں لکھا ہوا کہ بھگوان رجنیش خدا ہے۔ میں نے جو بات کی تھی وہ پہتی کہ' بعض لوگ بھگوان رجنیش خدا ہے۔ میں اچھی طرح جانتا ہوں کہ تمام ہندوؤں کا پیعقیدہ نہیں۔ بھگوان رجنیش کوخدا مانتے ہیں۔ میں اچھی طرح جانتا ہوں کہ تمام ہندوؤں کا پیعقیدہ نہیں۔ بہر صال ہم ان لوگوں کے دعوے کا تجزیہ کرتے ہیں جن کا کہنا ہے کہ بھگوان رجنیش خدا ہے۔ پہلی شرط، بہلا امتحان جس پر اسے پورا اُتر نا ہوگا وہ ہے:

هُوَ اللَّهُ أَحَدُ وه الله بِ يَكَابِ

کیا بھگوان رجنیش ایک اور مکتا ہے؟ ہم جانتے ہیں کہاس جیسے بہت سے لوگ موجود ہیں جو خدائی کا دعویٰ کرتے ہیں ۔خصوصاً ہندوستان میں ایسے بہت سے لوگ موجود ہیں۔سو وہ مکتا کیسے ہوا؟

کیکن اس کے پیرو کار اصرار کریں گے کہ وہ ایک ہی تھا لہذا ہم اگلی شرط کی طرف پڑھنے ہیں، دوسری شرط ہے:

کیارجینش بے نیازتھا؟ کیا وہ کی کامختاج نہیں تھا؟ اس کی سوائح پڑھنے والے جانتے ہیں کہ وہ دھے کا مریض تھا۔شدید کمر درد کا شکار رہتا تھا اور ذیا بیطس کا بھی مریض تھا۔ اس نے بیجی کہا کہ جب امریکہ میں اسے گرفتار کیا گیا تھا تو دورانِ گرفتاری اسے زہر بھی دیا گیا۔ ذرااندازہ لگائے بیاچھی بے نیازی ہے کہ خداکوز ہر دیا جارہا ہے۔

تیسراامتحان جس پراسے پورا اُتر نا ہوگا ، یہ ہے:

کئم یَلِدُ وَکُمْ یُولُدُ نَاس نَاس سے کوئی پیدا ہوا ہے اور نہ وہ کسی ہے پیدا ہوا ہے۔ لیکن جنیش کے بارے میں ہم سب جانتے ہیں کہوہ مدھیہ پردیش میں پیدا ہوا تھا۔اس کا باپ بھی تھا۔اس کی ماں بھی تھی۔اس کے والدین بعد میں اس کے پیروکار بن گئے تھے۔
۱۹۸۱ء میں وہ امریکہ گیا اور ہزار ہا امریکیوں کو اپنامعتقد کرنے میں کامیاب ہوگیا۔ بالآخراس نے امریکہ میں اپنالیک پورا گاؤں بسالیا جس کا نام رجینیش پورم تھا۔ بعد میں امریکہ کی حکومت نے اسے گرفتار کر کے جیل بھیج دیا اور ۱۹۸۵ء میں اسے امریکہ بدر کردیا گیا۔

19۸۵ء میں وہ ہندوستان واپس پہنچا۔ یہاں اس نے بونا شہر میں اپنا ایک مرکز قایم کر لاتا ہوا۔ کرلیا۔ یہ مرکز ''اوشو کمیون'' کہلاتا ہے۔ اگر آپ کو وہاں جانے کا اتفاق ہوتو وہاں کھا ہوا جنیش کا کتبہ ضرور پڑھیے۔ ایک پھر پر بیعبارت تحریر ہے:

<sup>د و</sup> بھگوان رجنیش

اوشور جنیش، نه بھی پیدا ہوا اور نہ بھی مرا

البیتہ اس نے ۱۱ دسمبر ۱۹۳۱ء سے ۱۹ جنوری ۱۹۹۵ء تک اس زمین کا ایک دورہ کیا۔'' اس تحریر میں وہ سے بتانا بھول گئے ہیں کہ ۲۱ مما لک نے جنیش کو ویزاد پینے سے انکار کر دیا تھا۔ ذرااندازہ لگائیئے،خودخدا دنیا کا دورہ کر رہاہے اوراسے پاسپورٹ اور ویزوں کی ضرورت ہے۔

آ خرى امتحان بيه كه:

وَلَمْ يَكُنُ لَّـهُ كُفُوًا أَحَدٌ اوركونَى اس كالهم سرنهيں \_

یے شرط بھی الیی مشکل ہے کہ سوائے خدائے بزرگ و برتر کے کوئی بھی اس پر پورانہیں اُئر سکتا۔ اگر آپ خدا کا تقابل دنیا کی کسی بھی شے سے کرسکیس تو اس کا صاف صاف مطلب یہ ہوا کہ وہ خدانہیں ہے۔

مثال کے طور پرفرض کیجے کوئی شخص کہتا ہے کہ خدا آرنلڈ شوارزینگرسے ہزار گنا زیادہ طاقت ورشخص سمجھا طاقت ور ہے۔ آرنلڈ کوتو آپ جانتے ہوں گے جسے دنیا کا سب سے طاقت ورشخص سمجھا جاتا ہے۔ جسے مسٹر یونیورس کا خطاب دیا گیا ہے۔ تو اگر کوئی میہ کہتا ہے کہ خدا آرنلڈ شوارزینگرسے یا کنگ کا نگ سے یا داراسٹھ سے یا کسی اور سے ایک ہزارگنا طاقت ور ہے یا دس لاکھ گنا طاقت ور ہے یا دس کا تقابل ہو سکے،

خدانہیں ہوسکتا۔ چاہے لاکھوں گنا کا فرق ہو یا کروڑوں گنا کا الیکن اگر تقابل ممکن ہے تو اس کا مطلب ہے کہ آپ خدا کا ذکرنہیں کر رہے۔۔خدا کا تقابل اس دنیا کی کسی بھی چیز سے نہیں ہوسکتا۔

قرآن مجيد جوميزان الهيات باس بارے مين جميں بتا تا ہے: قُلِ ادْعُوا اللّٰهَ اَوِادْعُوا الرَّحُمٰنَ اَيَّامًّا تَدْعُوا فَلَهُ الْاَسُمَاءُ الْحُسُنَى
(١١: ١١)

''ان ہے کہواللہ کہہ کر پکارویا رخمٰن کہہ کر،جس نام ہے بھی پکارو،اس کے لیے سب اجھے ہی نام ہیں۔''

آپ الله سجانہ و تعالیٰ کو کسی بھی نام سے بکار سکتے ہیں لیکن شرط یہی ہے کہ یہ نام خوبصورت ہوتا چاہیے اور اسے س کر آپ کے ذہن میں کوئی تصویر نہیں بنی چاہیے۔ یعنی اس نام کے ساتھ کوئی شبیہ وابستہ نہیں ہونی چاہیے۔ قرآن مجید میں الله تعالیٰ کے لیے ۱۹۹سائے حسنہ استعمال ہوئے ہیں جیسے الرجمان، الرحيم۔

ہم مسلمان خدا کے لیے لفظ' اللہ'' استعال کرتے ہیں۔خدایا انگریزی کے لفظ God کے بجائے ہم کسی بھی زبان میں عربی کے لفظ' اللہ'' کو ترجیح دیتے ہیں۔اس کی وجہ یہ ہے کہ انگریزی لفظ God کے ساتھ بہت سے دیگر الفاظ بھی وابستہ ہیں جن کی وجہ سے اس کے معانی میں بہت سی تبدیلیاں ممکن ہیں۔مثال کے طور پر اگر آپ اس لفظ کے آخر میں حرف دی کی دیسے معانی میں بہت میں تبدیلیاں ممکن ہیں۔ مثال کے طور پر اگر آپ اس لفظ کے آخر میں اور اللہ دی تو یہ جمع ممکن ہی نہیں اور اللہ لفظ کی کوئی جمع ممکن ہی نہیں اور اللہ لفظ کی کوئی جمع ہے بھی نہیں۔

اس طرح اگرآپ God کے آخر میں ''dess'' لگا دیں تو بیلفظ مؤنث بن جائے گا یعنی Goddess جس کے معنی ہوں گے مؤنث خدا۔ لیکن اللہ تعالیٰ کے ساتھ جنس کا کوئی تصور وابستہ نہیں ہے۔ نہ فدکر اور نہ مؤنث۔ اس لحاظ سے بھی عربی لفظ اللہ بہتر ہے کیونکہ اس لفظ کے ساتھ بھی کوئی تانیث وابستہ نہیں ہے۔ یہ ایک منفر دلفظ ہے۔ اگرآپ لفظ God کے ساتھ Father لگا دیں تو یہ Godfather بن جائے گا۔
آپ کہتے ہیں فلاں جو ہے وہ فلاں کا گاڈ فادر ہے بینی سر پرست ہے۔لیکن اللہ کے ساتھ کوئی ایسالفظ نہیں لگ سکتا۔ Allah-Father یا''اللہ ابا'' کوئی لفظ نہیں ہے۔اس طرح God کی ایسالفظ نہیں ہے۔اس طرف Godmother یا''اللہ امی'' کوئی لفظ نہیں ہے۔اس لحاظ سے بھی لفظ ''اللہ'' طرف Allah-Mother یا'' اللہ امی'' کوئی لفظ نہیں ہے۔اس لحاظ سے بھی لفظ ''اللہ'' ایک منفر دافظ ہے۔

یمی نہیں، اگر آپ لفظ God سے پہلے Tin لگا دیں توبیلفظ Tin-God بن جائے گا یعنی جمونا یا جعلی خدا لیکن اسلام میں آپ کواس قتم کا کوئی لفظ نہیں ملے گا۔ اللہ ایک ایسالفظ ہے جس کے ساتھ اس قتم کے ساتھے اور لاحقے لگ ہی نہیں سکتے۔

ندکورہ اسباب کی بنا پرہم مسلمان انگریزی لفظ God کے بجائے عربی لفظ اللہ کوتر جی فظ اللہ کوتر جی دیتے ہیں۔ البتہ اگر کچھ مسلمان اس لیے اللہ کے بجائے God کا لفظ استعال کرتے ہیں کہ جو غیر مسلم'' اللہ'' کے تصور کوئییں سجھتے وہ ان کی بات سجھ سکیں تو مجھے اس پر کوئی اعتراض نہیں ہے۔ لیکن بہر حال اسلام میں ترجیح، بہتر لفظ یعنی اللہ کو ہی حاصل ہے ، انگریزی لفظ God کوئیں۔

اسلام میں حقیقی بھائی چارے کا تصور محض اُ فقی نہیں عمودی بھی ہے۔ یعنی اسلام محض اتنا ہی نہیں کرتا کہ تمام علاقوں کے رہنے والے تمام انسانوں کے مابین بھائی چارے کا تصور دے بلکہ اس سے بھی ایک قدم آ گے جاتا ہے۔ عمودی تصور سے مرادیہ ہے کہ ہم سے پہلے گزرنے والے لوگ اور بعد میں آنے والے لوگ بھی ہمارے بھائی ہیں۔

ماضی میں اس زمین پر ہے والے لوگ اور ہم جو آج اس زمین پر زندہ ہیں در حقیقت ایک ہی قوم سے ، ایک ہی اُمت سے تعلق رکھتے ہیں۔ یہ ایمان کا تعلق ہے۔ یہ وہ بھائی چارہ ہے جو ایمان باللہ کے نتیج میں پیدا ہوتا ہے۔ اس طرح بھائی چارے کا ایک عمودی تصور ہمارے سامنے آتا ہے۔ یہ ایمانی بھائی چارہ ہے جو زمانی بھی ہے اور مکانی بھی۔

دنیا کے تمام مداہب میں کسی ایک خالق پرایمان کو بنیا دی حیثیت حاصل ہے۔

اگرآپ غور کریں تو حقیقی بھائی چارہ اسی صورت میں پیدا ہوسکتا ہے اور دنیا بھر میں قایم رہ سکتا ہے جب تمام لوگ ایک ہی خدا پر ایمان رکھیں ، ایک خالق اور ایک مالک پر ایمان رکھیں ۔اس طرح بھائی چارے کا جورشتہ وجود میں آئے گا وہ خون کے رشتے ہے بھی زیادہ مضبوط اور زیادہ اہم ہوگا۔

میں نے پہلے عرض کیا کہ اسلام ہمیں والدین کی فرماں برداری کا تھم دیتا ہے۔ قرآن مجید میں ارشاد باری تعالیٰ ہے:

وَ قَطْی رَبُّكَ اَلَّا تَعُبُدُوْ الِّلَا إِیّاهُ وَ بِالْوَالِدَیْنِ اِحْسَانًا اِمَّا یَبُلُغَنَّ عِنْدَكَ الْکِبَرَ اَحَدُهُمَا اَوْ کِلْهُمَا فَلَا تَقُلُ لَّهُمَا اُفِّ وَ لَا تَنْهُرُ عِنْدَكَ الْکِبَرَ اَحَدُهُمَا اَوْ کِلْهُمَا فَلَا تَقُلُ لَّهُمَا جَنَاحَ الذَّلِّ مِنَ هُمَا وَقُلُ لَّهُمَا وَقُلُ لَهُمَا خَنَاحَ الذَّلِ مِنَ الرَّحُمَةِ وَقُلُ رَّبِ ارْحَمُهُمَا كَمَا رَبَّینِی صَغِیرًا ٥ (٢٣،٢٣١) الرَّحْمَةِ وَقُلُ رَّبِ ارْحَمُهُمَا كَمَا رَبَّینِی صَغِیرًا ٥ (٢٣،٢٣١) الرَّحْمَةِ وَقُلُ رَّبِ ارْحَمُهُمَا كَمَا رَبَّینِی صَغِیرًا ٥ (٢٣،٢٣) الرَّمُ مَل عَبادت نه كرو، مُرصرف اس الرَّحْمَةِ وَقُلُ رَبِ اللهِ عَلَى كَاللهُ عَلَى عَبادت نه كرو، مُرصرف اس كَاللهُ عَلَى عَلَى وَالله بِن كَماتَه نَيْكَ سَلُوكَ كرو، الرَّمْ مِارِد بِن اللهُ عَلى كَمَا وَلَا عَلَى كَماتُهُ اللهُ عَلَى كُولُ اللهُ اللهُ اللهُ عَلَى كُر وَاللهُ اللهُ اللهُ عَلَى كُر وَالْ اللهُ اللهُ اللهُ اللهُ اللهُ عَلَى كُلُ مَا تَعْلَى كُلُولُ اللهُ الله

مندرجہ بالا آیات کی روشنی میں والدین کوعزت ، احترام اور محبت دینا ہر مسلمان کا فرض ہے لیکن اس کے باوجود ایک چیز ایس ہے جس میں والدین کا حکم بھی نہیں مانا جا سکتا۔ سورۂ لقمان میں ارشاد ہوتا ہے:

وَ إِنْ جَاهَدُكَ عَلَى أَنْ تُشُوِكَ بِي مَالَيْسَ لَكَ بِهِ عِلْمٌ فَكَا يُو عَلَمٌ فَكَا يَعُمُ فَكَا يَعُمُ فَكَا يُعُمُّ فَاللَّهُ عَلَمٌ اللَّهُ عَلَمٌ اللَّهُ عَمُو وَفًا وَّاتَبِعُ سَبِيْلَ مَنُ آنَابَ إِلَىَّ

ثُمَّ إِلَىَّ مَرُجِعُكُمُ فَأُنَبِئُكُمُ بِمَا كُنتُمُ تَعُمَلُونَ ٥ (٣١) الله مَرْجِعُكُمُ فَأُنبِئُكُمُ بِمَا كُنتُمُ تَعُمَلُونَ ٥ (٣١) الله و ا

گویا والدین کی اطاعت جو کہ ایک لازی امرہے ،ان کی اجازت بھی وہیں تک ہے جہاں تک وہ اللہ تعالیٰ کی نافر مانی کا حکم نہ دیں۔ اللہ تعالیٰ کے احکامات ہی برتر ہیں اور جہاں تک وہ اللہ تعالیٰ کے احکامات ہی برتر ہیں اور جہاں دونوں احکام میں مکراؤ ہو وہاں آپ اللہ کا حکم ہی مانیں گے۔ اس طرح ایمان اور عقید نے کی بنیاد پر بننے والا بھائی چارہ ہی حقیق بھائی چارہ ہے۔ ایمان کا رشتہ خون کے رشتے سے برتر ہے۔ قرآن مجید ہمیں بتاتا ہے:

قُلُ إِنُ كَانَ الْبَآوُكُمُ وَ الْبَنَآوُكُمُ وَ الْحُوانُكُمُ وَ الْحُوانُكُمُ وَ اَزُوَاجُكُمُ وَ عَشِيرَتُكُمُ وَ اَمُوَالُ نِ اقْتَرَفْتُمُوهَا وَ تِجَارَةٌ تَخْشُونَ كَسَادَهَا وَ مَشِيرُتُكُمُ وَ اَمُولِهِ وَ جِهَادٍ فِى سَبِيلِهِ مَسْكِلِهِ وَجَهَادٍ فِى سَبِيلِهِ فَسَرِيكِهِ وَ جَهَادٍ فِى سَبِيلِهِ فَسَرِيكُ مَن اللهِ وَ رَسُولِهِ وَ جِهَادٍ فِى سَبِيلِهِ فَسَرِيكُ مَن اللهِ وَ رَسُولِهِ وَ جَهَادٍ فِى سَبِيلِهِ فَتَرَبَّصُوا حَتَى يَاتِي الله بِآمُرِهِ وَ الله لا يَهْدِى الْقَوْمَ الْفُسِقِينَ ٥ فَتَرَبَّصُوا حَتَى يَاتِي الله بِآمُرِهِ وَ الله لا يَهْدِى الْقَوْمَ الْفُسِقِينَ ٥ فَتَرَبَّصُوا حَتَى يَاتِي الله بِآمُرِهِ وَ الله لا يَهْدِى الْقَوْمَ الْفُسِقِينَ ٥ (٣٣:٩)

''اے نبی ! کہہ دو کہ اگر تمہارے باپ اور تمہارے بیٹے اور تمہارے بھائی اور تمہاری بیویاں اور تمہارے بھائی اور تمہاری بیویاں اور تمہارے عزیز وا قارب اور تمہارے وہ مال جوتم نے کمائے بیں اور تمہارے وہ کار وبار جن کے ماند پڑجانے کاتم کوخوف ہے اور تمہارے وہ گھر جوتم کو پیند ہیں، تم کو اللہ اور اس کے رسول اور اس کی راہ میں جہاد سے عزیز تر ہیں تو انظار کرو، یہاں تک کہ اللہ اپنا فیصلہ تمہارے سامنے لے آئے اور اللہ فاس تو گوں کی رہنمائی نہیں کرتا۔''

اس آیت مبارکہ میں اللہ تعالی دریافت کررہاہے کہ بتاؤادرسوچو تمہاری ترجیحات کیا ہیں؟ کیا تمہیں اپنے بیٹے عزیز ہیں؟ یا تمہیں اپنے والدین عزیز ہیں؟ یا تمہارے زوج؟ (زوج کالفظ شوہر کے حق میں بیوی کے لیے اور بیوی کے حق میں شوہر کے لیے استعال ہوتا ہے، انگریزی لفظ Spouse کے معنوں میں) یا دیگر عزیز وا قارب؟

اس کے بعد مزید ارشاد ہوتا ہے کہ کیا تمہاری ترجیح مال و دولت ، کاروبار اور جائیداد ہے؟ کیا یہ تمام چیزیں تمہیں زیادہ پہند ہیں ، اگرتم ان چیز وں کو اللہ اور اس کے رسول اور اللہ کی راہ میں جہاد کرنے کے مقابلے میں زیادہ عزیز جانتے ہوتو پھر اللہ کے فیصلے یعنی اپنی سزا کا انتظار کرو۔

پتہ یہ چلا کہ اگر والدین کسی غلط کام کا تھم دیں جس سے اللہ اور اس کے رسول کے منع فرمایا ہوتو اس کام کا کرنا جائز نہیں۔ والدین یا اولا دیا بیوی یا دیگر کسی رشتہ دار کی محبت میں چوری کرنا ، بے ایمانی کرنا ،رشوت لینا ،کسی کے ساتھ زیادتی کرنا ،کسی کوقل کرنا اللہ کے عذاب کا باعث ہو سکتے ہیں۔

اسی طرح مال و دولت ، کاروبار ، جائیداد بنانے کی خواہش میں جائز و ناجائز سے لا پرواہو جانا بھی عذاب خداوندی کودعوت دینے والا کام ہے۔

جہاں بات عقیدے اور ایمان کی آئے گی تو خونی رشتے بھی پیچے رہ جائیں گے۔ قرآن مجید میں مزیدارشاد ہوتا ہے:

يَّانَّهُا الَّذِيْنَ الْمَنُوا كُونُوا قَوْمِيْنَ بِالْقِسُطِ شُهَدَآءَ لِلَّهِ وَ لَوُ عَلَى اَنْفُسِكُمُ اَوِ الْوَالِدَيْنِ وَ الْاَقْرَبِيْنَ إِنْ يَكُنُ غَنِيًّا اَوْ فَقِيْرًا فَاللَّهُ اَوْلَى بِهُمَا فَكَلَ تَتَبِعُوا الْهَوْى آنُ تَعُدِلُوا وَ إِنْ تَلُوْا اَوْ تُعُرِضُوا فَإِنَّ اللَّهَ كَانَ بِمَا تَعُمَلُونَ خَبِيْرًا٥ (٣: ١٣٥)

''اے لوگو اُجوا بیان لائے ہو، انصاف کے علم بردار اور اللہ کے واسطے گواہ بنو، اگرچہ تمہارے انصاف اور تمہاری گواہمیکی زد خود تمہاری اپنی ذات پر یا تمہارے والدین اور رشتہ داروں پر ہی کیوں نہ پڑتی ہو۔ فریق معاملہ خواہ مال دار ہو یا غریب اللہ تم سے زیادہ ان کا خیر خواہ ہے۔ لہذا اپنی خواہش نفس کی پیروی میں عدل سے باز نہ رہو۔ اور اگرتم نے لگی لیٹی بات کہی یا سچائی سے پہلو بچایا تو جان رکھو کہ جو پچھتم کرتے ہواللہ کواس کی خبر ہے۔'

اس کا مطلب بیہوا کہ جب معاملہ عدل وانصاف کا ہو،جس وقت آپ گواہی دینے کے لیے کھڑے ہوں تو آپ گواہی دینے کے لیے کھڑے ہوں تو صرف سچی گواہی دیں خواہ اس میں آپ کا ذاتی نقصان ہو،خواہ آپ کے والدین یارشتہ داروں کا نقصان ہو،آپ ہرحال میں سچائی پر قایم رہیں۔

اس سے بھی کوئی فرق نہیں پڑتا کہ صاحب معاملہ غریب ہے یا امیر کیونکہ اللہ کا قانون سب کے لیے یکسال ہے۔

سوجب بات عدل وانصاف کی آئے گی ، جب معاملہ حق اور سپائی کا ہوگا تو خون کے تمام رشتے فراموش کر دیے جائیں گے۔ کیونکہ میے عقیدہ کا معاملہ ہے اور عقیدے کا رشتہ تمام رشتوں سے برتر ہے۔

عقیدے کے اس رشتے کی اساس اس یقین پر ہے کہ ایک ہی خدائے بزرگ و برتر اس کا ئنات کا خالق ہے۔تمام ندا ہب فی الاصل اس عقیدے کی تبلیغ کرتے ہیں اور جیسا کہ میں نے پہلے آپ کے سامنے قرآن کی آیت پیش کی ، اسلام اسی مشتر کہ بات کی طرف آنے کی دعوت دیتا ہے:

قُلُ يَاهُلُ الْكِتْبِ تَعَالُوا إلَى كَلِمَةٍ سَوَآءٍ بَيُنَنَا وَ بَيْنَكُمُ الَّا نَعُبُدُ إلَّا اللهُ وَ لَا نُشُولِكَ بِهِ شَيْئًا وَ لَا يَتَّخِذَ بَعُضُنَا بَعُضًا اَرُبَابًا مِّنُ دُونِ اللهُ وَ لَا يُتَّخِذَ بَعُضُنَا بَعُضًا اَرُبَابًا مِّنُ دُونِ اللهِ فَإِنْ تَوَلَّوا فَقُولُوا اللهُ هَدُوا بِأَنَّا مُسْلِمُونَ ٥ (٢٣:٣) (٢٠ عَلَى اللهِ فَإِنْ تَوَلَّوا فَقُولُوا اللهُ هَدُوا بِأَنَّا مُسْلِمُونَ ٥ (٢٣:٣) (٢٠ عَنَ كُو اللهِ عَلَى اللهِ عَلَى اللهِ عَلَى اللهِ عَلَى اللهُ عَلَى الله

نہ بنالے۔''اس دعوت کو قبول کرنے سے اگر وہ منہ موڑیں تو صاف کہہ دو کہ گواہ رہوہم تو مسلم (صرف اللہ کی بندگی واطاعت کرنے والے) ہیں۔''
اللہ تعالیٰ کی ذات پرصرف ایمان رکھنا کافی نہیں بلکہ عبادت بھی صرف خدائے واحد ہی کہ ونی چاہیے۔ حقیقی عالمی بھائی چارے کا قیام صرف اسی صورت ممکن ہے کہ پوری انسانیت ایک ہی خدائے بزرگ و برتر پر ایمان رکھے اور صرف اسی کی عبادت کرے۔ سورہ انعام میں ارشا دِ باری تعالیٰ ہے:

﴿ وَلَا تَسُبُّوا الَّذِيْنَ يَدُعُونَ مِنْ دُونِ اللَّهِ فَيَسُبُّوا اللَّهَ عَدُوا بِغَيْرِ عِلْمِ طَ ﴾ (١٠٨:٢)

''(اُورائے مسلمانو!) بیلوگ اللہ کے سواجن کو پکارتے ہیں نھیں گالیاں نہ دو کہیں ایسانہ ہو کہ بیشرک سے آ گے بڑھ کر جہالت کی بنا پراللہ کو گالیاں دینے لگیں۔'' میں اپنی گفتگو کا اختیام قر آن مجید کی اس آیت مبار کہ پر کرنا چا ہوں گا:

يَا يَنْهَا النَّاسُ اتَّقُوا رَبَّكُمُ الَّذِى خَلَقَكُمُ مِّنُ نَّفُسٍ وَّاحِدَةٍ وَّ خَلَقَ مِنْهَا زَوْجَهَا وَ بَتَ مِنْهُمَا رِجَالًا كَثِيْرًا وَّ نِسَآءً وَ اتَّقُوا اللّهَ الَّذِي مِنْهَا زَوْجَهَا وَ بَتَ مِنْهُمَا رِجَالًا كَثِيْرًا وَّ نِسَآءً وَ اتَّقُوا اللّهَ الَّذِي مِنْهَا وَوُجَهَا وَ اللّهُ كَانَ عَلَيْكُمُ رَقِيْبًا ٥ (٣:١) ثَلَاهُ كَانَ عَلَيْكُمُ رَقِيْبًا ٥ (٣:١) ثَلُولُوا اللهِ رب سے دُروجس نے تم کوایک جان سے بیدا کیااورای جان سے اس کا جوڑا بنایا اور ان دونوں سے بہت سے مرد وعورت دنیا میں پھیلا دیے۔ اس اللہ سے دُروجس کا واسطہ دے کرتم ایک دوسرے سے اپ حق مائکتے ہواور شتہ وقر ابت کے تعلقات بگاڑنے سے پر ہیز کرویقین جانو کہ الله می پر گرانی کر رہا ہے۔'

## حصه دوم سوالات وجوابات

سوال: آپ نے اپنی گفتگو کے دوران میں بھائی چارے کی مختلف صورتوں کی وضاحت تو کر دی لیکن اسلام میں''کا فر'' کے تصور کی وضاحت نہیں کی جو کہ بھائی چارے کو نقصان پہنچانے والی چیز ہے۔

جواب: بھائی کا سوال یہ ہے کہ میں نے متعدد تصورات کے بارے میں گفتگو کی ، حقیقی عالمی بھائی چارے کی وضاحت کی اور ساتھ ہی رشتے ، ذات اور عقاید وغیرہ کی بنیا دپر قائم ہونے والے بھائی چارے کی بھی وضاحت کی کہ وہ کس طرح مسائل کا سبب بنتا ہے ، لیکن میں نے'' کافر'' کے تصور پر گفتگونہیں گی۔

میرے بھائی''کافر''عربی زبان کا ایک لفظ ہے جولفظ''کفر''سے نکلا ہے۔اس لفظ کے معانی کے معنی ہیں چھپانا یا انکار کرنا ،رد کرنا۔اسلامی تناظر میں دیکھا جائے تو اس لفظ کے معانی ہیں''کوئی ایباشخص جواسلامی عقاید کا انکار کرے یا انھیں رد کرے۔''گویا جو شخص اسلام کا انکار کردے اُسے اسلام میں کافر کہا جاتا ہے۔ دوسرے لفظوں میں جو شخص اسلام کے تصور خدا کا انکار کردے وہ کا فرکہلائے گا۔

جہاں تک بھائی چارے کے دیگر تصورات کی بات ہے تو واقعی کی طرح کے بھائی چارے موجود ہیں مثلاً علاقے کی اور وطن کی بنیاد پر، ہندوستان میں ، پاکستان میں اور امریکہ میں ہرجگہ ایک وطنی بھائی چارہ موجود ہے۔۔ بیتمام بھائی چارے عقیدے کی بنیاد پر نہیں بلکہ بعض دیگر تصورات کی بنیاد پر قایم ہوئے ہیں۔ چنانچہ بید حقیقی بھائی چارے کو متاثر کرتے ہیں۔ اس طرح ایک کا فرول کا بھائی چارہ بھی ہے جو کفر کی بنیاد پر قایم ہوا ہے۔ یہ سے حوکفر کی بنیاد پر قایم ہوا ہے۔ یہ سے حوکفر کی بنیاد پر قایم ہوا ہے۔ یہ سے حقیقی عالمی بھائی چارے کے لیے نقصان دہ ہے۔

کافر کا مطلب ہے اسلام کی حقانیت کا انکار کرنے والا۔ میرے ایک خطاب کے بعد سوالات کے دوران میں ایک صاحب نے کہا کہ مسلمان ہمیں کافر کہہ کرگالی کیوں دیتے ہیں؟ اس طرح ہماری انا کو تھیں پہنچی ہے۔

میں نے انھیں بھی یہی بتایا تھا کہ جناب کا فرعر بی کا لفظ ہے جس کا مطلب ہے اسلام

کی سپائی کا انکار کرنے والا۔ اگر مجھے اس لفظ کا انگریزی ترجمہ کرنا ہوتو میں کہوں گا Non کی سپائی کا انکار کرنے والا۔ اگر مجھے اس لفظ کا انگریز ی ترجمہ کرنا ہوتو میں کہوں کہا Muslim یعنی جو شخص اسلام کو قبول نہیں کرتا وہ Muslim ہے اور عربی میں کہا جائے گا کہ وہ کا فرہے۔

البذا اگر آپ بید مطالبہ کرتے ہیں کہ نان مسلم کو کافر نہ کہا جائے تو یہ کس طرح ممکن ہو گا؟ اگر کوئی غیر مسلم بید مطالبہ کرے کہ مجھے کافر نہ کہا جائے یعنی غیر مسلم نہ کہا جائے تو میں یہی کہد سکتا ہوں کہ جناب! آپ اسلام قبول کرلیں تو میں خود بخو د آپ کوغیر مسلم یعنی کافر کہنا چھوڑ دوں گا۔ کیونکہ کافر اور غیر مسلم میں کوئی فرق تو ہے نہیں۔ یہ تو سیدھا سیدھا لفظ کہنا چھوڑ دوں گا۔ کیونکہ کافر اور غیر مسلم میں کوئی فرق تو ہے نہیں۔ یہ تو سیدھا سیدھا لفظ Non Muslim

المعدد ، ۱۸۵۸ می رب ربات کے در اس کے اوگا۔ اُمید ہے کہ آپ کوایے سوال کا جواب مل چکا ہوگا۔

☆.....☆.....☆

سوال: محترم ڈاکٹر ذاکر نائیک صاحب! آپ فرماتے ہیں کہ خداجی وقیوم ہے، تجسیم سے پاک ہے اور اس کا تصور نہیں کیا جاسکتا، اگر ایسا ہے تو مسلمان جج کیوں کرتے ہیں اور وہ ہندوؤں کی طرح مقاماتِ مقدسہ کی عبادت کیوں کرتے ہیں؟

جواب: میرے بھائی نے ایک بہت اچھا سوال پوچھا ہے کہ اگر اسلام کا عقیدہ سے کہ خدا کی تجسیم یا تصور ممکن نہیں اور خدا ان چیزوں سے پاک ہے تو پھر مسلمان دورانِ حج مقاماتِ مقدسہ کی عبادت کیوں کرتے ہیں؟ مقاماتِ مقدسہ سے ان کی مراد کعبہ ہے۔

بھائی! یہ ایک صری غلط فہمی ہے۔ کوئی بھی مسلمان کعبہ کی عبادت قطعاً نہیں کرتا۔
غیر مسلموں میں بالعموم یہ غلط فہمی پائی جاتی ہے کہ ہم مسلمان کعبہ کی عبادت کرتے ہیں
عالانکہ ایسا ہر گزنہیں ہے۔ ہم صرف اور صرف الله تعالیٰ کی عبادت کرتے ہیں جس کو دیکھنا
اس دنیا میں ممکن نہیں ہے۔ کعبہ ہمارے لیے صرف قبلہ ہے۔ جس کا مطلب ہے سمت
اس دنیا میں ممکن نہیں ہے۔ کعبہ ہمارا قبلہ ہے اور قبلے کے قیمن کی ضرورت اس لیے ہے کہ ہم مسلمان
اتحاد پر یقین رکھتے ہیں، یگا گلت پر یقین رکھتے ہیں۔ اب فرض کیجیے ہم نماز پڑھنے گئے ہیں،
ہوسکتا ہے کچھلوگ کہیں کہ مغرب کی طرف منہ کر کے نماز پڑھنی چا ہیے، کچھ کہیں کہیں شال
کی طرف منہ ہونا جا ہے، کی طرف منہ کر کے نماز پڑھی جائے گی؟

لہذا چونکہ ہم اتحاد و یگانگت پریقین رکھتے ہیں، ای لیے ایک ست دنیا بھر کے مسلمانوں کے لیے معین کر دی گئی ہے کہ ہمیشہ ای ست یعنی قبلے کی ست رُخ کر کے نماز پڑھی جائے۔قبلہ یا کعبہ محض ایک ست ہے،ہم اس کی عبادت قطعاً نہیں کرتے۔

دنیا کا نقشہ سب سے پہلے مسلمانوں نے بنایا تھا۔ مسلمانوں کے بنائے ہوئے نقشے میں قطب جنوبی کواد پر اور قطب ثالی کو نیچے رکھا گیا تھا۔ اس نقشے کی رُوسے کعبہ دنیا کے مرکز میں واقع تھا۔ بعد از اس جب مغربی سائنس دانوں نے دنیا کا نقشہ تیار کیا تو انھوں نے اس کا رُخ اُلٹ دیا یعنی قطب ثالی کو او پر کر دیا اور قطب جنوبی کو نیچ لیکن الحمد للد کعبہ پھر بھی اس نقشے کے مرکز میں ہی رہا۔ مکہ پھر بھی دنیا کا مرکز ہی رہا۔ اب چونکہ مکہ مرکز میں ہے لہذا اگر کوئی مسلمان کعبہ کے شال میں ہے تو اسے جنوب کی طرف رُخ کر کے نماز ادا کرنا ہوگی اور اگروہ کعبہ کے جنوب میں ہے تو شال کی طرف رُخ کر کے نماز ادا کر کے نماز اور کے مسلمان ایک ہی طرف رُخ کر کے فریضہ نماز ادا کریں گے۔ یعنی کعبے کی طرف رُخ کر کے۔ کعبہ ہمارا قبلہ ہے، ہمارا سمت نما ہے، ہمارا معبود نہیں ہے۔ کوئی بھی مسلمان کعبے کی عبادت ہر گرنہیں کرتا۔

اسی طرح جب ہم حج کے لیے جاتے ہیں تو کعے کا طواف کرتے ہیں۔ آپ سب جانتے ہیں کہ دائرے میں چکر لگا کر ہم اس جانتے ہیں کہ دائرے میں چکر لگا کر ہم اس بات کا اقرار کرتے ہیں کہ کا تنات کا مرکز صرف اور صرف اللہ تبارک و تعالیٰ کی ذات ہے۔ طواف کا مقصد عبادت ہرگزنہیں ہے۔

صحیحمسلم، کتاب الحج کی ایک حدیث کامفہوم ہے:

"خلیفہ ٹانی حضرت عمر فاروق ڈھٹی نے جج کے موقع پر جر اسود کو بوسہ دیتے ہوئے فرمایا کہ میں تخفی بوسہ دے رہا ہوں کیوں کہ میں نے رسول الله ملطے اَلَیْ الله ملطے اَلله ملطے اَلله ملطے اَلله ملطے اَلله میں جانتا ہوں کہ تو ایک سیاہ پھر ہے جو نہ فایدہ پہنچا سکتا ہے اور نہ نقصان ۔"

ای طرح کعبہ کے معبود نہ ہونے کا ایک اہم ثبوت یہ بھی ہے کہ دورِ رسالت مآب طفیقی ہے کہ دورِ رسالت مآب طفیقی ہی میں معابہ کرام دفائلت کعبے کی جہت پر کھڑے ہوکراذان دیا کرتے تھے۔ یعنی مسلمانوں کو نماز کے لیے بلایا کرتے تھے۔ اب میں آپ سے پوچھتا ہوں کہ بتا کیں کیا کوئی ہمی شخص اپنے معبود کے اوپر چڑھنا گوارا کرسکتا ہے؟ کیا آج تک کوئی بت پرست اپنے بھی شخص اپنے معبود کے اوپر کھڑا ہونا پیند کرتا ہے؟ میرا خیال ہے کہ بیاس بات کا کائی ثبوت ہے کہ مسلمان کعبے کو اپنا معبود نہیں سیجھتے ۔ کعبدان کے لیے محض قبلہ یعنی سمت نما ہے اور عبادت وہ صرف ایک ہی خدائے واحد و برترکی کرتے ہیں۔ جسے دیکھنا اس دنیا میں اور ان آ کھول سے ممکن ہی نہیں ہے۔

سوال: ہم یہاں کا تناتی بھائی چارے کے بارے میں آپ کی گفتگو سننے آئے تھے، صرف مسلمانوں کے بھائی چارے کے بارے میں نہیں۔ میں بید پوچھنا چاہوں گا کہ کیا کا تنات کے دوسرے حصول میں بھی ہمارے بھائی موجود ہیں؟

جواب: میرے بھائی نے ایک اچھا سوال کیا ہے۔ وہ پوچھے ہیں کہ کیا بھائی چارے کا تصور صرف اس زمین تک ہی محدود ہے یا کا نئات میں مزید وسعت بھی دی جاسکتی ہے؟ حقیقی کا نئاتی بھائی چارے کا مطلب کیا ہے؟ میرے بھائی اگر آپ نے میری گفتگو توجہ ہے سی ہے تو اس گفتگو کے دوران میں نے یہ بھی کہا تھا کہ اللہ تعالی رب العالمین ہے، ہم اس خدا پر ایمان رکھتے ہیں جو تمام عالمین کا یعنی پوری کا نئات کا رب ہے۔

قرآن مجيد ميں ارشاد ہوتا ہے:

وَمِنُ الْيَتِهِ خَلْقُ السَّمْوٰتِ وَالْاَرُضِ وَمَا بَكَ فِيُهِمَا مِنْ دَابَّةٍ وَّهُوَ عَلَى جَمْعِهِمُ اِذَا يَشَاءُ قَدِيُرٌ٥ (٣٢: ٢٩)

''اس کی نشانیوں میں سے ہے زمین اور آسانوں کی پیدایش، اور بیہ جان دار مخلوقات جواس نے دونوں جگہ پھیلا رکھی ہیں وہ جب چاہے آتھیں اکٹھا کرسکتا ہے۔''

گویا اس دنیا کے علاوہ بھی جاندار مخلوقات موجود ہیں۔ ابھی علوم انسانی نے اتنی ترقی نہیں کی کہ ان کا وجود ثابت کیا جا سکے لیکن بہر حال سائنس دان مسلسل کوشش کررہے ہیں۔ وہ خلائی راکث اور مصنوعی سیار ہے مسلسل خلامیں بھیج رہے ہیں۔ وہ کہتے ہیں کہ اس بات کے قوی امکانات موجود ہیں لیکن ابھی کرے کوئی بات ثابت نہیں ہوئی۔

قرآن یہ کہتا ہے کہ ہاں اس زمین کے علاوہ بھی جاندار مخلوقات موجود ہیں اور میں اس بات پر یقین رکھتا ہوں۔ اس یقین کے نتیج میں کا کناتی بھائی چارے کا ایک تصور ہمارے سامنے آتا ہے۔ بھائی چارہ صرف اس زمین تک ہی محدود نہیں ہے بلکہ بھائی چارہ ہر جگہ درکار ہے۔ ہندوستان میں بھی اور ہندوستان سے باہر پوری دنیا میں بھی۔ یہ بھائی

چارہ کس طرح قامیم ہوسکتا ہے؟ میں یہاں اپنی پوری گفتگو دہرانانہیں چاہتا۔لیکن مخضراً میہ کہ ایک اخلاقی نظام ہونا چاہیے، ایک ہی نظامِ اخلاقیات لاگوہونا چاہیے۔کوئی انسان کسی گوتل نہیں کرے گا ،کوئی چوری نہیں کرے گا ،غریبوں کے کام آئے گا ، پڑوسیوں کی مدد کرے گا،کسی کی غیبت نہیں کرے گا۔ انسان کو بیہ خیال رکھنا ہوگا کہ وہ خود تو پیٹ بھر کرسونے لگا ہے لیکن کہیں ایسا تو نہیں کہ اس کا پڑوی بھوکا ہو۔ ہرکوئی شراب سے پر ہیز کرے گا کیونکہ نشہ اس دنیا میں بھائی چارے گا کے ونکہ نشہ اس دنیا میں بھائی چارے کے قامیم ہونے میں ایک بڑی رکا وٹ ہے۔

مندرجه بالاتمام أمور بھائی چارے کوتقویت دینے والے ہیں۔نہ صرف ہندوستان میں،نہ صرف امریکہ میں،نہ صرف اس دنیا میں بلکہ پوری دنیا میں۔

لین بیصرف ایک ہی صورت میں ممکن ہے اگر ساری دنیا کے لوگ یہ بات سلیم کر
لیس کہ تمام انسان خواہ دہ بھارت میں ہوں ، امریکہ میں ہوں ، دنیا کے کس ملک میں ہوں یا
اس زمین سے دور کسی اور سیارے کی مخلوق ہے ، ان کا خالق ایک ہی خدا کے عظیم ہے۔ اور
حقیقت یہ ہے کہ فی الاصل تمام مذاہب میں ایک برتر اور عظیم خدا کا تصور موجود ہے۔ اس
کی تفصیل میری کتاب '' نمراہب عالم میں تصور خدا' ، میں موجود ہے۔ اس میں آپ پڑھ
سکتے ہیں کہ دنیا کے تمام اہم نمراہب میں خدا کا کیا تصور ہے۔ سکھ مت ، پاری نمرہب وغیرہ
تمام نمراہب کے تصورِ خدا کے بارے میں اگر آپ تفصیل جانا چاہتے ہیں تو یہ کتاب پڑھ
لیں۔



سوال: میرے خیال میں ڈاکٹر صاحب محض لفظوں سے کھیل رہے ہیں۔ عالمی بھائی چائی جارہ اسلام کے ذریعے ممکن ہی نہیں ہے۔ اسلام تو دنیا کے لوگوں کو دوگر وہوں میں تقسیم کر دیتا ہے یعنی کا فر اور مسلمان ۔ ظاہر ہے کہ ہم اسلام کی بہت می باتوں پر یقین نہیں رکھتے۔ اسلام صرف تقسیم کو تقویت دیتا ہے۔ ہم شیعہ نی اور ستر دیگر فرقے بھی دیکھ رہے ہیں۔ عالمی بھائی چارہ صرف ہندو فد ہب قایم کر سکتا ہے۔ اسلام تو گائے کوئل کرنے ، کفار کوئل کرنے کی تعلیم دیتا ہے اور آپ بھائی چارے کی بات کرتے ہیں؟

جواب: میرے بھائی نے بہت می باتیں کر دی ہیں۔لیکن اسلام کی تعلیم یہ ہے کہ ''اللہ صبر کرنے والوں کے ساتھ ہے۔'' بھائی چارے کے بلے صبر کرنا ، بہت ضروری ہے۔اب اگر میں صبر نہ کروں تو میرے اور بھائی کے درمیان لڑائی ہو جائے گی۔

سورهٔ بقره میں اللہ تعالیٰ کا ارشاد ہے:

يْآيُهَا الَّذِيْنَ امَنُوا اسْتَعِيْنُوا بِالصَّبُرِ وَ الصَّلُوةِ إِنَّ اللَّهَ مَعَ الصَّبُرِيْنَ ( ١٥٣:٢) الصَّبِرِيُنَ ٥ ( ١٥٣:٢)

''اے لوگو! جوامیان لائے ہو، صبر اور نماز سے مددلو۔ الله صبر کرنے والوں کے ساتھ ہے۔''

جیسا کہ میں نے کہا ، بھائی چارے کے فروغ کے لیے صبر ضروری ہے۔ میں یہاں موجود اپنے بڑے بھائی کا احترام کرتا ہوں۔ ہوسکتا ہے کہ انھوں نے ہندو مت کا اچھا مطالعہ کر رکھا ہولیکن مجھے معذرت کے ساتھ کہنا پڑتا ہے کہ میں ان کی باتوں سے اتفاق نہیں کرتا۔ اسلام کے بارے میں ان کاعلم ہرگز کافی نہیں ہے۔

البتدان کی ایک بات سے مجھے ضرورا تفاق ہے اور وہ یہ کہ اسلام لوگوں کو دوگر وہوں میں رکھتا ہے۔ ایک وہ جو ایمان لائے لینی مومن اور دوسرے وہ جو ایمان نہیں لائے لینی کا فر۔ جیسا کہ بھائی نے خود بھی کہا'' کا فر''۔ لیکن یہ تقسیم تو دنیا کے ہر مذہب میں موجود ہے۔خود ہندومت میں بھی موجود ہے۔ یعنی لوگ ہندوہوتے ہیں یا غیر ہندو۔ اس طرح عیسائیت کے حوالے سے دیکھا جائے تو کوئی شخص یا تو غیسائی ہوگا یا غیرعیسائی۔ یہودیت کے حوالے سے ایک انسان یا تو یہودی ہوگا یا غیر یہودی۔ بالکل اس طرح اسلامی تناظر میں دیکھا جائے تو ایک شخص یا تو مسلمان ہوگا یا غیرمسلم۔ میں ہندومت پر تنقید نہیں کرنا چاہتا لیکن چونکہ سوال پوچھنے والے ایک پڑھے لکھے شخص ہیں لہٰذا میں ہندومت کے بارے میں بھی کچھ گفتگو کرنا چاہوں گا۔

میں تقابل ادیان کا طالب علم ہوں۔ میں نے ویدوں کا مطالعہ کر رکھا ہے۔ میں نے اپنشد بھی پڑھ رکھے ہیں۔ سویہاں میں بس ایک چھوٹی سی بات عرض کرنا چا ہوں گا۔ ویدوں کی تحریر کے مطابق انسان خدا کے جسم سے پیدا ہوئے ہیں۔ برہمن سرسے پیدا ہوئے ، سینے سے کھتری ، رانوں سے ویش اور پیروں سے شودر پیدا کیے گئے۔ اور یوں ذات پات کا نظام وجود میں آتا ہے۔

میرے بھائی میں یہاں یہ باتیں نہیں کرنا چاہتا۔ میں اپنے ہندو بھائیوں کے جذبات کو تھیں بھی نہیں پہنچانا چاہتا۔ کیونکہ اسلام ہمیں یہ تعلیم نہیں دیتا۔ میں ان باتوں پر تبصرہ نہیں کرتا کیوں کہ میں کسی فدہب پر تنقید نہیں کرنا چاہتا ، میں یہ گفتگونہیں کرنا چاہتا کہ فلاں فدہب میں کیا برائیاں ہیں۔

لیکن اگر آپ ویدوں کا اچھی طرح مطالعہ کر چکے ہیں تو آپ کو یہاں آخر سامعین کے سامنے یہ گواہی وینی چاہیے کہ کیا ویدوں میں یہ نہیں لکھا ہوا کہ برہمن خدا کے سرسے اور شودر پاؤں سے بیدا ہوئے ہیں اور کیا ذات پات کا ایک طبقاتی نظام ویدوں میں نہیں بنادیا گیا جس میں ایک فہ ہی علما کا طبقہ ہے ، ایک جنگجوؤں کا اور حکمرانوں کا طبقہ ہے ۔ ایک کاروباری طبقہ ہے ۔ اسلطے میں ڈاکٹر کاروباری طبقہ ہے اور ایک شودروں کا مظلوم ، استحصال زدہ طبقہ ہے ۔ اس سلطے میں ڈاکٹر امبید کر جیسے لوگوں نے جو کتا ہیں کھی ہیں ان کی تفصیل میں ، میں نہیں جانا چاہتا۔ لیکن میرے بھائی ، ہندومت کے بارے میں ، میں بہت کچھ پڑھ چکا ہوں ۔ اور میں ہندو فدہب

ے بعض پہلوؤں کی قدر بھی کرتا ہوں۔ ہندومت کی بعض باتوں سے مجھے اتفاق ہے۔ میں اس موضوع پر بولنانہیں جا ہتا تھالیکن مجھے مجبور کر دیا گیا لہذا مجھے بولنا پڑا۔

قرآن مجيد ميں الله تعالیٰ کا ارشاد ہے:

وَ لَا تَسُبُّوا الَّذِيْنَ يَدُعُونَ مِنْ دُوْنِ اللهِ فَيَسُبُّوا اللهَ عَدُوًا بِغَيْرِ عِلْمَ لُو اللهِ فَيَسُبُّوا اللهَ عَدُوًا بِغَيْرِ عِلْمِ ط (٢: ١٠٨)

''(اوراے مسلمانو!) یولاگ الله کے سواجن کو پکارتے ہیں اضیں گالیاں نہ دو، کہیں ایبا نہ ہو کہ بیشرک سے آگے بڑھ کر جہالت کی بنا پراللہ کو گالیاں دینے لگیں۔''

میں نے اپنی گفتگو کے دوران میں ہندومت کا مثبت پہلو دکھانے کی کوشش کی اور بیہ دکھایا کہ ہندو ند ہب میں بھی خدائے واحد کا تصور موجود ہے۔ آپ نے اپنے سوال میں کہا کہ مسلمان''لوگوں کوتل کرتے ہیں اور گائے کاقتل کرتے ہیں۔''

ویکھیں بات ہے ہے کہ آپ کے ہرالزام کا جواب دینے کے لیے کافی وقت چاہیے جبکہ ہمارے پاس وقت محدود ہے۔ لہذا میں آپ کے چندسوالات کا جواب دیتا ہوں۔ اس کے بعد اگر آپ چاہیں تو بعد میں دوبارہ پوچھ سکتے ہیں۔ مجھے جواب دے کر اور آپ کی غلط فہمیاں دور کر کے خوشی ہوگی۔ اگر میں یہاں وضاحت کر سکا تو اسی صورت میں اسلام کی درست تفہیم ہوگی۔ اسی لیے ہم اپنی ہر گفتگو کے بعد ایک وقفہ سوالات ضرور رکھتے ہیں اور ہم اس وقفے میں کسی بھی قتم کی تنقید کو خوش آ مدید کہتے ہیں۔ مجھے ذاتی طور پر بھی ہے پہند ہے اس وقفے میں کسی بھی قتم کی تنقید کرے گا اور منطقی طور پر قائل ہوگا ، اسی قدر وہ اسلام کی درست تفہیم کر سکے گا اور بہی میں کرنے کی کوشش کرتا ہوں۔

اسلام تھم دیتا ہے کہ پیغام خداوندی کو تھمت کے ساتھ پھیلا یا جائے۔سورہ کحل میں ارشاد ہوتا ہے:

أَدُعُ إِلَى سَبِيْلِ رَبِّكَ بِالْحِكْمَةِ وَ الْمَوْعِظَةِ الْحَسَنَةِ وَ جَادِلْهُمُ

بِالَّتِيُ هِيَ اَحْسَنُ إِنَّ رَبَّكَ هُوَ اَعْلَمُ بِمَنْ ضَلَّ عَنُ سَبِيلِهِ وَ هُوَ اَعْلَمُ بِمَنْ ضَلَّ عَنُ سَبِيلِهِ وَ هُوَ اَعْلَمُ بِالْمُهُتَدِيْنَ ٥ (١٢٥:١٦)

''اے بی ایپ رب کے راستے کی طرف دعوت دو حکمت اور عمدہ نفیحت کے ساتھ ، اور اور کو استے کی طرف دعوت دو حکمت اور عمدہ نفیحت کے ساتھ ، اور اوگوں سے مباحثہ کرو، ایسے طریقہ پر جو بہترین ہو، تمہارا رب ہی زیادہ بہتر جانتا ہے کہ کون اس کی راہ سے بھٹکا ہوا ہے اور کون راہِ راست پر ہے۔''

سب سے پہلے ہم گوشت خوری کا معاملہ دیکھتے ہیں۔ آپ نے '' گائے کوتل کرنے''
کی بات کی۔ بہت سے غیر مسلم یہ کہتے ہیں کہ'' تم مسلمان ظالم لوگ ہو کیونکہ تم جانوروں کو
قل کرتے ہو۔'' سب سے پہلے تو میں آپ کو یہ بتادینا چاہتا ہوں کہ ایک شخص گوشت
کھائے بغیر بھی بہت اچھا مسلمان ہوسکتا ہے۔ اچھا مسلمان ہونے کے لیے گوشت کھانا
فرض نہیں ہے ، یعنی اسلام اور گوشت خوری لازم وطزوم نہیں ہیں۔لیکن چونکہ قرآن ہمیں
متعدد مقامات پر گوشت خوری کی اجازت دیتا ہے تو ہم گوشت کیوں نہ کھا کیں؟

سورة ما كذه ميس ارشاد موتاب:

يَّأَيُّهَا الَّذِيْنَ امَنُوْا اَوُفُوْا بِالْعُقُوْدِ ٥ اُحِلَّتُ لَكُمُ بَهِيْمَةُ الْاَنْعَامِ اِلَّا مَا يُتُلَى عَلَيْكُمْ غَيْرَ مُحِلِّى الصَّيْدِ وَ اَنْتُمْ حُرُمٌّ اِنَّ اللَّهَ يَحُكُمُ مَا يُرِيْدُ٥ (١:٥)

"اے لوگو جو ایمان لائے ہو! بندشوں کی پوری پوری پابندی کرو۔تہارے لیے مویثی کی قتم کے سب جانور حلال کیے گئے، سوائے ان کے جو آگے چل کرتم کو بتائے جاکیں احرام کی حالت میں شکارکواپے لیے حلال نہ کر لو، بے شک اللہ جو چا ہتا ہے تھم دیتا ہے۔"

اس طرح سور و فحل میں ارشاد باری تعالی ہے:

وَٱلْاَنْعَامَ خَلَقَهَا لَكُمُ فِيُهَا دِفْءٌ وَ مَنَافِعُ وَ مِنْهَا تَأْكُلُونَ ٥ (٥:١٦)

''اس نے جانور پیدا کیے جن میں تمہارے لیے پوشاک بھی ہے اورخوراک بھی اور طرح طرح کے دوسرے فایدے بھی۔''

سورهٔ مومنون میں پھرارشاد ہوتا ہے:

وَإِنَّ لَكُمُ فِى الْآنُعَامِ لَعِبُرَةً نُسُقِيْكُمُ مِمَّا فِي بُطُونِهَا وَلَكُمُ فِيُهَا مَنَافِعُ كَثِيرةً وَلَكُمُ فِيهَا مَنَافِعُ كَثِيرةً وَّمِنُهَا تَأْكُلُونَ ٥ (٢١:٢٣)

''اورحقیقت یہ ہے کہ تمہارے لیے مویشیوں میں بھی ایک سبق ہے۔ان کے پیٹوں میں جو کچھ ہے اس میں سے ایک چیز ( یعنی دودھ) ہم تمہیں پلاتے ہیں اور تمہارے لیے ان میں بہت سے دوسرے فایدے بھی ہیں۔تم ان کو کھاتے ہو۔''

یہاں ڈاکٹر حضرات موجود ہیں اور میں خود بھی ایک ڈاکٹر ہوں۔ آپ کے علم میں ہوگا کہ گوشت ایک الیی غذا ہے جس میں زیادہ مقدار میں فولا داور پروٹین موجود ہوتی ہے۔ لہذا بینہایت غذائیت بخش ہے۔ پروٹین کی اتنی مقدار آپ کو کسی دوسری غذا لیعنی سنریوں وغیرہ میں نہیں مل سکتی۔

سبزیاتی غذامیں پروٹین کی مقدار کے حوالے سے سویا بین کو بہترین خیال کیا جاتا ہے لیکن یہ بھی گوشت کے قریب نہیں پہنچی ۔ باتی جہاں تک گائے کوئل کرنے کا تعلق ہے تو میں بہاں کسی پر نفقید نہیں کرنا چا ہتا ، لیکن چونکہ بھائی نے ایک سوال کیا ہے تو اس کا جواب دیتا بھی ضروری ہے۔ اگر آپ ہندومتونِ مقدسہ کا بغور مطالعہ کریں تو آپ کو پتہ چلے گا کہ خود ان میں بھی گوشت خوری کی اجازت موجود ہے۔ قدیم دور کے سادھو اور سنت خود گوشت کھاتے رہے ہیں ، یہ تو بعد میں دیگر فدا ہب مثلاً جین مت وغیرہ کے زیراثر ہندوؤں میں اہما' ، یعنی عدم تشدد کے فلنے کو پذیرائی حاصل ہوئی جس کی موسے جانوروں کو مارنا ممنوع قرار پایا اور یہ فلفہ ہندوؤں کے طرز زندگی کا حصہ بن گیا۔ دوسری طرف اسلام جانوروں کے حقوق کا شخفظ کرنے والا فد ہب ہے۔ اسلام میں دوسری طرف اسلام جانوروں کے حقوق کا شخفظ کرنے والا فد ہب ہے۔ اسلام میں

جانوروں سے متعلق جتنی ہدایات دی گئی ہیں ان کے حوالے سے طویل گفتگو ہوسکتی ہے۔ مثال کے طور پر جانوروں پر حدسے زیادہ بوجھ لا دنے سے منع کیا گیا ہے۔ ان کو پوری غذا دینے اوران کا خیال رکھنے کا تھم دیا گیا ہے۔لیکن سے سے کہ جب ضرورت ہوتو انھیں غذا کے طور پر استعمال کیا جاسکتا ہے۔

جو ذاہب گوشت خوری کے خلاف ہیں اور جانوروں کے گوشت کو بطورِ غذا استعال کرنے سے روکتے ہیں، اگر آپ ان کے فلسفے کا بغور مطالعہ کریں تو آپ کو پتہ چلے گا کہ یہ فداہب گوشت خوری سے منع اس لیے کرتے ہیں کیوں کہ اس مقصد کے لیے جانداروں کی جان لینی پڑتی ہے اور یہ ایک گناہ ہے۔ مجھے ان کی بات سے اتفاق ہے، اگر کسی جاندار کی جان لیے بغیر زندہ رہنا اس دنیا میں کسی بھی انسان کے لیے مکن ہوتو یقین سیجیے میں وہ پہلا انسان ہوں گا جواس طرح رہنے کا فیصلہ کرے گا۔

ہندومت میں بھائی چارے کا مقصد یہ ہے کہ ہر زندہ مخلوق کے ساتھ بھائی چارہ ہونا چاہے قطع نظراس کے کہ وہ مخلوق انسان ہے یا جانور، پرندہ ہے یا کیڑا مکوڑا۔اب میں آپ سے ایک سادہ سا سوال پو چھنا چاہتا ہوں۔ کیا کوئی انسان پانچ منٹ بھی بغیر کسی جاندار کوئل کیے زندہ رہ سکتا ہے؟ علم طب سے آشنائی رکھنے والے میرے اس سوال کا مطلب سجھ گئے ہوں گے۔ ہوتا یہ ہے کہ ہم سانس لیتے ہیں تو سانس کے ساتھ بے شار جراثیم بھی جاتے ہیں اور مرجاتے ہیں۔ گویا ہندومت کی روسے آپ زندہ رہنے کے لیے خودا پنے بھائیوں کوئل کررہے ہیں۔

اسلام میں حقیق بھائی چارے کا تصوریہ ہے کہ ہرانسان آپ کا بھائی ہے اور دینی بھائی جاور دینی بھائی چارے کا تصوریہ ہے۔ ہرزندہ مخلوق بھائی ہہے۔ ہمیں بھائی چارے کے لحاظ سے ہر مسلمان آپ کا بھائی ہے۔ ہرزندہ مخلوق بھائی نہیں ہے۔ ہمیں جانوروں کا شخص نقصان نہیں پہنچانا، ان پر غیر ضروری تشدد نہیں کرنالیکن بہ وقت ضرورت ہم انھیں غذا کے طور پر استعال کر سکتے ہیں۔ سبزی خوروں کا کہنا ہے کہ گوشت خوری کے لیے آپ جانداروں کوئل کرتے ہیں لہذا یہ ایک گناہ ہے۔

کیکن جب جدیدسائنس ہمیں بتاتی ہے کہ '' بود ہے بھی جاندار مخلوق ہیں' تو کیا ہوتا ہے؟ ہوتا یہ ہے کہ سبزی خوروں کی منطق ناکام ہوجاتی ہے۔اب سبزی خورا پئی منطق تبدیل کر لیتے ہیں اور کہتے ہیں کہ ٹھیک ہے بودے جاندار ہیں لیکن انھیں تکلیف کا احساس نہیں ہوتا جب کہ جانوروں کو ہوتا ہے۔لہذا بودوں کوقل کرنا جرم نہیں ہے جب کہ جانوروں کو مارنا بڑا جرم ہے۔

لیکن سائنس بہت ترقی کر چی ہے اور اب ہمیں بتایا جارہا ہے کہ پود ہے بھی تکلیف محسوں کرتے ہیں۔ پود سے بھی تکلیف محسوں کرتے ہیں۔ پود سے روتے بھی ہیں اور خوش بھی ہوتے ہیں لہذا بیہ منطق بھی ناکام ہو چی ہے کہ پودوں کو تکلیف کا احساس نہیں ہوتا۔ حالانکہ پودوں کو بھی تکلیف کا احساس ہوتا ہے لیکن بات ہے کہ انسانی کان لیک ہوتا ہے لیکن بات ہے کہ انسانی کان لیک خاص فریکونی کی آواز ہمارے کان خاص فریکونی کی آواز ہمارے کان سننے سے قاصر ہیں۔

مثال کے طور پر ایک چیز ہوتی ہے کتوں کی سیٹی'' Dog Whistle''۔ جب کتے کا مالک پیسٹی بجاتا ہے تو انسانوں کو کوئی آ واز سنائی نہیں دیتی لیکن کتا ہے آ واز سن لیتا ہے۔
کیوں کہ ایک سیٹی کی آ واز کی فریکوئی اس حدسے زیادہ ہوتی ہے جس حد تک انسانی کان آ واز س سکتے ہیں۔ چوں کہ کتے کی سننے کی صلاحیت انسان سے زیادہ ہے لہذا وہ اس آ واز کوس لیتا ہے۔

ای طرح پودوں کی آ واز بھی انسانی کان نہیں سن سکتے کیوں کہ ان کی فریکونی مختلف ہوتی ہے۔ اس کا مطلب بینہیں کہ پودے تکلیف محسوس نہیں کرتے یا اس کا اظہار نہیں کرتے۔

میرے ایک بھائی نے یہ بات س کر مجھ سے بحث مباحثہ شروع کر دیا۔ وہ کہنے گئے کہ ذاکر بھائی، میر ٹھیک ہے کہ نورے باپ ذاکر بھائی، میر ٹھیک ہے کہ پودے جاندار ہوتے ہیں لیکن جانوروں میں تو پورے پاپٹے حواس خمسہ ہوتے ہیں جب کہ پودوں میں صرف تین حواس ہوتے ہیں یعنی دوحواس کم ہوتے ہیں۔لہذا جانوروں کو مارنا بڑا جرم ہے جب کہ پودوں کو مارنا چھوٹا جرم ہے۔ میں نے اس سے کہا کہ اچھا چلوفرض کروتمہاراایک چھوٹا بھائی ہے جو پیدایثی گونگا بہرا ہے۔ یعنی اس میں عام انسانوں کے مقابلے میں دوحسیات کم ہیں۔ اب فرض کیجیے کوئی آپ کے بھائی کو مار دیتا ہے۔ کیا اس وقت آپ نج کے سامنے جاکر یہ کہنے کے لیے تیار ہوں گے کہ'' مائی لارڈ چوں کہ میرے بھائی میں دوحواس کم سے، لہذا مجرم کو کم سزا دی جائے۔'' بتائے کیا آپ یہ کہنے کے لیے تیار ہوں گے؟ نہیں بلکہ آپ کہیں گے کہ مجرم کو دگنی سزا دی جائے کیوں کہ اس نے ایک معصوم اور مجبور شخص پرظلم کیا ہے۔ لہذا اسلام میں بھی یہ منطق نہیں چلتی۔حواس دو ہوں یا تین ، اس سے کوئی فرق نہیں پڑتا۔

سورة بقره میں ارشاد باری تعالی ہے:

يْآيُّهَ النَّاسُ كُلُوا مِمَّا فِي الْآرُضِ حَلَّلًا طَيِّبًا وَّ لاَ تَتَّبِعُوا خُطُوٰتِ الشَّيْطٰنِ إِنَّهُ لَكُمُ عَدُوُّ مُّبِيئٌ ٥ (٢: ١٧٨)

'' لوگو! زمین میں جو حلال اور پا کیزہ چیزیں ہیں، اضیں کھاؤ اور شیطان کے ہتائے ہوئے راستوں پر نہ چلو۔ وہ تمہارا کھلا دشمن ہے۔''

گویا جوبھی چیز اچھی ہے اور حلال ہے، اس کے کھانے کی اسلام اجازت ویتا ہے۔ یہی وجہ ہے کہ اگر آپ تجزید کی تعداد بہت وجہ ہے کہ اللہ تا ہے۔ یہی اور ہے تجزید کریں تو آپ کو معلوم ہوگا کہ دنیا میں چوپایوں وغیرہ کی تعداد بہت تیزی ہے۔ یہ اللہ تعالیٰ کا نظام ہے کہ انسانوں اور جنگلی جانوروں کے مقابلے میں چوپائے بہت تیزی سے اپنی نسل میں اضافہ کرتے ہیں، اگر آپ کی بات مان لی جائے اور گوشت کھانا چھوڑ دیا جائے تو چوپایوں کی آبادی میں بہت زیادہ اضافہ ہوجائے گا۔

جہاں تک گائے کی آبادی میں اضافے کا تعلق ہاں حوالے سے مولانا عبدالکریم پار کھے صاحب نے ایک کتاب کھی ہے جس کا نام ہے'' گؤہتھیا'' یعنی گائے کا قتل۔اس کتاب سے پتہ چلتا ہے کہ کون کون گائے کے قتل کا ذمہ دار ہے۔اس کتاب میں چمڑے کے کاروبار کا تجزیہ کرکے بتایا گیا ہے کہ اس کاروبار سے کون لوگ وابستہ ہیں۔ آپ کو چیرت ہوگی کہ اس کاروبار سے مسلمان کم اور غیرمسلم زیادہ وابستہ ہیں۔ اس کاروبار میں بیش تر لوگ'' جین مت'' کے ہیں۔ یعنی گائے سے صرف مسلمان ہی فایدہ نہیں اٹھارہے، غیر مسلموں کوزیادہ فایدہ پہنچ رہاہے۔

لَهٰذا اگر آپ سمجھ دار ہیں تو آپ کو فیصلے تک پہنچنے میں دفت نہیں ہونی جا ہیے۔مزید برآں اگرآپ دیکھیں تو انسان کے دانت ہمہ خوری کے لیے بنائے گئے ہیں۔ یعنی انسانی جڑے میں نو کدار دانت بھی ہوتے ہیں ہموار بھی تا کہ بی گوشت خوری بھی کر سکے اور سبزی خوری بھی جو جانور صرف سبزی خور ہیں ان کے تمام دانت ہموار ہوتے ہیں لہذاوہ گوشت کھا ہی نہیں سکتے۔ جب کہ گوشت خور جانوروں کے تمام دانت نو کیلے ہوتے ہیں، یوں وہ تمام سبزی خوری کر ہی نہیں سکتے ۔للہذا انسانی دانتوں کی ساخت اور بناوٹ سے بھی یہی پہتہ چلتا ہے کہ اللہ تعالی نے بیدانت ہرقتم کی خوراک کے لیے بنائے ہیں، اگر ہمارا خالق جا ہتا کہ ہم صرف سبزیاں ہی کھائیں تو وہ ہمیں نو کیلے دانت کیوں عطا کرتا؟ بیددانت کیوں عطا کیے گئے ہیں؟ اس لیے تا کہ ہم گوشت خوری کرسکیں۔اسی طرح اگر آپ سبزی خور جانوروں مثلاً گائے، بکری بھیڑ وغیرہ کے نظام انہضام کا مطالعہ کریں تو آپ کو پتہ چلے گا کہ وہ صرف سبریاں ہی ہضم کر سکتے ہیں۔ دوسری طرف اگر آپ گوشت خور جانوروں مثلًا شیر، بھیڑیے، چیتے وغیرہ کے نظام ہضم کا جائزہ لیں تو آپ کو پتہ چلے گا کہ وہ صرف کوشت ہی مضم كركت بين، ليكن انسان كانظام مضم الله تعالى في بنايا بى اس طرح ب كه برطرح كى غذابهضم كرسكتا ہے۔

یوں سائنسی تجزیے کی روشی میں بھی میہ بات ثابت ہوتی ہے کہ اللہ تعالیٰ کی مرضی یہی ہے کہ اللہ تعالیٰ کی مرضی یہی ہے کہ انسان ہر طرح کی غذا استعالی کرے۔ نباتاتی بھی اور کھمیاتی بھی۔اللہ تعالیٰ اگر چاہتا کہ ہم صرف سنریاں کھا کیں تو وہ ہمیں گوشت ہضم کرنے کی صلاحیت ہی کیوں دیتا۔
میں امیدر کھتا ہوں کہ آپ کواپنے سوال کا جواب مل گیا ہوگا۔

سوال: میں کسی فد جب پریقین نہیں رکھتا۔ میراسوال بیہ کہ اگر آپ کے کہنے کے مطابق تمام فدا جب اورنسلیں وغیرہ اللہ تعالیٰ کے بنائے ہوئے ہیں تو پھر بیلا ائیاں کیوں ہیں؟ آپ کہتے ہیں کہ ہندومت کاعقیدہ ہے کہ'' ہرشے خدا ہے'' اوراسلام کاعقیدہ ہے کہ'' ہرشے خدا کی ہے'' تو ہندوستان میں اور پوری دنیا میں بیلا ائیاں کیوں ہیں؟ بلکہ خود مسلمان مما لک میں بھی؟

جواب: میرے بھائی نے بہت اچھا سوال پوچھا ہے۔ میں نے اپنی تقریر کے دوران کہا کہ اللہ تبارک وتعالی نے پوری انسانیت کو ایک جوڑے یعنی آ دم وحواعلیہا السلام سے تخلیق فرمایا۔ بھائی کہتے ہیں کہ میں نے یہ کہا کہ'' تمام مذاہب اللہ تعالی کے بنائے ہوئے ہیں۔'' میں نے یہ ہرگزنہیں کہا کہ اللہ تعالی نے بی نوع انسان کو مختلف مذاہب میں تقسیم کیا ہے۔

میری تقریر ریکارڈ ہور ہی ہے۔ میں نے سی جگہ ینہیں کہا کہ اللہ تعالیٰ نے انسانوں کو مدا ہمیں میں نہیں میں نہیں میں نہیں کہا تھا کہ انسان کو مختلف قو موں ، قبیلوں ، نسلوں اور رنگوں میں تقسیم کیا گیا۔

ندہب صرف ایک ہی ہے۔ اللہ تعالی انسان کو نداہب کے لحاظ سے تقسیم نہیں کرتا۔ ہاں، اس نے رنگ ونسل اور قبیلوں کے لحاظ سے ضرور انسان کو بانٹا ہے۔ اس طرح زبانوں کا اختلاف ہے تا کہ انسانوں کی پہچان ہو سکے۔

ای طرح جہاں تک ہندومت کا تعلق ہے تو آ کسفر ڈ ڈ کشنری کی تعریف کے مطابق فہ جہب نام ہی خدا پر ایمان کا ہے۔ ہندومت کو سجھنے کے لیے ضروری ہے کہ ہندومت کے تصور خدا کو سجھا جائے۔ یہودیت کے تصویر خدا کو سجھا جائے۔ یہودیت کی تفہیم ہو۔ سمجھا جائے۔ عیسائی فد جب کی تفہیم ہے لیے لازم ہے کہ عیسائیت کے تصویر خدا کی تفہیم ہو۔ اس طرح اسلام کو درست طور پر سجھنے کے لیے ضروری ہے کہ اسلام کے تصویر خدا کو درست طور پر سمجھا جائے۔ میں نے اپنی گفتگو کے دوران یہی بات کی تھی۔ جہاں تک اختلا فات کا طور پر سمجھا جائے۔ میں نے اپنی گفتگو کے دوران یہی بات کی تھی۔ جہاں تک اختلا فات کا

سوال ہے تو یہ اختلافات کس نے پیدا کیے ہیں؟ الله تعالیٰ نے ان اختلافات کی تعلیم نہیں دی۔اللہ تعالیٰ تو سور و انعام میں صاف فرماتا ہے:

إِنَّ الَّذِيْنَ فَرَّقُوْ ادِيْنَمُ وَكَانُو اشِيعًا لَّسُتَ مِنْهُمُ فِي شَيْءٍ إِنَّمَا الْمُوهُمُ إِلَى اللهِ ثُمَّ يُنَبِّنُهُمُ بِمَا كَانُوا يَفْعَلُون ٥ (٢: ١٥٩)

" جن لوگوں نے اپنے دین کوئلڑ ئے کلڑے کردیا اور گروہ در گروہ بن گئے یقینا ان سے تمہارا کچھ واسطہ نہیں، ان کا معاملہ تو اللہ کے سپر د ہے۔ وہی ان کو بنائے گا کہ انھوں نے کیا کچھ کیا۔ "

مذہب کو تقسیم نہیں کیا جانا چاہیے۔ تفرقہ نہیں ہونا چاہیے۔ جو تفرقے میں پڑتا ہے وہ غلط کرتا ہے۔ آپ نے پوچھا ہے کہ لوگ آپس میں لڑکیوں رہے ہیں اور ایک دوسرے کو مار کیوں رہے ہیں؟ بیتو آپ کوان لوگوں سے پوچھنا جاہیے۔

فرض سیجیے آپ ایک استاد ہیں۔ آپ اپنے شاگرد کونقل کرنے سے منع کرتے ہیں لیکن وہ پھر بھی بازنہیں آتا اورنقل کرتا ہے تو آپ کیا کرسکتے ہیں؟ کون قصور وارہے استادیا شاگرد؟ ظاہر ہے کہ شاگر دہی قصور وارہے۔

اس طرح الله تعالی نے انسان کو ہدایت دے دی ہے، اسے راہِ متنقیم دکھادی ہے۔
انسان کوآخری اور کمل پیغام ہدایت کل چکا ہے۔ یہ پیغام ہدایت انسان کو آن مجید کی صورت میں عطاکیا گیا ہے۔ قرآنِ مجید میں انسان کے لیے اوامرونوائی بیان کردیے گئے ہیں۔
جیسا کہ میں نے پہلے بھی عرض کیا، سورہ ما کدہ میں الله تعالی کا ارشاد ہے:
مِنُ اَجُلِ ذُلِلَثَ کَتَبُنَا عَلَی بَنِی ٓ اِسُو آئِیلَ اَنَّهُ مَنُ قَتَلَ نَفُسًا بِغَیْرِ مِنُ اَجُلِ ذُلِلَثَ کَتَبُنَا عَلَی بَنِی ٓ اِسُو آئِیلَ اَنَّهُ مَنُ قَتَلَ نَفُسًا بِغَیْرِ نَفُسِ اَوْ فَسَادٍ فِی الْارُضِ فَکَانَّمَا قَتَلَ النَّاسَ جَمِیعًا وَ مَنُ اَحْیاهَا فَکَانَّمَا اَحْیا النَّاسَ جَمِیعًا وَ مَنُ اَحْیاهَا فَکَانَّمَا اَحْدیا النَّاسَ جَمِیعًا وَ لَقَدُ جَآءَ تُھُمُ رُسُلُنَا بِالْبَبِیّنٰتِ ثُمَّ اِنَّ فَکَانَّمَا اَحْیا النَّاسَ جَمِیعًا وَ لَقَدُ جَآءَ تُھُمُ رُسُلُنَا بِالْبَبِیّنٰتِ ثُمَّ اِنَّ کَتَبُنا فَلُورُ مِنَ لَمُسُوفُونَ ٥ (۵: ۳۲)
کَشِیْرًا مِنْ ہُمُ بُعُدَ ذُلِلَتَ فِی الْارُضِ لَمُسُوفُونَ ٥ (۵: ۳۲)
اسی وجہ سے بنی اسرائیل پریم نے یوفرمان لکھ دیا تھا کہ ؛ ''جس نے کسی انسان وجہ سے بنی اسرائیل پریم نے یوفرمان لکھ دیا تھا کہ ؛ ''جس نے کسی انسان

کوخون کے بدلے یا زمین میں فساد پھیلانے کے علاوہ کسی اور وجہ سے قبل کیا اس نے گویا تمام انسانوں کو قبل کردیا۔ اور جس نے کسی کو زندگی بخشی اس نے گویا تمام انسانوں کو زندگی بخش دی۔ مگران کا حال سے ہے کہ ہمارے رسول پے در پے ان کے پاس کھلی کھلی ہدایات لے کر آئے پھر بھی ان میں بکشرت لوگ زمین میں زیاد تیاں کرنے والے ہیں۔'

گویا اللہ تعالیٰ قتل و غارت کو پیندنہیں فر ما تا لیکن اگر انسان احکامات الہی پرعمل نہ کرے تو قصورکس کا ہے؟ خودانسان کا۔

سورهٔ ملک میں اللہ تبارک وتعالیٰ کا ارشاد ہے:

الَّذِي خَلَقَ الْمَوُتَ وَالْحَيَاةَ لِيَبْلُوكُمُ اَيُّكُمُ اَحُسَنُ عَمَّلا وَّهُوَ الْغَوْدُ (٢:٢٧) الْعَزِيْزُ الْغَفُورُ ( ٢:٢٧)

'' (الله تعالیٰ) جس نے موت اور زندگی کو ایجاد کیا تا کہتم لوگوں کو آ زما کر دیکھے، تم میں سے کون بہتر عمل کرنے والا ہے اور وہ زبردست بھی ہے اور درگزر فرمانے والا بھی۔''

زندگی اورموت دونوں کا خالق اللہ تعالی ہے۔ انسان کے لیے یہ ایک امتحان ہے جس میں کا میا بی کا انحصار اس کے اعمال کی نوعیت پر ہے۔ اللہ تعالی انسان کو اجھے یا برے اعمال پر مجبور نہیں کرتا۔ اگر چہ وہ چاہے تو یقیناً کرسکتا ہے۔ ایک استاد چاہے تو اپنے تمام طالب علموں کو پاس کرسکتا ہے خواہ وہ کا میا بی کی اہلیت رکھتا ہو یا نہ رکھتا ہو۔ استاد چاہے تو بڑی آسانی سے سب کو کا میاب کرسکتا ہے لیکن ایسا کرنا غلط ہوگا ، اسی طرح اللہ تعالی اگر چاہے تو تمام انسان ایمان لے آئیں۔ ہر کوئی ایمان لے آئے لیکن ایسانہیں ہوگا۔

اگراستادایک ایسے طالب علم کو پاس کردے جو نالایق ہے، جس نے امتحان میں اچھی کارکردگ کا مظاہر ہنہیں کیا، جس نے درست جوابات نہیں دیے تو محنق اور قابل طالب علم کہے گا کہ میں نے اتنی محنت کی لیکن دوسرا طالب علم جس نے محنت نہیں کی، جونقل کرتا رہا، جس نے جوابات ہی نہیں کھے وہ بھی کامیاب ہوگیا ہے۔ اگر استاد اس طرح سب کو کامیاب کردے تو اگلی دفعہ آنے والے طالب علموں میں سے کوئی ایک بھی محنت کرنے کے لیے تیار نہیں ہوگا۔ اگر نظام ہی اس طرح کا بن جائے گا تو میڈیکل کالج کا طالب علم ڈاکٹر تو بن جائے گا۔ اس کے پاس ایم بی بی ایس کی ڈگری تو ضرور ہوگی لیکن وہ لوگوں کا علاج نہیں کرسکے گا۔ وہ لوگوں کی جان بچانے کے بجائے لوگوں کی جان لینے کا سبب بنے گا۔

البذا الله سجائه وتعالى نے قرآنِ مجيد ميں بني نوع انسان كوراه مدايت وكھا دى ہے۔

الله تعالی نے حکم دیا ہے کہ؛

ڪسي کونل نه ڪرو....

ىشى كوايذا نەپىنچا ۇ.....

لوگول کے کام آؤ ....

اپنے پڑوسیول سے محبت کرو .....

اگرلوگ ایبانہیں کرتے تو جیبا کہ میں نے اپنی گفتگو کے دوران میں عرض کیا، اس کا مطلب ہے کہ لوگ قرآنی احکامات پرعمل نہیں کر رہے۔ جوشخص ایبانہیں کرتا وہ قرآن کی تعلیمات پرعمل نہیں کررہا۔ وہ کوئی بھی ہو، کہیں بھی ہو، امریکہ میں ہویا پاکستان میں یا دنیا کے کسی بھی ملک میں ۔ لوگ کچھ بھی کریں، اس سے کچھ نہیں ہوتا جھض مسلمانوں والا نام رکھ لینے سے ،عبداللہ یا ذاکر یا محمد نام رکھ لینے سے کوئی جنت میں داخلے کاحت دار نہیں ہوجاتا۔ کھن سے کہہ دینے سے کہ میں مسلمان ہوں، کوئی حقیقی معنوں میں مسلمان نہیں بن جاتا۔ مصن ہے کہہ دینے سے کہ میں مسلمان ہوں، کوئی حقیقی معنوں میں مسلمان نہیں بن جاتا۔ اسلام کوئی لیبل نہیں ہے جے جو چاہے چسپاں کر لے۔ اگر کوئی حض اپنی مرضی کواللہ کی مرضی کے تابع کردے تو وہی مسلمان ہے۔ قرآن کے مطابق پچھلوگ ایسے ہیں جو مسلمان ہونے کا زبانی دعویٰ کرتے ہیں، لہٰذا اگر پچھلوگ قل و غارت گری میں ملوث ہیں تو وہ قرآنی دیکامات کی بیروی کی جائے تو پوری دنیا میں امن دیکامات کی بیروی نہیں کررہے۔ اگر قرآنی ہدایت کی بیروی کی جائے تو پوری دنیا میں امن دیکامات کی بیروی نہیں کر رہے۔ اگر قرآنی ہدایت کی بیروی کی جائے تو پوری دنیا میں امن دیکامات کی بیروی کی جائے تو پوری دنیا میں امن دیکامات کی بیروی کی جائے تو پوری دنیا میں امن دیکامات کی بیروی کی دور دورہ ہوجائے۔

سوال: ذاکر بھائی! کیا اگرایک ہندوقر آنی تعلیمات پڑمل رکھتا ہے جو کہ ہندومت کی کتب مقدسہ میں بھی موجود ہیں تو کیا وہ مسلمان کہلاسکتا ہے؟ اسی طرح اگر ایک مسلمان ہندوصحا کف کی تعلیمات کو درست سمجھتا ہے تو کیا وہ ہندوکہلاسکتا ہے؟ کیوں کہ آپ کی گفتگو کا عنوان ہی ''عالمی بھائی چارہ'' ہے۔

جواب: بھائی نے بہت اچھا سوال پوچھا ہے۔ یہ سوال بہت اچھا اس لیے ہے کیوں کہ بیا ایک واضح سوال پوچھیں گے تو میں اس کا جواب کیوں کہ بیا لیک واضح سوال ہے۔ اگر آپ ایک واضح سوال پوچھیں گے تو میں اس کا جواب دے سکوں گا۔ سوال بیہ ہے کہ ایک ہندو جو قر آنی تعلیمات اور ہندو فد ہب پر بیک وقت عمل کرتا ہے کیا وہ مسلمان کہلاسکتا ہے۔ اور بیر کہ کیا اس قتم کا مسلمان ہندوکہلاسکتا ہے؟

اس سلسلے میں پہلے تو ہمیں یہ پہ ہونا چاہیے کہ'' ہندو' اور'' مسلمان' کی تعریف کیا ہے؟ لینی ہندو کسے کہتے ہیں اور مسلمان کے۔ جیسا کہ میں پہلے بھی عرض کر چکا ہوں ''مسلمان وہ شخص ہے جواپنی مرضی کواللہ کی مرضی کے تابع کردے۔'' ہندوکی تعریف کیا ہے؟ کیا آپ جانتے ہیں؟

" ہندو" کی صرف ایک جغرافیائی تحریف ممکن ہے۔ کوئی بھی شخص جو ہندوستان میں رہتا ہے یا ہندوستانی تہذیب سے إدهر آباد ہے وہ ہندو کہلاسکتا ہے۔ اس تعریف کی رو سے میں بھی ہندو ہوں۔ لیعنی جغرافیائی اعتبار سے آب مجھے ہندو کہہ سکتے ہیں۔ لیکن اگر آپ بوچیں کہ کیا میں " ویدانی" ہوں؟ تو میرا آپ بوچیں کہ کیا میں " ویدانی" ہوں؟ تو میرا جواب ہوگا کہ جہاں تک ویدوں کے اس جھے کا تعلق ہے جو قرآ نِ مجید کی تعلیمات سے مطابقت رکھتا ہے اضیں تسلیم کرنے پر تو مجھے کوئی اعتراض نہیں مثال کے طور پر بیہ بات کہ مطابقت رکھتا ہے اضیں تسلیم کرنے پر تو مجھے کوئی اعتراض نہیں مثال کے طور پر بیہ بات کہ مطابقت رکھتا ہے انھیں تعلیمات ہے۔ " صرف ایک ہی خدا ہے۔ "

لیکن اگر آپ بیکہیں کہ خدانے برہمنوں کواپنے سرسے اور کھتر یوں کو سینے سے پیدا کیا۔اور یوں برہمن ایک برتر ذات ہے تو میں یہ بات تسلیم کرنے کے لیے تیار نہیں ہوں گا۔ یہ بات میں ویدوں ہی سے پیش کر رہا ہوں۔ ویدوں میں ایسا کھا ہوا ہے اگر آپ ویدوں کو تسلیم ہی نہیں کرتے تو ہے آپ کا مسلہ ہے۔ لیکن ہے بات ویدوں میں اسی طرح موجود ہے، آپ کی بھی ویدوں کے عالم سے بوچھ سکتے ہیں۔ وید کے عالم یہاں بھی موجود ہیں۔ آپ ان سے بوچھ سکتے ہیں۔ بی بہدر ہا وید کہدر ہے ہیں کہ ویثوں کو را نوں سے اور شودروں کو پاؤں سے پیدا کیا گیا۔ میں اس تصور سے قطعاً اتفاق نہیں کرتا اور اگر آپ بوچھیں گے کہ کیا میں ویدوں کے فلنے پرایمان رکھتا ہوں تو میرا جواب ہوگا کہ نہیں۔ جغرافیا کی جیسا کہ میں نے پہلے کہا کہ جو شخص ہندوستان میں رہتا ہے وہ ہندو ہے۔ جغرافیا کی لخاظ سے ہندوستان میں رہنے والا ہر شخص ہندو ہے۔ اسی طرح جیسے امریکہ میں رہنے والا ہر شخص امریکی ہونا بھی جا ہے۔

لہذا آپ کے سوال کا جواب یہ بنتا ہے کہ ہاں آپ ایک مسلمان کو ہندو کہہ سکتے ہیں اگر وہ ہندوستان میں رہتا ہے تو۔لیکن اس بات کا مطلب یہ بھی نہیں ہے کہ ویدک فدہب کا مانے والا اگر امریکہ چلا جاتا ہے تو پھر آپ اسے ہندونہیں کہہ سکتے اب وہ ایک امریکی ہے۔ ہندومت ایک عالمی فدہب نہیں ہے۔ ہندومت صرف ہندوستان میں ہے۔علما کا کہنا ہندومت ایک عالمی فدہب نہیں کہہ سکتے۔ یہ محض ایک جغرافیائی تعریف ہے۔سوای ویویک آئد کا شارعظیم علما میں ہوتا ہے۔ وہ خود کہتے ہیں کہ لفظ ہندومت ایک غلط نام (Misnoma) ہے۔اصولاً انھیں ویدانتی کہا جانا جا ہے۔

چنانچەمیں اپنی بات پھر دہرا تا ہوں کداگر آپ مجھ سے پوچھیں گے کہ؛

" کیا آپ ایک ہندو ہیں؟"

## تو ميراجواب ہوگا:

'' اگر ہندو کا مطلب ہندوستان میں رہنے والا ہے تو پھر میں یقیناً ہندو ہوں۔ لیکن اگر ہندو ہونے سے آپ کا مطلب بہت سے خدا ؤں پر ایمان رکھنا ہے جن کے اپنے سر ہیں اور اپنے ہاتھ ہیں تو پھر میں ہندونہیں ہوں۔'' اس طرح جہاں تک اس سوال کا تعلق ہے کہ کیا کسی ہندوکومسلمان کہا جاسکتا ہے تو اس کا جواب ہے کہ ہاں ایک ہندولین ایک ہندوستانی مسلمان بھی ہوسکتا ہے کیکن اگر وہ ہندو بتوں کی بوجا کرتا ہے تو پھروہ ہرگز مسلمان نہیں ہوسکتا۔ایک بت پرست بھی مسلمان نہیں کہلاسکتا۔

الله سبحانه وتعالیٰ کا ارشاد ہے:

إِنَّ اللَّهَ لَا يَغْفِرُ اَنُ يُشُرَكَ بِهِ وَ يَغْفِرُ مَا دُوُنَ ذَٰلِكَ لِمَنُ يَّشَآءُ وَ مَنُ يُشُرِكُ بِاللَّهِ فَقَدِ افْتَرَى إِثْمًا عَظِيْمًا٥ (٣٠: ٨٨)

'' اللہ بس شرک ہی کومعاف نہیں کرتا، اس کے ماسوا دوسر ہے جس قدر گناہ ہیں وہ جس کے لیے چاہتا ہے معاف کردیتا ہے۔اللہ کے ساتھ جس نے کسی اور کو شریک تھرایا اس نے تو بہت ہی بڑا جھوٹ تھنیف کیا اور بڑے سخت گناہ کی بات کی۔''

اسی سورهٔ مبارکه مین آ کے چل کردوباره ارشاد موتاہے:

إِنَّ اللَّهَ لَا يَغُفِرُ اَنُ يُّشُرَكَ بِهٖ وَ يَغُفِرُ مَا دُوُنَ ذَٰلِكَ لِمَنُ يَّشَآءُ وَمَنُ يُّشُرِكُ بِاللَّهِ فَقَدُ ضَلَّ ضَلَّلا بَعِيُدًاه (٣: ١١٦)

"الله کے ہاں بس شرک ہی کی بخشش نہیں ہے، اس کے سوا اور سب بچھ معاف ہوسکتا ہے جے وہ معاف کرنا چاہے۔ جس نے اللہ کے ساتھ کسی کوشر یک نہیں مضرایا، وہ تو گراہی میں بہت دور نکل گیا۔"

لہذا بات یہ ہوئی کہ ایک ہندوستانی یعنی جغرافیائی ہندومسلمان ہوسکتا ہے کیکن اگر وہ ہندو اسلامی احکامات پڑعمل پیرانہیں ہے،اللہ تعالی اور اس کے رسول صلی اللہ علیہ وسلم پر ایمان نہیں رکھتا تو پھراسے مسلمان نہیں کہا جاسکتا۔

☆.....☆.....☆

www. deenekhalis.com

سوال: بيش ترمسلمان بنياد پرست اور دہشت گرد کيوں بيں؟

جواب: بھائی نے سوال پوچھا ہے کہ بیش تر مسلمان بنیاد پرست اور دہشت گرد کیوں ہیں۔ مجھ سے ایک سوال پوچھا گیا ہے اور میں اس کا جواب ضرور دوں گا۔ اگر میہ جواب آپ کے لیے اطمینان بخش ہوتو اسے قبول کرلیں اور اگر غیر تسلی بخش ہوتو رد کر دیں۔ قرآنِ مجید میں ارشاد ہوتا ہے:

لَا إِكُرَاهَ فِي الدِّيْنِ قَدُتَّبَيَّنَ الرُّشُدُمِنَ الْغَيِّ فَمَنُ يَّكُفُرُ بِالطَّاغُوُّتِ وَ يُوْمِنُ بِاللَّهِ فَقَدِ استَمُسَكَ بِالْعُرُوَةِ الْوُثُقِّي لَا انْفِصَامَ لَهَا وَ اللَّهُ سَمِيْعٌ عَلِيْمٌ ٥ (٢: ٢٥٢)

'' دین کے معاملے میں کوئی زور زبردسی نہیں ہے۔ صحیح بات غلط خیالات سے اللّہ چھانٹ کرر کھ دی گئی ہے۔ اب جو کوئی طاغوت کا انکار کر کے اللّہ پر ایمان لے آیا اس نے ایک ایسا مضبوط سہارا تھام لیا جو کبھی ٹوٹے والانہیں اور اللّہ سب کچھ سننے والا اور جاننے والا ہے۔''

میں آپ کے سامنے حقیقت پیش کروں گالیکن اس حقیقت کو قبول کرنے پر میں آپ کو مجبور نہیں کرسکتا۔ آپ چاہیں تو اس کو قبول کریں چاہیں تو نہ کریں کیوں کہ دین میں لینی اسلام میں زبردستی تو ہے نہیں۔ آپ پوچھتے ہیں کہ زیادہ تر مسلمان دہشت گرد اور بنیاد پرست کیوں ہیں۔

سب سے پہلے تو ہمیں بیدد کھنا چاہیے کہ'' بنیاد پرست'' کا مطلب کیا ہے؟ '' بنیاد پرست اس شخص کو کہتے ہیں جو ( کسی بھی معاملے میں ) بنیادی اصولوں پڑمل کرتا ہو۔''

مثال کے طور پر ایک شخص اگر اچھا ریاضی دان بننا چاہتا ہے تو اس کے لیے ضروری ہے کہ وہ ریاضی کے بنیا دی تصورات سے آشنا بھی ہواوران پڑمل پیرا بھی ہو۔ گویا اگر کوئی اچھاریاضی دان بننا چاہتا ہے تو اسے ریاضیات کے شعبے کا بنیا دیڑست ہونا چاہیے۔ اسی طرح اگر کوئی اچھا سائنس دان بننا چاہتا ہے تو اسے سائنس کے بنیادی اصول کا علم بھی ہونا چاہیے اور اُسے ان اصولوں پڑنل بھی کرنا چاہیے۔ بدالفاظِ دیگر اسے سائنس کے شعبے کا بنیاد پرست ہونا چاہیے۔

اگر ایک شخص اچھا ڈاکٹر بنتا چاہتا ہے تو اسے کیا کرنا چاہیے؟ اس کو چاہیے کہ وہ علم طب کے بنیادی اصولوں یعنی مبادیات کاعلم حاصل کرے اور پھران پر پوراعمل بھی کرے۔ لینی اچھا ڈاکٹر بننے کے لیے ضروری ہے کہ وہ شعبہ طب کا بنیاد پرست بن جائے۔

کہنے کا مقصد یہ ہے کہ تمام بنیاد پرستوں کوکسی ایک خانے میں نہیں ڈالا جاسکتا۔ آپ بہنیں کہہ سکتے کہ تمام بنیاد پرست برے ہوتے ہیں یا یہ کہ'' تمام بنیاد پرست اچھے ہوتے ہیں۔''

مثال کے طور پر ایک ڈاکوبھی بنیاد پرست ہوسکتا ہے۔ ہوسکتا ہے وہ مبادیاتِ ڈاکہ زنی پر پوری طرح عمل کرتا ہواور کامیا بی سے ڈاکے ڈالتا ہو۔لیکن وہ ایک اچھا آ دمی نہیں ہے کیوں کہ وہ لوگوں کولوٹتا ہے، وہ معاشرے کے لیے نقصان دہ ہے۔ وہ بھائی چارے کو خراب کرتا ہے۔ وہ ایک اچھاانسان نہیں ہے۔

دوسری طرف ایک بنیاد پرست ڈاکٹر ہے۔ جومبادیاتِ طب پرعمل پیرا ہے۔ بنیادی طبی اصولوں کی خلاف ورزی نہیں کرتا۔ وہ لوگوں کا علاج کرتا ہے ان کی تکالیف دور کرتا ہے۔وہ ایک اچھاانسان ہے کیوں کہوہ نبی نوع انسانیت کے کام آر ہاہے۔ لینی آپ تمام بنیاد پرستوں کا خاکہ ایک ہی مُوقلم سے نہیں بناسکتے۔

جہاں تک سوال ہے مسلمانوں کے بنیاد پرست ہونے کا تو مجھے فخر ہے کہ میں ایک بنیاد پرست مسلمان ہوں اور ان پرعمل بنیاد پرست مسلمان ہوں کور ان پرعمل کرنے کی کوشش کرتا ہوں اور فخر سے کہتا ہوں کہ میں ایک بنیاد پرست مسلمان ہوں ۔ کوئی بھی شخص جواچھا مسلمان بنتا چاہے اس کے لیے ضروری ہے کہ وہ ایک بنیاد پرست مسلمان ہیں بن سکتا۔ بصورتِ دیگروہ بھی بھی ایک اچھا مسلمان نہیں بن سکتا۔

ای طرح اگرایک ہندو چاہتا ہے کہ وہ ایک اچھا ہندو بنے تو اسے ایک بنیاد پرست ہندو بننا پڑے گا۔ ایک عیسائی اگر اچھا عیسائی بننا چاہتا ہے تو اسے بنیاد پرست عیسائی بننا پڑے گابصورت دیگر وہ کبھی ایک اچھاعیسائی نہیں بن سکتا۔

اصل سوال یہ ہے کہ ایک '' بنیاد پرست مسلمان'' اچھا ہوتا ہے یا برا؟ الحمد للداسلام کے بنیادی اصولوں میں کوئی بات بھی الیی نہیں جو انسانیت کے خلاف ہو۔ مجھ سے متعدد ایسے سوالات پو جھے گئے جو غلط فہمیوں پر مبنی تھے۔لوگوں کو اسلام کے بارے میں غلط فہمیاں ہیں اور ان غلط فہمیوں کی وجہ سے ہی وہ سجھتے ہیں کہ اسلام کی تعلیمات میں خرابی ہے۔جس طرح کہ ایک بھائی نے گائے کے بارے میں سوال کیا اور میں نے جواب دیا۔اس طرح کے مزید سوالات کیے گئے اور میں نے جوابات دیے۔

اصل میں ہوتا یہ ہے کہ لوگوں کی معلومات محدود ہوتی ہیں۔اور وہ یہ فرض کر لیتے ہیں کہ اسلام کی کچھ بنیادی تعلیمات ہی غلط ہیں۔لیکن اگر آپ اسلام کے بارے میں مکمل معلومات رکھتے ہیں تو آپ کے علم میں ہوگا کہ اسلام کا کوئی ایک اصول بھی ایسانہیں ہے جو معاشرے اور انسانیت کے لیے نقصان دہ ہو۔

میں یہاں بیٹھے ہوئے تمام لوگوں کو، اور یہی نہیں، کا ئنات کے تمام لوگوں کو چیلنج کرتا ہوں کہ وہ اسلام کی بنیا دی تعلیمات میں کوئی ایک چیز مجھے ایسی دکھادیں جوانسانیت کے خلاف ہو۔

ہوسکتا ہے کچھ لوگوں کو اسلامی تعلیمات بری لگتی ہوں لیکن مجموعی طور پر پوری انسانیت کی بہتری اور فلاح کے لیے یہی تعلیمات بہترین ہیں۔ میں دوبارہ چینج کرتا ہوں، اس ہال میں بیٹیا ہوا کوئی بھی شخص مجھ سے کوئی بھی سوال پوچھ سکتا ہے۔ میں ان شاء اللہ تمام غلط فہمیاں دورکروں گا۔

ویسبٹر ڈ کشنری بتاتی ہے کہ؛

'' فنڈ امنٹلزم وہ تحریک تھی جو بیسویں صدی کے آغاز میں امریکی پروٹسٹنٹ

عیسائیوں نے شروع کی۔ان لوگوں کا کہنا تھا کہ نہ صرف بائبل میں بیان کردہ تعلیمات الہامی ہیں بلکہ پوری انجیل لفظ بہلفظ کلام خداوندی ہے۔'' اب ظاہر ہے کہا گریہ ثابت کیا جاسکے کہ بائبل واقعی حرف بہ حرف کلامِ خداوندی ہے تو پھریہ ایک اچھی تحریک ہے لیکن اس تحریک سے وابستہ لوگ یہ ثابت کرنے میں ناکام

و پھر بیدا یک انٹی سریک ہے یہ ن آن سریک سطے وابستہ توت بیر قابت سرے یں نا کا ع رہتے ہیں تو پھر فنڈ امتفلوم کی میرتحر یک قابل ستایش نہیں کہلائے گی۔

آ كسفر دا أنكريزى لغت ميس بنياد پرست كى بيتعريف ملتى ب:

" ..... Strictly adhering to the ancient laws of a religion, especialy Islam."

''کسی بھی مذہب کے قدیم قوانین کی تخت سے پابندی کرنا،خصوصا''اسلام''۔ لیعنی اب آ کسفر ڈ ڈ کشنری کہتی ہے کہ''خصوصاً اسلام''۔اس لغت کی تازہ ترین اشاعت میں بیاضافہ کیا گیا ہے۔لینی اب بنیاد پرستی کا لفظ سنتے ہی فوراً دھیان جائے گا مسلمان کی طرف .....سکیوں؟

اس لیے کہ مغربی ذرائع ابلاغ مسلسل لوگوں پر ایسے بیانات کی بمباری کیے چلے جارہے ہیں جن سے مسلمان ہی دہشت گرد۔ جارہے ہیں اور مسلمان ہی دہشت گرد۔ اور اب تو صورت حال یہ ہوگئی ہے کہ'' بنیاد پرست'' لفظ سنتے ہی فوراً ذہن میں مسلمان آتے ہیں۔

ذرا لفظ'' دہشت گرد'' پرغور کریں۔ دہشت گرد کسے کہتے ہیں؟ اس شخص کو جو دہشت میلائے۔

اب اگرایک ڈاکو پر پولیس کو دیکھ کر دہشت طاری ہوجاتی ہے تو اس کے لیے پولیس دہشت گرد ہے۔ کیا میں ٹھیک کہدر ہا ہوں؟

میں انگریزی زبان میں واضح طور پر بات کرنے کی کوشش کر رہا ہوں۔ میں لفظوں سے نہیں کھیل رہا۔ دہشت گرد وہ ہے جو دہشت پھیلائے۔اب اگر کسی ڈاکو، کسی مجرم، کسی ساج دشمن پر پولیس کود مکھ کر دہشت طاری ہوتی ہے تو پولیس بھی وہشت گرد ہے۔

اس تناظر میں دیکھا جائے تو ہرمسلمان کو دہشت گرد ہونا چاہیے۔اسے ساج دشمن عناصر کے لیے دہشت گرد ہونا چاہیے۔کوئی ڈاکو کسی مسلمان کو دیکھے تو اس پر دہشت طاری ہوجانی چاہیے۔اسی طرح اگر کوئی زانی کسی مسلمان کو دیکھے تو اسے دہشت زدہ ہوجانا چاہیے۔

مجھے اس بات سے بھی اتفاق ہے کہ بالعموم دہشت گرداں شخص کو کہا جاتا ہے جو عام لوگوں کو دہشت ز دہ کرے۔ جومعصوم لوگوں کوخوف ز دہ کرنے کی کوشش کرے اور اس تناظر میں کسی بھی مسلمان کو دہشت گردنہیں ہونا چاہیے۔ عام لوگوں کومسلمان سے قطعاً دہشت ز دہ نہ ہونا چاہیے۔

البیتہ جہاں تک ساج دشمن عناصر، چوروں، ڈاکوؤں اور مجرموں کاتعلق ہے تو جس طرح پولیس ان کے لیے دہشت گرد ہےای طرح مسلمانوں کوبھی ان کے لیے دہشت گرد ہونا چاہیے۔

ایک معاملہ اور بھی ہے وہ یہ کہ اگر آپ تجزیہ کریں تو بعض اوقات یوں بھی ہوتا ہے کہ ایک ہی خص پر دو مختلف لیبل لگ جاتے ہیں۔ایک ہی شخص کے،ایک ہی کام کی وجہ ہے، دو مختلف تصور بن جاتے ہیں۔ مثال کے طور پر جب ہندوستان آزاد نہیں ہوا تھا، جب ہندوستان پر انگریزوں کی حکومت تھی تو اس وقت مجاہدین آزادی، برصغیر کی آزادی کے لیے جدو جہد کر رہے تھے۔ انگریز حکمران ان لوگوں کو دہشت گرد کہتے تھے جب کہ ہندوستانی انھیں محت وطن اور مجاہدین آزادی کہتے تھے۔

وہی لوگ تھے، ایک ہی فعل کی وجہ سے انگریزوں کی نظر میں وہ دہشت گرد تھے لیکن ہندوستانیوں کی نظر میں، ہماری نظر میں وہ مجاہد تھے۔ آپ جب ان لوگوں پر کوئی لیبل لگا ئیں گے تو پہلے صورتِ حال کا تجزیہ کریں گے۔ اگر آپ انگریز حکمرانوں سے اتفاق کرتے ہیں تو پھریقینا آپ انھیں دہشت گرد قرار دیں گے لیکن اگر آپ ہندوستانیوں کے اس موقف سے اتفاق کرتے ہیں کہ انگریز ہندوستان میں تجارت کرنے آئے تھے اور یہاں اس موقف سے اتفاق کرتے ہیں کہ انگریز ہندوستان میں تجارت کرنے آئے تھے اور یہاں

قابض ہوگئے، ان کی حکومت غاصبانہ اور غیر قانونی ہے تو پھر آپ اٹھی لوگوں کو مجاہدین آزادی قرار دیں گے۔

لینی ایک ہی طرح کے لوگوں کے بارے میں دومختلف آ را ہوناممکن ہے۔ چنانچہ میں آخر میں ہیہ کہ کر اپنی بات سمیٹوں گا کہ'' جہاں تک اسلام کا تعلق ہے ہر مسلمان کو بنیاد پرست ہونا چاہیے کیوں کہ اسلام کی تمام تعلیمات انسانیت کے حق میں ہیں۔ انسان دوستی اور عالمی بھائی چارے کو تقویت دینے والی ہیں۔''

میں امیدر کھتا ہوں کہ آپ کواپنے سوال کا جواب مل گیا ہوگا۔

☆.....☆

www. deenekhalis.com

سوال: جہاں تک میرا خیال ہے کسی مذہب میں بھی کوئی برائی نہیں ہے۔ ہر مذہب کے اصول اچھے ہیں لیکن اصول بیان کردینا ایک چیز ہے اور ان اصولوں پرعمل کرنا ایک دوسری بات ہے۔ عملاً ہم ویکھتے ہیں کہ سب سے زیادہ خون ریزی مذہب کے نام پر ہی ہوتی ہے۔ آپ مذہبی اصولوں اور مذہب کے نام پر ہونے والی تل و غارت میں مطابقت کس طرح تلاش کریں گے؟

جواب: یہ ایک بہت اچھا سوال ہے کہ تمام مذاہب بنیادی طور پر اچھی باتیں ہی کرتے ہیں لیکن جہاں تک عمل درآ مد کا تعلق ہے تو وہ کچھ مختلف ہے۔ تعلیم اچھی باتوں کی دی جاتی ہے لیکن اگر دنیا پر نظر دوڑ ائی جائے تو بے شارلوگ ہیں جو مذہب کے نام پر لڑ رہے ہیں۔ آخراس مسلے کاحل کیا ہے؟

یہ ایک بہت اچھا سوال ہے۔اس سوال کا جزوی جواب تو میں اپنی گفتگو کے دوران میں دے چکا ہوں۔ بیعنی جہاں تک اسلام کا تعلق ہے، ہمارا دین ہمیں کسی بے گناہ کے قل کی اجازت نہیں دیتا۔

سورهٔ ما ئده میں ارشادِ باری تعالی ہے:

مِنُ اَجُلِ ذٰلِكَ كَتَبُنَا عَلَى بَنِى إِسُو آئِيلَ اَنَّهُ مَنُ قَتَلَ نَفُسًا بِغَيْرِ نَفُسًا بِغَيْرِ نَفُسًا بِغَيْرِ نَفُسًا وَ مَنُ اَحْيَاهَا فَكَانَّمَا اَلنَّاسَ جَمِيعًا وَ مَنُ اَحْيَاهَا فَكَانَّمَا اَحْيَا النَّاسَ جَمِيعًا وَ لَقَدُ جَآءَ تُهُمُ رُسُلُنَا بِالْبَيِينَٰتِ ثُمَّ إِنَّ فَكَانَّمَا النَّاسَ جَمِيعًا وَ لَقَدُ جَآءَ تُهُمُ رُسُلُنَا بِالْبَيِينَٰتِ ثُمَّ إِنَّ كَثِيرًا مِنْهُمْ بَعُدَ ذٰلِكَ فِي الْاَرْضِ لَمُسُوفُونَ ٥ (٥: ٣٢) كَثِيرًا مِنْهُمْ بَعُدَ ذٰلِكَ فِي الْاَرْضِ لَمُسُوفُونَ ٥ (٥: ٣٢) الله وجه سے بَى امرائيل پر ہم نے بی فرمان لکھ دیا تھا کہ '' 'جس نے کسی انبان کوخون کے بدلے یا زمین میں فساد پھیلانے کے علاوہ کی اور وجہ سے قبل کیا اس نے گویا تمام انبانوں کوئل کردیا۔ اور جس نے کسی کوزندگی بخش اس نے گویا تمام انبانوں کوزندگی بخش دی۔ گران کا حال بہ ہے کہ مارے رسول پے گویا تمام انبانوں کوزندگی بخش دی۔ گران کا حال بہ ہے کہ مارے رسول پے در ہے ان کے پاس کھی کھی ہوایات لے کرآئے پھر بھی ان میں بکثرت لوگ در ہے ان کے پاس کھی کھی ہوایات لے کرآئے پھر بھی ان میں بکثرت لوگ

زمین میں زیا وتیاں کرنے والے ہیں۔''

لیکن سوال یہ ہے کہ ہم اپنے اختلافات کو کس طرح حل کر سکتے ہیں۔ اتفاق کس طرح پیدا ہوسکتا ہے؟ اس سوال کا جواب بھی میں نے سورہ آل عمران کی چونسٹھویں آیت کی روشنی میں دیا تھا۔ ارشاد ہوتا ہے:

قُلُ يَاْهُلَ الْكِتْبِ تَعَالُوا إِلَى كَلِمَةٍ سَوَآءٍ بَيُنَا وَ بَيْنَكُمُ الَّا نَعُبُدَ إِلَّا اللهَ وَ لا يَشْخِذَ بَعُضَنَا بَعُضًا اَرْبَابًا مِّنُ دُونِ اللهِ فَإِنْ تَوَلَّوُا فَقُولُوا اشْهَدُوا بِأَنَّا مُسُلِمُونَ ٥ (٣: ١٣)

اے نبی طفی ایک کہو! '' اے اہل کتاب! آؤ ایک الی بات کی طرف جو ہمارے اور تمہارے درمیان کیساں ہے۔ یہ کہ ہم اللہ کے سواکسی کی بندگی نہ کریں، اس کے ساتھ کسی کوشر کیک نہ کشہرائیں اور ہم میں سے کوئی اللہ کے سواکسی کو اپنا رب نہ بنالے۔ اس دعوت کو قبول کرنے سے اگر وہ منہ موڑیں تو صاف کہہ دو کہ گواہ رہو، ہم تو مسلم (صرف خداکی بندگی و اطاعت کرنے والے) ہیں۔'

فرض کیجے دس نکات آپ پیش کرتے ہیں اور دس نکات میں پیش کرتا ہوں۔اب فرض کیجے کہ ان میں سے پانچ نکات مشتر کہ ہیں اور باتی میں اختلاف ہے تو ہمیں کم از کم پانچ نکات کی حد تک تو اتفاق رائے کرلینا چاہیے۔اختلافات کو ملتوی کیا جاسکتا ہے،نظر انداز کیا جاسکتا ہے۔

قر آ نِ کن باتوں پر جمع ہونے کی دعوت دیتا ہے۔

پہلی بات تو یہ کہ ہم ایک خدائے واحد و برتر کے علاوہ کسی کی عبادت نہ کریں گے۔ دوسری بات یہ کہ ہم کسی کواس کا شریک نہیں بنا کیں گے۔

آپ نے ایک اچھی بات کی کہ بیر مسائل کیوں کرحل ہوسکتے ہیں؟ میں نے ایک طریقة کارآپ کے سامنے پیش کردیا ہے کہ مشتر کدامور پر اتفاق رائے پیدا کیا جائے۔لیکن

اس سلط میں ایک نہایت اہم بات نظر انداز نہیں کی جاسکتی وہ یہ کہ مختلف فداہب کے بیش تر پیروکارخود اپنے فدہب کی حقیقی تعلیمات سے باخبر نہیں ہوتے۔ انھیں بیعلم نہیں ہوتا کہ ان کے صحائف مقدس میں لکھا کیا ہوا ہے؟

بہت ہے مسلمانوں کو بھی بیعلم نہیں ہوتا کہ قرآن اور احادیث صححہ میں کیا تعلیمات دی گئی ہیں۔ اس طرح بہت سے ہندوؤں کو بیعلم نہیں ہوتا کہ ان کے متونِ مقدسہ کہتے کیا ہیں۔ اس طرح بہت سے عیسائی ایسے ہیں جونہیں جانتے کہ بائبل کے احکامات کیا ہیں اور بہت سے یہود یوں کو پیٹرنہیں کہ عہد نامہ قدیم میں لکھا کیا ہوا ہے؟

ابقصور کس کا ہے؟ ان نداہب کا یاان کے ماننے والوں کا؟ ظاہر ہے کہ ان نداہب کے پیروکار ہی قصور وار ہیں۔ اس لیے میں لوگوں سے کہنا ہوں کہ اپنے متون مقدسہ کا مطالعہ تو کریں۔اختلافات بعد میں نیٹا لیے جائیں گے، پہلے کم از کم ان امور پرتو ہم اکٹھے ہوجائیں جو ہمارے اور آپ کے درمیان مشترک ہیں۔

میں''اسلام اور عیسائیت میں کیسانیت'' کے موضوع پر ایک گفتگو کر چکا ہوں۔اس میں بھی میں نے یہی کہا کہ اختلافات کو فی الحال نظر انداز کر دیا جائے اور کم از کم ان نکات پر تو ہم متفق ہوجا کیں جو ہمارے قرآن اور تمہاری انجیل میں مشترک ہیں۔اگر ہم مشترک امور پر ہی متفق ہوجا کیں تو جھگڑ اختم ہوجائے گا۔

میں اپنی اس گفتگو میں بھی بہی پچھ کرنے کی کوشش کررہا ہوں۔ کیا میں بھی کسی ندہب
پرازخود تنقید کرتا ہوں؟ صرف اس وقت جب بعض بھا ئیوں کے سوالات کی وجہ سے میں مجبور
ہوجاتا ہوں تو مجھے اظہارِ حقیقت کرنا پڑتا ہے۔ آپ میری تقاریر کی ریکارڈ نگ د مکھ سکتے ہیں
میں نے ایک دفعہ بھی کسی فدہب پرازخود تنقید کرنے کی کوشش نہیں گی۔ میں اختلا فات کے
بارے میں بحث کرتا ہی نہیں۔ میں مشترک امور سامنے لانے کی کوشش کرتا ہوں ورنہ میں
اختلا فات یر بھی بحث کرسکتا ہوں۔ میں ایسے موضوعات یر بھی تقریریں کرسکتا ہوں:

<sup>&#</sup>x27;'اسلام اور ہندومت کے اختلا فات''

اسلام اورعیسائیت کے اختلا فات''

میں تقابل ادیان کا طالب علم ہوں۔اللّٰہ کا شکر ہے میں دنیا کے بیش تر ندا ہب کے متون مقدسہ کے اختلافات آپ متون مقدسہ کے افتار اللہ کا سکتا ہوں۔ اور ان ندا ہب کے اختلافات آپ کے سامنے پیش کرسکتا ہوں۔

لیکن میں ایبانہیں کرتا۔ میں اختلافات کا ذکر اسی وقت کرتا ہوں جب اس کی ضرورت ہوتی ہے۔ جب حاضرین میں سے کوئی پروگرام کوخراب کرنے کی کوشش کرتا ہے۔
ہمیں ان اختلافات سے باخبر ہونے کی ضرورت ہے۔ لیکن میں عام آ دمی کے سامنے ان اختلافات پر گفتگونہیں کرتا۔ عام آ دمی سے میں یہی کہتا ہوں کہ خود اپنی فہ ہمی کتابوں کا مطالعہ کرو۔ اس طرح تم اپنے فہ بہب کے بھی قریب ہوجاؤگے اور عالمی بھائی چارہ بھی بڑھے گا۔ اپنے صحائف مقدسہ کا مطالعہ کرو۔ کم از کم خدا پر تو ایمان لاؤ۔ اختلافات بعد میں مل ہوتے رہیں گے۔

یہودیت یہی کہتی ہے، عیسائیت یہی کہتی ہے، ہندومت یہی کہتا ہے، اسلام یہی کہتا ہے، سکھ فدہب یہی کہتا ہے، پارسی فدہب یہی کہتا ہے کہ؛

''ایک خدا پرایمان لا وَادراس کی پرستش کرو۔''

آپ دوسروں کی عبادت کیوں کرتے ہیں؟ پہلے صرف اسی نکتے پر جُمع ہوجا کیں دیگر نکات کے بعد میں فیصلے ہوتے رہیں گے۔اگر ہم پیمشتر کہ مسّلہ حل کرلیں اگر ہم دس میں سے تین مسائل پر بھی متفق ہوجا کیں تو دیگر نکات کا اختلاف برداشت کیا جاسکتا ہے۔ان کا فیصلہ بعد میں ہوسکتا ہے۔

آپ یقین کیجے کہ اگر ہم مشتر کہ نکات پر اتفاق کرلیں تو بیش تر مسائل حل ہوجائیں گے۔اور میں خود یہی کام کرنے کی کوشش کر رہا ہوں۔ میں ساری دنیا میں سفر کرتا ہوں۔ غیر مسلموں کے سامنے خطابات کرتا ہوں اور چوں کہ لوگ نہ اپنے صحائف مقدسہ کے بارے میں کمل معلومات رکھتے ہیں اور نہ ہماری کتابوں کے بارے میں، لہذا بہت سے لوگ

سوالات کرتے ہیں۔خودمسلمان بھی قرآن وحدیث کی تعلیمات کے بارے میں پوراعلم نہیں رکھتے۔ وہ ان باتوں کے بارے میں سوالات کرتے ہیں جن کے بارے میں وہ نہیں جانتے لہٰذا میں انھیںمعلومات فراہم کرتا ہوں۔ میں انھیں قر آن اور حدیث کے بارے میں بتا تا ہوں۔ویداور بائبل کے بارے میں بتا تا ہوں۔اور میں جب بھی کوئی اقتباس پیش کرتا ہوں تو اس کا حوالہ ضرور پیش کردیتا ہوں۔ تا کہ کوئی بیہ نہ کہہ سکے کہ ذاکر بھائی ہوائی باتیں کر رہے ہیں۔ اور بیرتمام کتب مقدسہ جن کا میں حوالہ دیتا ہوں، اسلامک ریسرچ فا وَنڈیشن میں دستیاب ہیں۔ ہماری لائبر ریی میں وید مقدس کے متعدد تر جے موجود ہیں۔ ہمارے پاس سیڑوں فتم کی انجیلیں موجود ہیں۔ بائبل کے نیس سے زیادہ مختلف متن ہمارے یاس میں ۔ الحمد للد لہذا آپ کا تعلق کسی بھی فرقے سے ہو۔ آپ Jehovahs Witness ہوں، Catholic ہوں یا Protestent ہوں، آپ کی بائبل ہمارے یاس موجود ہوگی اور ہم اس کا حوالہ پیش کریں گے۔ چنانچہ اگر کوئی کہنا جاہے کہ ذاکر نائیک غلط کہدر ہاہے تو أسے ان متونِ مقدسہ کو بھی غلط کہنا پڑے گا کیوں کہ میری تقریر کا بیش تر حصہ ان متون مقدسہ کے اقتباسات ہی پرمشمل ہوتا ہے۔اگر آپ ان صحائف سے اختلاف کرتے ہیں تو اس سے کوئی آپ کوروک نہیں سکتا۔ ضرور اختلاف کریں۔ بڑے شوق سے اختلاف کریں کیوں کہ قرآن کہتا ہے کہ'' دین میں کوئی جرنہیں ہے'' حق کو باطل سے علیحدہ کردیا گیا ہے۔ میں ہندومت کی حقیقی تعلیم آپ کے سامنے پیش کرتا ہوں۔ اگر آپ اتفاق کرنا جا ہیں تو کریںاگراختلاف کرنا جاہیں تواختلاف کریں۔

ایک سمپوزیم منعقد ہوا تھا، جس کی ویڈیوریکارڈنگ بھی دستیاب ہے۔اس سمپوزیم کا موضوع تھا'' اسلام عیسائیت اور ہندومت میں تصویہ خدا'' کچھ لوگ اسے مناظرہ بھی کہہ سکتے ہیں۔ کیرالہ کے ایک ہندو پنڈت، کالی کٹ کے ایک مسیحی پادری اور اسلام کا نقطہ نظر پیش کرنے کے لیے میں۔ بیمباحثہ ساڑھے چارگھنٹے جاری رہا۔اس مباحثے کی ریکارڈنگ دستیاب ہے۔ آپ خود دیکھ سکتے ہیں۔اس مباحثے میں عیسائیت اور ہندومت کے علما بھی دستیاب ہے۔ آپ خود دیکھ سکتے ہیں۔اس مباحثے میں عیسائیت اور ہندومت کے علما بھی

شریک ہیں اور میں تو محض ایک طالب علم ہوں۔ میں نے اپنا نقط ُ نظر پیش کیا۔ فیصلہ کرنا تو ناظرین کا کام ہے۔ میں نے بہر حال مشتر کہ نکات پیش کرنے کی کوشش کی۔اضی کی کتابوں کے ساتھ اور مکمل حوالوں کے ساتھ ۔ باب نمبر اور آیت نمبر کے ساتھ ۔ بنی نوع انسان کو متحد کرنے کی ایک ہی صورت ہے۔ اور وہ ہے ایس باتوں کی تلاش جو ہمارے مابین مشترک ہوں۔

امید ہے کہ آپ کواپنے سوال کا جواب مل گیا ہوگا۔ نہ .....ن

www. deenekhalis.com truemaslak@inbox.com سوال: اگراسلام امن وسلامتی کا فدہب ہے تو پھراسے تلوار کی مدد سے کیوں پھیلایا گیاہے؟

جواب: سوال پوچھا گیا ہے کہ '' اگر اسلام واقعی امن وسلامتی کا فدہب ہے تو پھر

یہ تلوار کی مدد سے کیوں پھیلا؟ بات یہ ہے کہ اسلام کا لفظ ہی سَلَمَ سے نکلا ہے، جس کا

مطلب ہی سلامتی ہے۔ اسلام کا ایک اور مطلب اپنی رضا کو اللہ تبارک و تعالیٰ کی مرض کے

تابع کردینا ہے۔ گویا اسلام کا مطلب ہوا'' وہ سلامتی جواپنی مرضی کو اللہ تعالیٰ کی مرض کے

تابع کردینے سے حاصل ہوتی ہے۔''لیکن جسیا کہ پہلے بھی عرض کیا گیا کہ دنیا میں ہر شخص

سلامتی کا متنی نہیں ہوتا۔ ہر شخص یہ نہیں چا ہتا کہ پوری دنیا میں امن وسلامتی کا دور دورہ ہو۔

کچھساج دیمن عناصر بھی ہوتے ہیں جوا پنے ذاتی مفاد کی وجہ سے امن وسلامتی نہیں چا ہتے۔

اگر مکمل طور پر امن ہوجائے تو ظاہر ہے کہ چوروں، ڈاکوؤں اور مجرموں کے لیے مواقع ختم

ہوجا کیں گے۔ چنا نچھ اپنے فایدے کے لیے ان کی خواہش یہی ہوتی ہے کہ امن وسلامتی نہ مواقع ختم

رہے۔ ایسے ساج دیمن لوگوں کی بیخ کئی کے لیے طاقت کا استعال نا گزیر ہوجا تا ہے۔ اور

اسی وجہ سے پولیس کا ادارہ قایم کرنا پڑتا ہے۔

گویا اسلام واقعی امن وسلامتی کا ندجب ہے لیکن امن وسلامتی قائیم رکھنے کے لیے بھی بعض اوقات طاقت کا استعال کرنا پڑتا ہے تا کہ معاشرے کے لیے نقصان وہ عناصر کی حوصلة شکنی کی جاسکے۔

جہاں تک اس بات کا تعلق ہے کہ ' اسلام تلوار کے زور سے پھیلا ہے' تو اس سوال کا بہترین جواب ڈی لیسی اولیری نے دیا ہے، جو کہ ایک مشہور غیر مسلم مؤرخ ہیں۔ اپنی کتاب'' Islam at the Cross Roods.'' کے صفحہ آٹھ پروہ لکھتے ہیں:

'' .....تاریخ سے بیہ بات واضح ہوتی ہے کہ شدت پیندمسلمانوں کے بوری دنیا پر قبضے کرنے اور تلوار کے زور پر مفتوحہ اقوام کے لوگوں کومسلمان کرنے کی کہانیاں در حقیقت ان افسانوں میں سب سے زیادہ بے سرویا اور نا قابل یقین

## ہیں جومورؓ خ دہراتے رہتے ہیں۔''

تاب کا نام Islam at the Cross Roads ہے۔ مصنف ڈی کسی اولیری ہیں اور صفحہ نمبر آٹھ ہے۔ اب میں آپ سے ایک سوال پوچھتا ہوں کہ ہم مسلمانوں نے سین پر تقریباً آٹھ سو برس تک حکومت کی ۔ لیکن جب صلبی جنگجو وہاں آئے تو مسلمانوں کا نام و نشان ہی مٹادیا گیا۔ وہاں کوئی ایک مسلمان بھی ایسا نہیں بچا جو سرعام اذان دے سکے۔ نشان ہی مٹادیا گیا۔ وہاں کوئی ایک مسلمان بھی ایسا نہیں کیا۔ آپ جانتے ہیں کہ ہم مسلمانوں نے تقریباً چودہ سوسال مسلسل عرب علاقے میں حکومت کی۔ صرف چندسال ہم مسلمانوں نے تقریباً چودہ سوسال مسلسل عرب علاقے میں حکومت کی۔ صرف چندسال اگریزی اور چندسال فرانسیسی بھی رہے لیکن مجموعی طور پر ایک ہزار چارسو برس تک عربوں کے علاقے میں مسلمانوں ہی کی حکومت رہی۔ لیکن کیا آپ جانتے ہیں کہ اس وقت بھی تقریباً ایک کروڑ چالیس لا کھ عرب عیسائی ہیں۔ یوگر قبلی عیسائی کہلاتے ہیں۔ قبلی عیسائی مسلمان کیا جانے تو ان میں ہرا یک کو بہزور شمشیر نسل درنسل عیسائی چلے آرہے ہیں۔ اگر ہم مسلمان چا ہتے تو ان میں ہرا یک کو بہزور شمشیر مسلمان کیا جاسکتا تھا۔ لیکن ہم نے ایسانہیں کیا۔

یہ چودہ ملین عرب جو کہ قبطی عیسائی ہیں، در حقیقت اس بات کی گواہی ہیں کہ اسلام تلوار کے زور پر ہرگز نہیں پھیلا۔ خود ہندوستان پر بھی صدیوں تک مسلمانوں کی حکومت رہی لیکن یہاں بھی اسلام پھیلانے کے لیے تلوار سے کام نہیں لیا گیا۔ اگر چندلوگ کوئی غلط کام کریں تو اس کے لیے غد ہب کو مورد الزام نہیں تھہرایا جاسکتا۔ اگر چندلوگ فد ہب کی تعلیمات پر عمل نہیں کرتے تو اس کا مطلب یہ ہرگز نہیں کہ اس فد ہب ہی میں برائی ہے۔ مثال کے طور پر یہ کہنا غلط ہوگا کہ عیسائیت ایک برا فد ہب ہے کیوں کہ ہٹلر نے ۱۲ لاکھ یہودی مارد یے تھے۔ فرض سیجے ایسا ہوا بھی ہوکہ ہٹلر نے ساٹھ لاکھ یہودی جلاکر مارد یے ہوں تو ہر جسی اس کا ذمہ دار عیسائی فد ہب کو کیوں کر قرار دیا جاسکتا ہے۔ کالی بھیڑیں تو ہر مواشرے میں موجود ہوتی ہیں۔

ہم مسلمانوں نے صدیوں ہندوستان پر حکومت کی ، اگر ہم چاہتے ہیں تو یہاں کے ہر

غیر مسلم کو بدز ویشمشیر مسلمان کیا جاسکتا تھا۔لیکن ہم نے بھی ایسا کرنے کی کوشش نہیں کی اور اس بات کی شہادت وہ ہندو ہیں جو آج بھی اس ملک کی آبادی کا اسی فی صد ہیں۔ یہاں موجود حاضرین میں شامل غیر مسلم خود اس بات کی گواہی ہیں کہ ہم نے طاقت اور قوت رکھنے کے باوجود لوگوں کو بدز ویشمشیر مسلمان نہیں کیا۔ہم نے ایسا نہیں کیا کیوں کہ اسلام اس بات پریقین ہی نہیں رکھتا۔

آج آبادی کے لحاظ سے دنیا کا سب سے بڑا مسلمان ملک انڈونیشیا ہے۔ مسلمانوں کی سب سے بڑی آبادی وہاں ہے۔ کون سی فوج انڈونیشیا فنج کرنے گئی تھی؟ ملیشیا کی سب سے بڑی ۵۵ فی صدمسلمانوں پر مشتمل ہے تو بتا ہے وہاں کون سی فوج روانہ کی گئی تھی؟ افریقہ کا مشرقی ساحل فنج کرنے کون گیا تھا؟ کون سی فوج ؟ کون سی تلواریں؟

Heroes & Hero اس کا جواب تھامس کارلائل دیتا ہے۔کارلائل اپنی کتاب Worship

''آپ کو بیتلوار حاصل کرنا پڑتی ہے۔ بصورت دیگر کم ہی فایدہ ہوسکتا ہے۔ ہر نیا نظر بیدا بتدا میں ایک آ دمی کے ذہن میں ہوتا ہے۔ دنیا بھر میں صرف ایک آ دمی کے ذہن میں ، ایک آ دمی بمقابلہ پوری نوع انسانی اگر وہ تلوار کا استعال کرے گا تو اس کی کامیا بی کا امکان کم ہی ہے۔''

کون می تلوار؟ فرض کیجیے کوئی ایسی تلوار ہوتی بھی تو مسلمان اسے استعال نہیں کر سکتے تھے کیوں کہ قر آن انھیں تھم دیتا ہے:

لَا اِكْرَاهَ فِي الدِّيْنِ قَدُتَّبَيَّنَ الرُّشُدُمِنَ الُغَيِّ فَمَنُ يَّكُفُرُ بِالطَّاغُوْتِ وَ يُؤْمِنُ بِاللَّهِ فَقَدِ اسْتَمُسَكَ بِالْعُرُوةِ الْوُثُقٰى لَا انْفِصَامَ لَهَا وَ اللَّهُ سَمِيْعٌ عَلِيْمٌ ٥ (٢: ٢٥٢)

'' دین کے معاملے میں کوئی زور زبردی نہیں ہے۔ صحیح بات غلط خیالات سے اللہ چھانٹ کررکھ دی گئی ہے۔ اب جوکوئی طاغوت کا اٹکار کر کے اللہ پر ایمان

لے آیا اس نے ایک ایسا مضبوط سہارا تھام لیا جو بھی ٹوٹے والانہیں اور اللہ سب کچھ سننے اور جاننے والا ہے۔''

لیعنی ہروہ مخص جواللہ سے دست گیری چاہتا ہے اور باطل تو توں کورد کردیتا ہے۔ در حقیقت اس نے سب سے مضبوط سہارا کپڑا ہے۔ ایسا سہارا جو کبھی اس کا ساتھ نہیں چھوڑ ہے گا۔ کون سی تلوار سے لوگوں کو مسلمان کیا گیا ہے؟ بیر حکمت کی تلوار تھی۔ قرآنِ پاک میں ارشاد ہوتا ہے:

اُدُعُ إِلَى سَبِيُلِ رَبِّكَ بِالْحِكْمَةِ وَ الْمَوْعِظَةِ الْحَسَنَةِ وَ جَادِلُهُمُ إِلَى سَبِيلِ رَبِّكَ بِالْحِكْمَةِ وَ الْمَوْعِظَةِ الْحَسَنُ اِنَّ رَبَّكَ هُوَ اعْلَمُ بِمَنُ ضَلَّ عَنُ سَبِيلِهِ وَ هُوَ اعْلَمُ بِالْمُهُتَدِيْنَ٥ (١٢) اعْلَمُ بِالْمُهُتَدِيْنَ٥ (١٢)

'' اے نبی ططنے آین اپنے رب کے راستے کی طرف دعوت دو حکمت اور عمدہ تھیجت کے طرف دعوت دو حکمت اور عمدہ تھیجارا تھے تھیجت کے ساتھ، اور لوگوں سے مباحثہ کروایسے طریقہ پر جو بہترین ہو، تمہارا رب ہی زیادہ بہتر جانتا ہے کہ کون اس کی راہ سے بھٹکا ہوا ہے اور کون راہِ راست پر ہے۔''

The Plain Truth نامی رسالے میں ایک مضمون شایع ہواہے جواصل میں ریڈرز ڈائجسٹ کی سالانہ کتاب ۱۹۸۱ء سے لیا گیا ہے۔ اس مضمون میں ۱۹۳۳ء سے ۱۹۸۳ء تک کے بچاس برسوں میں ندا ہب عالم میں اضافے کے حوالے سے اعداد وشار دیے گئے ہیں۔ اس نصف صدی کے دوران سب سے زیادہ اضافہ مسلمانوں کی تعداد دوسو پینیتیں فی صد برصی میں آپ سے یہ یو چھتا ہوں کہ ان بچاس برسوں میں ۱۹۳۳ء سے ۲۳۵۲ء تک مسلمانوں نے کون سی جنگیں لڑ کر لوگوں کو مسلمان کیا ہے؟ وہ کون سی تلوار تھی جس کے ذریعے ان لاکھوں افراد کو اسلام قبول کرنے پر مجبور کیا گیا۔

کیا آپ جانتے ہیں کہ اس وقت امریکہ میں سب سے زیادہ تیزی سے بڑھنے والا نہ ہب اسلام ہے۔ان امریکیوں کواسلام قبول کرنے پر کون سی تلوار مجبور کررہی ہے؟ یورپ میں بھی اسلام ہی سب سے زیادہ تیزی سے پھیلنے والا مذہب ہے۔ انھیں کون بہنوکے شمشیر
اسلام قبول کرنے پرمجبور کررہا ہے؟ قرآن اس سوال کا جواب متعدد مقامات پر دیتا ہے۔
میں اس سوال کا جواب ڈاکٹر ایڈم پیٹرسن کے ان الفاظ پرختم کرنا چاہوں گا:
'' وہ لوگ جنھیں بیخوف ہے کہ ایٹمی ہتھیا رکہیں عربوں کے ہاتھ نہ آجا کیں ، وہ
بیہ بات نہیں سمجھ رہے کہ اسلامی بم تو پہلے ہی گرایا جا چکا ہے۔ بیہ بم اس دن گرا
تھا جس دن پیٹیمبر اسلام حضرت محمد مطفق تیانے کی ولادت ہوئی تھی۔''

سوال: اگر اسلام واقعی عالمی بھائی چارے کی تعلیم دیتا ہے تو پھر مسلمان خود کیوں مختلف فرقوں میں تقسیم ہیں؟

جواب: سوال بدكيا گيا ہے كه اگر واقعی اسلام حقیقی عالمی بھائی چارے كی تعليم دیتا ہے تو پھر مسلمان خود كيوں فرقوں ميں تقسيم ہيں۔اس سوال كا جواب قرآن مجيد كی سورة آل عمران ميں پچھ يوں ديا گيا ہے:

﴿ وَاعْتَصِمُوا بِحَبُلِ اللَّهِ جَمِيعًا وَّلَا تَفَرَّقُوا ط ﴾ (١٠٣:٣) "سبل كرالله كي رسي كومضبوط پكر لواور تفرقه مين نه پرو\_"

الله کی رسی سے کیا مراد ہے؟ الله کی رسی سے مراد ہے الله تعالیٰ کی کتاب یعنی قرآنِ مجید۔مسلمانوں کو عظم دیا گیا ہے کہ الله تعالیٰ کی مرضی کومضبوطی سے پکڑلیں۔یعنی قرآنِ مجید اوراحادیث صححہ کی تعلیمات پیش نظر رکھیں ، اور آپس میں تفرقہ نہ ڈالیں۔جیسا کہ پہلے بھی میں نے عرض کیا قرآنِ مجید میں ارشاد ہوتا ہے:

إِنَّ الَّذِيْنَ فَرَّقُوُ ادِيْنَمُ وَكَانُو اشِيعًا لَّسُتَ مِنْهُمُ فِي شَيْءٍ إِنَّمَا الْمُرُهُمُ إِلَى اللهِ ثُمَّ يُنَبِّمُهُم بِمَا كَانُو ايفَعَلُونَ ٥ (٢: ١٥٩)

''جن لوگول نے اپنے دین کو کلرے کردیا اور گروہ در گروہ بن گئے یقینا ان سے تمہارا کچھ واسط نہیں ، ان کا معاملہ تو اللہ کے سپر د ہے۔ وہی ان کو بتائے گا کہ انھول نے کیا کچھ کیا ہے۔''

پتہ سے چلا کہ دین اسلام میں تفرقے سے یعنی فرقوں میں تقسیم ہونے سے منع کیا گیا ہے۔لیکن ہوتا سے ہے کہ بعض مسلمانوں سے جب پوچھا جائے کہتم کون ہوتو جواب ملتاہے؛ ''میں حنفی ہوں۔''

truemaslak@inbox.com

بعض کہتے ہیں:

'' میں شافعی ہوں۔''

بعض كهتيه بين:

''میں مالکی ہوں۔''

اوربعض كاجواب موتاب:

د میں حنبلی ہوں۔''

سوال ہیہ ہے کہ ہمارے پیغمبر حضرت محم<sup>مصطف</sup>ی صلی اللہ علیہ وسلم کیا تھے؟ کیا وہ حنفی تھے؟ حنبلی تھے؟ مالکی تھے؟ یا شافعی تھے؟ وہ صرف اور صرف مسلمان تھے۔

قرآنِ پاک کی سورهٔ آل عمران میں ارشاد ہوتا ہے:

فَلَمَّآ اَحَسَّ عِیُسٰی مِنْهُمُ الْکُفُو قَالَ مَنُ اَنْصَادِیؒ اِلَّی اللَّهِ (۵۲:۳) ''جبعیسیٰ مَلَیٰظ نے محسوس کیا کہ بنی اسرائیل کفروا نکار پر آ مادہ ہیں تو اس نے کہا کون اللّٰہ کی راہ میں میرا مددگار ہوتا ہے؟''

حوار يول نے جواب ديا:

نَحُنُ اَنْصَارُ اللهِ الْمَنَّا بِاللهِ وَ الشُهَدُ بِاَنَّا مُسْلِمُوُنَ ٥ (٥٢:٣) '' ہم اللہ کے مددگار ہیں۔ہم اللہ پر ایمان لائے۔ آپ گواہ رہیں کہ ہم مسلم (اللہ کے آگے سراطاعت جھادینے والے) ہیں۔'' (٥٢:٣)

ایک اورجگہ اللہ تبارک وتعالیٰ کا ارشاد ہے:

وَمَنُ اَحُسَنُ قَوُلًا مِمَّنُ دَعَا اِلَى اللَّهِ وَعَمِلَ صَالِحًا وَّقَالَ اِنَّنِى مِنَ الْمُسُلِمِيْنَ٥ (٣١: ٣٣)

'' اور اس شخص کی بات سے اچھی بات اور کس کی ہوگی جس نے اللہ کی طرف بلایا اور نیک عمل کیا اور کہا کہ میں مسلمان ہوں۔''

یعنی اچھا وہ ہے جو کہے کہ میں مسلم ہول۔ جب بھی کوئی آپ سے بیسوال کرے کہ آپ کون ہیں؟ تو اپ کا جواب یہ ہونا چاہیے کہ'' میں مسلمان ہوں۔'' اس میں کوئی حرج خہیں اگر کوئی میں امام ابو صنیفہ یا کسی اور عظیم عالم کی رائے سے اتفاق ہے۔ اتفاق ہے۔ یا بیا کہ جھے امام شافعی یا امام مالک یا امام ابنِ صنبل کے فیصلوں سے اتفاق ہے۔

میں ان تمام فقہا کا احر ام کرتا ہوں۔ اگر کوئی بعض معاملات میں امام ابوحفیہ کی تقلید کرتا ہوں اور بعض میں امام شافع ٹی کی تو میرے نزدیک اس میں اعتراض کی کوئی بات نہیں لیکن جب آپ کی شاخت کے بارے میں سوال کیا جائے تو آپ کا جواب ایک ہی ہونا چاہیے اور وہ یہ کہ میں مسلمان ہوں۔ پہلے کسی بھائی نے کہا کہ'' قرآن کہتا ہے کہ مسلمانوں کے سے فرات ہوں گے۔ ۔۔۔۔'' دراصل وہ قرآن کا نہیں بلکہ حضور نبی کریم مشیقی نے کی ایک حدیث کا حوالہ دے رہے تھے۔ بیحدیث سنن ابوداؤد میں موجود ہے۔ اس میں فرمایا گیا ہے کہ دین اسلام ۳ کفرقوں میں تقسیم ہوجائے گالیکن اگر آپ ان الفاظ پرغور کریں تو آپ کو پتہ چلے گا کہ اس میں اطلاع دی جارہی ہے کہ ۳ کفرقوں میں تقسیم ہوجائے گا بھی دیا جارہا کہ دین کوسے خور آن میں دے دیا گیا ہے کہ تفرید کے میں نہ پڑو۔'' بیارے کہ تو تو میں نہ پڑو۔'' ہیں۔ حکم تو بہی ہے جوقر آن میں دے دیا گیا ہے کہ '' تفرقے میں نہ پڑو۔''

یہ تو ایک سچی پیش گوئی ہے جس نے پورا ہو کر رہنا ہے۔ تر مذی کی ایک حدیث کا مفہوم کچھ یوں ہے:

" رسول الله طفاقاتين نے فرمایا؛ امت الافرقوں میں تقسیم ہوجائے گی اور ایک فرقے کے علاوہ سب جہنم میں جائیں گے۔ صحابہ کرام و گالکت نے پوچھا بدایک فرقہ کون سا ہوگا؟ آپ طفاقاتین نے فرمایا: وہ جومیرے اور میرے صحابہ و گالکت ہے۔ کے رہتے پر چلے گا۔"

یعنی وہ جوقر آن اور سی احادیث کی پیروی کرے گا، وہی درست راستے پر بیعنی صراطِ متنقیم پر ہے۔ اسلام دین میں تفرقے اور تقسیم کے خلاف ہے۔ لہذا قرآن اور احادیث نبو بیصلی الله علیہ وسلم کا مطالعہ ہونا چاہیے۔ اور ان پرعمل ہونا چاہیے کیوں کہ قرآن وحدیث پرعمل کر کے ہی مسلمان متحد ہوسکتے ہیں۔

امید ہے کہ آپ کواپنے سوال جواب مل گیا ہوگا۔

**سوال**: دنیا میں بھائی چارے کو فروغ دینے کے لیے بہترین طریقۂ کارکیا ہوسکتا ہے؟ ہمیں زیادہ زورکس پہلو پر دینا جاہیے؟ مذہب پر؟ ساجیات پر؟ یا سیاست پر؟ **جواب**: بھائی نے سوال یہ پوچھا ہے کہ عالمی بھائی حیارے کوفروغ وینے کے لیے ہمیں کس چیز کوتر جح دینی چاہیے؟ کیا ندہب پر زور دینا چاہیے؟ ساجیات پر؟ پاسیاست پر؟ میرے بھائی میری ساری گفتگو ہی اس موضوع پرتھی اور اب میرے لیے وہ ساری باتیں دہراناممکن نہیں ہے۔ آپ کے سوال کا جواب وہی ہے۔ دنیا میں بھائی جارے کو فروغ دینے کے لیے ہمیں مذہب کو ترجیح دینی پڑے گی۔ یہ بات تمام مذاہب میں موجود ہے کہ ؟ دد ہمیں ایک خدا پر ایمان رکھنا چاہیے اور اس کی عبادت کرنی چاہیے۔ ' البذا ہمیں چاہیے کہاسی بات کواہمیت ویں اور اسی ملتے کوتر جیج دیں۔ میں اپنی گفتگو کے دوران میں بھی یمی دہراتا رہا ہوں، میں نے متعدد سوالات کے جوابات دیتے ہوئے بھی یہ بات کی اور اب چرکهدر با ہوں کہ ساجیات اور سیاسیات بنیادی ترجیح نہیں ہیں بلکہ یہ چیزیں بعد میں آتی ہیں۔سیاسیات جس بھائی جارے کی بات کرتی ہے وہ محدود ہے اور اسی طُرح ساجیات بھی محدود ہے کیکن ایک خدا پر ایمان ، ایک کا ئناتی سچائی ہے۔

محدود ہے کین ایک خدا پر ایمان ، ایک کا ننائی سچائی ہے۔ اللہ ہی نے پوری انسانیت کو تخلیق فر مایا ہے۔ مرد ہو یا عورت ، گورا ہو یا کالا ، امیر ہو یا غریب ، سب اللہ ہی کی مخلوق ہیں۔ لہندا عالمی بھائی چارے کا قیام صرف اور صرف خدائے واحد پر ایمان اور عبادت کو صرف اُسی کے لیے خاص کردینے کی صورت میں ہی ممکن ہے۔ امید ہے آپ کو اپنے سوال کا جواب مل چکا ہوگا۔

☆.....☆.....☆

سوال: تمام نداہب بنیادی طور پراچھی باتوں ہی کی تعلیم دیتے ہیں۔لہذا کسی بھی ندہب کی پیروی کی جائے ایک ہی بات ہے۔آپ کا کیا خیال ہے؟

**جواب**: سوال یہ پوچھا گیا ہے کہ جب تمام مٰداہب بنیادی طور پراچھی باتوں کی ہی تعلیم دیتے ہیں تو اس کا مطلب بیہ ہوا کہ آپ کسی بھی مذہب کی پیروی کریں ایک ہی بات ہے۔ مجھے آپ کے سوال کے پہلے جزو سے پورا اتفاق ہے کہ تمام مذاہب بنیادی طور پر اچھی باتیں ہی سکھاتے ہیں۔مثال کے طور پر مذہب اپنے پیرو کاروں کو یہی تعلیم دیتا ہے کہ کسی کولوٹنا نہیں چاہیے،خواتین کی عزت کرنی چاہیے یعنی کسی خاتون کی بے حرمتی نہیں کرنی چاہیے۔ ہندومت یہی کہتا ہے،عیسائیت یہی تعلیم دیتی ہے اور اسلام بھی یہی تعلیم دیتا ہے۔ کیکن اسلام اور دیگر ندا ہب میں ایک فرق ہے اور وہ بیر کہا سلام نہصرف انچھی با تو ں کی تعلیم دنیتا ہے بلکہ ان باتوں کے عملی نفاذ کا طریق کاربھی سکھا تا ہے۔ مثال کے طور پر بھائی چارے کی تحریف تو تمام مداہب کرتے ہیں لیکن اسلام آپ کو یہ بھی سکھا تا ہے کہ آپ کی عملی زندگی میں بھائی چارہ کس طرح آئے گا۔ ہندومت کسی کولو شنے سے منع کرتا ہے۔ عیسائیت بھی یہی تعلیم دیتی ہے اور اسلام بھی یہی کہتا ہے کہ کسی کولوٹنا غلط کام ہے۔ اسلام کی خوبی ہیہ ہے کہ اسلام آپ کوالیہا معاشرہ تغمیر کرنے کی بھی تعلیم دیتا ہے جس میں کوئی سمی کولو شنے کی کوشش ہی نہ کرے۔ یہی اسلام اور دیگر مذاہب میں فرق ہے۔

اسلام ایک نظام ز کو ۃ قائم کرنے پر زور دیتا ہے۔ اس نظام کے تحت ہرا میر آ دمی اپنی بجت کا ڈھائی فی صدغریبوں کو دینے کا پابند ہے۔ ز کو ۃ ہر قمری سال میں ایک بار ادا کی جاتی ہے اور ہراس شخص پر فرض ہے جس کے پاس ایک خاص مقدار سے زیادہ سونا یا اس کے مساوی مال و دولت ہو۔ اگر ہرا میر آ دمی ز کو ۃ کی ادائیگی شروع کر دی تو دنیا سے غربت کا خاتمہ ممکن ہے۔ اگر دنیا کے تمام امیر لوگ ز کو ۃ ادا کرنا شروع کر دیں تو پوری دنیا میں کوئی بھی شخص بھوک سے نہیں مرے گا۔

مزید برآں بینظام قائم کرنے کے بعد قرآ نِ حکیم حکم دیتا ہے:

وَ السَّارِقُ وَ السَّارِقَةُ فَاقُطَعُوْ اللَّهِيهُمَا جَزَآءً بِمَا كَسَبَا نَكَالًا مِّنَ اللَّهِ وَ اللَّهُ عَزِيْزُ حَكِيمٌ ٥ (٥: ٣٨)

''اور چور،خواہ عورت ہو یا مرد، دونوں کے ہاتھ کاٹ دو، بیان کی کمائی کا بدلہ ہے۔ اور اللہ کی طرف سے عبرت ناک سزا۔ اللہ کی قدرت سب پر غالب ہے۔ اور دہ دانا وبینا ہے۔''

بعض لوگ کہتے ہیں کہ ہاتھ کا ٹنا ایک ظالمانہ سزا ہے۔ اکیسویں صدی میں ایس سزائیں نافذ نہیں ہوسکتیں اور یہ کہ اسلام ایک وحثیانہ فدہب ہے، ایک بےرجم قانون ہے۔ اور یہ کہ ہزار ہالوگ چوریاں کرتے ہیں، اگر اس سزاکو نافذ کر دیا گیا تو بے شارلوگوں کے ہاتھ کا شخے پڑیں گے۔ لیکن سزا کے سخت ہونے کا فایدہ یہ ہے کہ جیسے ہی اس سزاکو نافذ العمل کیا جائے گا فوراً جرائم میں کی آ جائے گی۔ جیسے ہی کسی شخص کو یہ معلوم ہوگا کہ چوری کرنے یا ڈاکہ مارنے کی صورت میں اس کا ہاتھ کا نے جائے گا تو بیش ترصورتوں میں چوری کرنے یا ڈاکہ کا خیال ہی اس کے ذہن سے نکل جائے گا۔

کیا آپ جانتے ہیں کہ امریکہ جواس وقت دنیا کا سب سے ترقی یافتہ ملک ہے وہ جرائم کی شرح کے اعتبار سے بھی پہلے نمبر پر ہے۔ دنیا میں سب سے زیادہ جرائم بھی امریکہ میں ہوتے ہیں۔ میں ہی ہوتے ہیں۔ میں آپ سے ایک سوال یو چھتا ہوں۔ آپ سے ایک سوال یو چھتا ہوں۔

فرض کیجیے آج امریکہ میں اسلامی شریعت نافذ کردی جاتی ہے۔ یعنی ہرامیر آدمی اپنی دولت کا ڈھائی فی صد زکو ق کی صورت میں مستحقین کو دینا شروع کر دیتا ہے اور اس کے بعد اگر کوئی مردیا عورت چوری کرے تو اس کا ہاتھ کاٹ دیا جا تا ہے، تو میں آپ سے یہ پوچھنا چاہتا ہوں کہ بتا کیں امریکہ میں جرائم کی شرح میں اضافہ ہوگا اور یہی شرح برقر اررہے گی؟ یا جرائم میں کی واقع ہوگا؟ ظاہر ہے کہ جرائم کی شرح میں کی آ جائے گی۔ یہ ایک قابل عمل قانون ہے۔ آپ شری قوانین نافذ کرتے ہیں اور آپ کوفوری طور پرنتائج نظر آجاتے ہیں۔

میں ایک اور مثال آپ کے سامنے پیش کرتا ہوں۔ دنیا کے بیش تر ندا ہب خواتین کا احترام کرنے کا حکم دیتے ہیں اور خواتین کی بے حرمتی کرنے سے منع کرتے ہیں۔ زنا بالجبر کو جرم قرار دیتے ہیں۔ ہندومت کی یہی تعلیم ہے۔ عیسائیت یہی حکم دیتی ہے اور اسلام بھی یہی کہتا ہے۔ لیکن اسلام کا امتیازیہ ہے کہ یہ فدہب آپ کو وہ طریق کا راوروہ نظام بھی دیتا ہے جس کے تحت آپ عملاً معاشرے میں خواتین کی آ بروکا تحفظ ممکن بناسکتے ہیں۔ ایک ایسا معاشرہ تھکیل دے سکتے ہیں جس میں مردخواتین کی ہے جرمتی نہ کریں، زنا بالجبر کے مرتکب نہ ہوں۔

سب سے پہلے تو اسلام حجاب کا حکم دیتا ہے۔ عام طور پرلوگ خواتین کے حجاب کی بات کرتے ہیں لیکن قرآنِ مجید میں اللہ تعالیٰ حجاب کا حکم پہلے مردوں کو اور پھرعورتوں کو دیتا ہے۔

سورهٔ نور میں ارشاد ہوتا ہے:

قُلُ لِلْمُؤْمِنِيْنَ يَغُضُّوا مِنُ اَبُصَارِهِمُ وَيَحْفَظُوا فُرُوْجَهُمُ ذَٰلِكَ اَزُكَىٰ لَهُمُ اِنَّ اللَّهَ خَبِيْرٌ بِمَا يَصْنَعُونَ۞ (٢٣: ٣٠)

"اے نبی مضطری امومن مردوں سے کہوکہ اپنی نظریں بچا کرر تھیں اور اپنی شرم گاہوں کی حفاظت کریں۔ بیان کے لیے زیادہ پاکیزہ طریقہ ہے، جو پچھوہ کرتے ہیں اللہ اس سے باخبرر ہتا ہے۔''

جب بھی کوئی مردکسی عورت کو دیکھے اور کوئی فاسد خیال اس کے ذہن میں آئے، کوئی شہوت انگیز خیال پیدا ہوتو اس کا فرض ہے کہ اپنی نگامیں جھکا لے۔ دوبارہ نگاہ کو نہ جسکنے دے۔
ایک دن میرا ایک دوست میرے ساتھ تھا۔ یہ دوست مسلمان تھا۔ اس دوست نے کسی لڑکی کو دیکھا تومسلسل کافی ویر تک ویکھا رہا۔ میں نے اسے کہا کہ میرے بھائی یہ کیا کر رہے ہو۔ اسلام اس طرح خواتین کو گھورنے کی اجازت نہیں دیتا۔ یہ من کروہ کہنے لگا کہ

جناب'' رسول الله م<u>لطن</u>ے آیے فرمایا ہے کہ پہلی نگاہ کی اجازت ہے اور دوسری حرام ہے۔'

اور ابھی تو میں نے اپنی پہلی نگاہ آ دھی بھی کممل نہیں کی تھی۔ میں نے کہا رسول اللہ صلی اللہ علیہ وسلم کی اس حدیث مبار کہ میں یہ جو کہا گیا ہے کہ پہلی نظر قابل معافی ہے اور دوسری قابل مواخذہ تو اس کا مطلب یہ بہیں کہ پہلی مرتبہ نظر پڑے تو آ دھا گھنٹہ گھورتے ہی چلے جاؤاور پیک بھی نہ جھپکو۔ اس حدیث میں رسول اللہ صلی اللہ علیہ وسلم یہ فرمارہے ہیں کہ بلا ارادہ اگر کسی خاتون پر نظر پڑ بھی جائے تو خیر ہے لیکن قصداً، ارادتاً، جان بو جھ کر قطعاً نہ دیکھو۔ سور کا فرکی آگی آیت خواتین کے لیے جاب کا ذکر کرتی ہے۔

﴿ وَقُلُ لِلُمُؤْمِنَاتِ يَغُضُضُنَ مِنُ ٱبْصَارِهِنَّ وَيَحْفَظُنَ فُرُوجَهُنَّ وَلَا يُبُدِيْنَ زِيْنَتَهُنَّ اِلَّا مَا ظَهَرَ مِنْهَا وَلْيَضُرِبُنَ بِخُمُرِهِنَّ عَلَى جُيُوبِهِنَّ وَلَا يُبُدِينَ زِيْنَتَهُنَّ إِلَّا لِبُعُولَتِهِنَّ أَوُ آبَائِهِنَّ م ﴾ (٣١:٢٣) '' اور اے نبی مطنع کیا مومن عور توں سے کہہ دو کہ اپنی نظریں بچا کر رکھیں اور اپی شرم گاہوں کی حفاظت کریں اور اپنا بناؤ سنگھار نہ دکھا کیں۔ بجز اس کے جو خود ظاہر ہوجائے اوراپنے سینوں پراپنی اوڑھنیوں کے آنچل ڈالے رہیں۔وہ ا پنا بنا ؤسنگھار نہ ظاہر کریں مگران لوگوں کےسامنے : شوہر، باپ .....۔'' اس کے بعدان لوگوں کی فہرست دی گئی ہے جو پردے سے مشکیٰ ہیں۔ حجاب کے حوالے سے بنیا دی طور پر چھاصول ایسے ہیں جنھیں مدنظر رکھنا ضروری ہے۔ پہلا اصول ہے جاب کی حدیا معیار، بیرحد مردوں اورعورتوں کے لیے مختلف ہے۔مرد ك ليحاب كى كم ازكم حدناف سے كھنے تك بے جب كهورت كاساراجسم جاب ميں مونا ضروری ہے۔صرف چہرہ اور کلائیوں تک ہاتھ اس سے مشنیٰ ہیں۔بعض علا تو چہرے کا پر دہ بھی ضروری قرار دیتے ہیں۔صرف بیاصول ہے جوعورت اور مرد کے لیے مختلف ہے۔ باقی

دوسرا اصول یہ ہے کہ آپ کا لباس ننگ اور چست ہرگزنہیں ہونا چاہیے۔ لیعنی ایسا لباس پہننے کی بھی ممانعت ہے جوجسم کی ساخت کونمایاں کرے۔

یا نچوں اصول مرداورعورت پریکسال لا گوہوتے ہیں۔

تیسرا اُصول بہ ہے کہ آپ کا لباس شفاف نہیں ہونا چاہیے، بعنی ایسے کپڑے کا بنا ہوا لباس پہننے سے پر ہیز کرنا چاہیے جس سے آرپارنظر آتا ہو۔

چوتھا اُصول ہیہ کہ آپ کالباس اتنا شوخ اور بھڑ کیلا بھی نہیں ہونا چاہیے جوخواہ مخواہ لوگوں کوخصوصاً جنس مخالف کومتوجہ کرنے کا سبب ہے۔

پانچواں اُصول میہ ہے کہ آپ کا لباس کفار کے لباس کے مشابہ ہیں ہونا چاہیے یعنی کوئی ایسالباس نہیں پہننا چاہیے جوکسی خاص مذہب سے تعلق رکھنے والوں کی پیچان بن چکا ہو۔

چھٹی اور آخری بات یہ ہے کہ آپ کا لباس جنس مخالف کے مشابہ نہیں ہونا چاہیے۔ لینی مردول کے لیے خواتین جیسے اور خواتین کے لیے مردوں والے لباس پہننے سے احتر از بہتر ہے۔

حجاب کے حوالے سے بیروہ چھ بنیادی اصول ہیں جو قر آن اور سیح احادیث کی روشنی میں ہمارے سامنے آتے ہیں۔

جاب كوالے سے قرآن مجيد ميں ارشاد موتاب:

يَّايُّهُا النَّبِيُّ قُلِّ لِّازُوَاجِكَ وَبَنْتِكَ وَ نِسَآءِ الْمُؤْمِنِيُنَ يُدُنِيُنَ عَلَيْهُنَ عَلَيْهُن عَلَيْهِنَّ مِنُ جَلابِيْبِهِنَّ ذَٰلِكَ اَدُنَى اَنُ يُّعُرَفُنَ فَلا يُؤْذَيُنَ وَكَانَ اللَّهُ غَفُورًا رَّحِيْمًا٥ (٣٣: ٥٩)

''اے نبی طنطَوَیَمَ اِاپنی ہیویوں اور بیٹیوں اور اہل ایمان کی عورتوں سے کہہ دو کہاسپنے اوپر اپنی چا دروں کے بلولٹکالیا کریں۔ بیزیادہ مناسب طریقہ ہے تا کہوہ پہچان کی جائیں اور نہستائی جائیں۔الله غفور ورحیم ہے۔''

قرآن ہمیں بتاتا ہے کہ حجاب اسی لیے لازم کیا گیا ہے کہ خواتین کی عزت وآبروکو محفوظ رکھا جاسکے، اگر اس کے باوجود کوئی شخص زنا بالجبر کا مرتکب ہوتا ہے تو اسے سزائے موت دی جائے گی۔ بعض لوگ کہتے ہیں کہ اس جدید دور میں، اکیسویں صدی میں ایس سزا کے کیوں کر دی جاسکتی ہے، اس کا مطلب تو یہ ہوا کہ اسلام ایک ظالمانہ فہ ہب ہے۔ یہ ایک

وحشیانہ اور بے رحمی پر مبنی قانون ہے۔

لیکن کیا آپ کے علم میں ہے کہ امریکہ، جو دورِ حاضر کا ترقی یافتہ اور جدیدترین ملک سمجھاجاتا ہے، وہاں زنا بالجبر کے واقعات پوری دنیا میں سب سے زیادہ ہوتے ہیں۔اعداد وشار کے تجزیے سے پتہ چلتا ہے کہ وہاں روزانہ اوسطاً ایک ہزار نوسوایسے واقعات رونما ہوتے ہیں۔یعنی ہرساء امنٹ کے بعد زنا بالجبر کا ایک واقعہ ہوجاتا ہے۔ہم لوگ اس ہال میں تقریباً وھائی گھنٹے سے ہیں۔ اس دوران امریکہ میں زنا بالجبر کے کتنے واقعات ہو چکے ہوں گی ایک سوسے بھی زیادہ۔

میں آپ ہے پھرایک سوال پوچھنا جا ہتا ہوں۔

یہ بتا ہے کہ اگر آج امریکہ میں اسلامی شریعت کا نفاذ کردیا جائے تو کیا ہوگا۔ یعنی ایک تو مردخوا تین کو گھورنے سے مکمل پر ہیز کریں یعنی اپنی نگا ہوں کی حفاظت کریں۔ دوسرے بیہ کہ لباس، حجاب کی تمام شرائط پوری کرنے والا ہو۔ اور تیسرے بیہ کہ اگر کوئی مرداس کے بعد کسی خاتون کے ساتھ زیادتی کا مرتکب ہوتو اسے سزائے موت سنائی جائے گی۔ میں بیوچھنا ہوں گا کہ ایسی صورت میں زنا بالجبر کے واقعات کی شرح یہی رہے گی؟ اس میں کی ہوگا کا اس میں کی ہوگا کہ ایسافہ ہوجائے گا۔ صاف ظاہر ہے کہ بیشرح کم ہوجائے گی۔

اسلامی قانون ایک قابل عمل قانون ہے، لہذا جہاں بھی اسلامی شریعت کا نفاذ ہوگا آپ کوفوری نتائج ملیں گے۔

باتی جہاں تک قوانین کے سخت ہونے کا تعلق ہے تو اس حوالے سے میں غیر مسلموں سے باتھ جہاں تک توانین کے سخت ہونے کا تعلق ہے تو اس حوالے کی بوی یا بیٹی کے ساتھ زیادتی کرتا ہے۔ اس کے بعد مجرم کو آپ کے سامنے لایا جاتا ہے اور آپ کو جج بنادیا جاتا ہے۔ آپ اس شخص کو کیا سزا سنا کیں گے؟

آ پ یقین تیجیے، ہرایک نے بلا استنگی ایک ہی جواب دیا، اور وہ ہیہ کہ ہم اس مجرم کو موت کی سزا دیں گے۔بعض لوگ اس سے بھی آ گے بڑھ گئے اور جواب دیا کہ ہم ایسے شخص کواذیتیں دے دے کر، تڑیا تڑیا کر ماریں گے۔تو پھرسوال یہ پیدا ہوتا ہے کہ دہرے معیار کیوں؟

اگر کوئی شخص کسی اور کی بہن یا بیٹی کے ساتھ زنا بالجبر کا مرتکب ہوتا ہے تو آپ کے خیال میں سزائے موت ظالمانہ سزا ہے۔ خیال میں سزائے موت ظالمانہ سزا ہے۔ لیکن اگر خدانخواستہ یہی واقعہ آپ کی بہن یا بیٹی لیے ساتھ ہوجا تا ہے تو پھریہ سزاٹھیک ہوجاتی ہے۔

خود ہندوستان میں صورتِ حال ہے ہے کہ ہر ۵ منٹ کے بعد زنا بالجبر کا ایک واقعہ رجٹر ہوتا ہے۔ گویا ہر چندمنٹ کے بعد ایک خاتون کے ساتھ زیادتی ہور ہی ہے۔ اور آپ جانتے ہیں کہ اس خوالے سے ہندوستان کے وزیر داخلہ کی رائے کیا ہے؟

اکتوبر ۱۹۹۸ء کے اخبارات میں ہندوستانی وزیر داخلہ مسٹر ایل۔ کے۔ ایڈوانی کا ایک بیان چھپا ہے۔ موصوف فرماتے ہیں کہ ''' زنا بالجبر کے مجرم کے لیے سزائے موت ہونی جپا ہیے۔'' وزیر موصوف نے اس حوالے سے قانون میں ترمیم کا مطالبہ بھی کیا ہے۔ Times of India کی سرخی تھی کہ '' ایڈوانی کی طرف سے زنا بالجبر کے مجرم کے لیے سزائے موت کی تجویز''۔

الحمد للد جوبات اسلام نے آج سے چودہ سوبرس پہلے کی تھی ، آج بالآخر دنیا اس کی طرف آرہی ہے۔ مسٹر ایڈوانی نے بالکل ٹھیک بات کی ہے اور مجھے اس بات پر اٹھیں داد دینی چاہیے۔ میں یہاں کسی سیاسی جماعت کی جمایت کرنے کے لیے نہیں آیا۔ میرا سیاست سے کوئی تعلق نہیں ہے۔ لیکن اگر کوئی حق بات کرتا ہے تو اس کی تعریف ضرور ہونی چاہیے۔ اگر اس تجویز پر عمل ہوا تو یقیناً زنا بالجبر کے واقعات میں کمی آجائے گی۔ ہوسکتا ہے آیندہ کوئی وزیر داخلہ اسلام کے نظام حجاب کو نافذ کرنے کے لیے آجائے گی۔ ہوسکتا ہے آیندہ کوئی وزیر داخلہ اسلام کے نظام حجاب کو نافذ کرنے کے لیے کھی تیار ہوجائے۔ اگر اس طرح ہوتو ان شاء اللہ ان جرائم کا مکمل طور پر خاتمہ ہوجائے گا۔ لوگ اسلام کے قریب آرہے ہیں۔ اور میرے نزدیک یہ قابل تعریف عمل ہے۔ جبیا کہ میں نے پہلے کہا اسلام کی دعوت یہی ہے کہ آؤ ان باتوں پر اتفاق رائے پیدا کریں جو

ہمارے اور تمہارے درمیان مشترک ہیں۔مسٹر ایڈوانی نے ہندوستان میں زنا بالجبر کی وارداتوں کی بڑھتی ہوئی تعداد کو دیکھ کرصورتِ حال کی سنگینی کومحسوس کیا اور قوانین میں ترمیم کی تجویز پیش کی۔ میں ان کی مکمل جمایت کرتا ہوں کہ قانون کو تبدیل کیا جانا چاہیے اور اس جرم کے مرتکب کو مزائے موت ملنی چاہیے۔

لہٰذا اگر آپغور کریں تو آپ دیکھیں گے کہ اسلام صرف اچھی باتوں کی تلقین نہیں کرتا بلکہ معاشرے میں عملی طور پر بہتری اوراچھائی لانے کا طریقۂ کا ربھی بتا تا ہے۔

اس لیے میں کہتا ہوں کہ اسلام اور اچھی باتوں کی تعلیم دینے والے دیگر مذاہب میں فرق ہے۔ اسلام اور دیگر مذاہب کیساں نہیں ہیں۔ اور میں اس مذہب کی پیروی کروں گا جومحض اچھی باتوں کی تعلیم نہیں دیتا بلکہ ان اچھی باتوں پڑمل درآ مدکوبھی یقینی بنا تاہے۔

اسی لیے بجاطور پرسورہ آل عمران میں فرمایا گیا:

إِنَّ الدِّيُنَ عِنْدَ اللَّهِ الْإِسُلامُ وَ مَا اخْتَلَفَ الَّذِيْنَ اُوْتُوا الْكِتْبَ اِلَّا مِنْ بَعْدِ مَا جَآءَ هُمُ الْعِلْمُ بَغْيًا بَيْنَهُمُ وَ مَنْ يَّكُفُرُ بِالْيِتِ اللَّهِ فَإِنَّ اللَّهَ صَرِيْعُ الْحِسَابِ 0 (٣: 19)

"الله ك نزديك دين صرف اسلام ہے۔ اس دين سے ہث كر جو مختلف طريقے ان لوگوں نے اختيار كيے جنہيں كتاب دى گئ تھى۔ ان كے اس طرزِ عمل كى كوئى وجه اس كے سوانہ تھى كہ انھوں نے علم آجانے كے بعد آپس ميں زيادتى كرنے كے ليے ايبا كيا اور جوكوئى اللہ كے احكام و ہدايات كى اطاعت سے انكار كردے، اللہ كواس سے حساب لينے ميں كچھ در نہيں لگتى۔"



سوال: آپ بات تو کرتے ہیں عالمی بھائے چارے کی، آپ کی گفتگو کاعنوان بھی عالمی بھائی چارے کی، آپ کی گفتگو کاعنوان بھی عالمی بھائی چارہ ہے لیکن بات صرف اسلام کی کررہے ہیں۔ عالمی بھائی چارے کا مطلب تو سب کے لیے بھائی چارہ ہونا چاہیے، خواہ کسی کا تعلق کسی بھی فد جب سے ہو۔ بصورتِ دیگر کیا اسے عالمی بھائی چارے کی بجائے درمسلم بھائی چارہ'' کہنا بہتر نہیں ہوگا ؟

جواب: بھائی نے سوال یہ پوچھا ہے کہ عالمی بھائی چارے کے نام پر میں اسلام کی وکالت کررہا ہوں۔فرض کیجھے بچھے آپ کو یہ بتانا ہے کہ بہترین کپڑا کون سا ہے؟ اور فرض کیجھے کہ بہترین کپڑا کسی خاص کمپنی مثال کے طور پر یمنڈز کا ہے۔اب اگر میں کہتا ہوں کہ '' بہترین کپڑا ار یمنڈز کا ہے اور آپ کوریمنڈز کا کپڑا استعال کرنا چاہیے'' تو کیا میں غلط کہہ رہا ہوں گا۔

ای طرح فرض سیجیے، مجھے بیہ بتانا ہے کہ بہترین ڈاکٹر کون ہے اور فرض سیجیے کہ مجھے علم ہے کہ ڈاکٹر''الف'' سے کہ ڈاکٹر''الف'' سے کہ ڈاکٹر''الف'' سے علاج کرانا چاہیے تو کیا میں ڈاکٹر''الف'' کی وکالت کررہا ہوں؟

ہاں میں آپ کو یہی بتارہا ہوں کہ اسلام ہی وہ دین ہے جو عالمی بھائی چارے کی بات کرتا ہے اور صرف بات ہی نہیں کرتا بلکہ علی طور پر اس کے حصول کو ممکن بھی بنا تا ہے۔

رہی یہ بات کہ کیا عالمی بھائی چارے کے تناظر میں آپ مسلمان اور غیر مسلم کو بھائی قرار دے سکتے ہیں یا صرف مسلمان ہی مسلمان کا بھائی ہے؟ تو میں یہ عرض کروں گا کہ اسلام کا بھائی چارہ یہی ہے کہ تمام انسان ہمارے بھائی ہیں۔ میں نے اپنی گفتگو کے دوران یہ بات واضح طور پر کی تھی ۔ میں قطعاً لفظوں سے کھیلنے کی کوشش نہیں کررہا بلکہ واضح الفاظ میں آپ کو بتارہا ہوں۔

آپ کو بتارہا ہوں۔

ہوسکتا ہے آپ نے دھیان نہ دیا ہو یا ہہ بات آپ سے نظر انداز ہوگئ ہو کہ میں نے اپنی گفتگو کا آغاز ہی سور ہ حجرات کی ان آیات سے کیا تھا:

يْـاَيُّهَا النَّاسُ إِنَّا خَلَقُنَاكُمُ مِّنُ ذَكَرٍ وَّالنَّى وَجَعَلْنَاكُمُ شُعُوبًا وَقَبَائِلَ

لِتَعَارَفُوا إِنَّ اَكُرَمَكُمْ عِنْدَ اللَّهِ اَتُقَاكُمُ إِنَّ اللَّهَ عَلِيْمٌ خَبِيْرٌ ٥ (٣٩: ١٣)

"لوگو! ہم نے تم کو ایک مرد اور ایک عورت سے پیدا کیا اور پھر تمہاری قومیں اور برادریاں بنادیں تاکہ تم ایک دوسرے کو پہچانو۔ در حقیقت اللہ کے نزد کی تم میں سب سے زیادہ عزت والا وہ ہے جو تمہارے اندر سب سے زیادہ پر ہیزگار ہے۔ یقیناً اللہ سب کچھ جانے والا اور باخبر ہے۔ "

عالمی بھائی چارے میں ہرانسان شامل ہے۔ ہونا پیرچا ہے کہاس کاعمل اچھا ہو، اس میں تقویل ہو۔ فرض کیجیے میرے دو بھائی ہیں جن میں سے ایک اچھا آ دمی ہے۔ درحقیقت میرا ایک ہی بھائی ہے لیکن فرض کر لیچے کہ دو ہیں۔ان میں ایک اچھا آ دمی ہے۔ وہ ڈاکٹر ہے،لوگوں کا علاج کرتا ہے اور دوسرا بھائی ایک غلط آ دمی ہے وہ شرانی ہے زانی ہے۔

اب میرے بھائی تو دونوں ہیں لیکن ان دونوں میں اچھا بھائی کون ساہے؟ ظاہر ہے کہ وہ بھائی جو ڈاکٹر ہے جولوگوں کا علاج کرتا ہے، معاشرے کے لیےمفید ہے، نقصان دہ نہیں ہے۔ دوسرابھی میرا بھائی تو ہے لیکن اچھا بھائی نہیں ہے۔

اسی طرح دنیا کا ہرانسان میرا بھائی ہے لیکن وہ جو نیک ہے،متقی ہے،ایمان دار ہے اوراچھے کام کرنے والا ہے وہ میرے دل کے زیادہ قریب ہے۔ یہ بات بہت واضح ہے۔ میں اپنی گفتگو کے دوران میں بھی یہ باتیں کر چکا ہوں اوراب دہرابھی دی ہیں۔

امید ہے کہ آپ کواپنے سوال کا جواب مل چکا ہوگا۔



سوال: ہندومت، اسلام اور عیسائیت تینوں نداہب عالمی بھائی چارے کو فروغ دینے والی با تیں کررہے ہیں لیکن آپ نے بات صرف اسلام کے حوالے سے کی ہے۔ آپ نے بھائی جارے کے حوالے سے ہندومت اور عیسائیت کے کردار کی وضاحت نہیں کی؟

جواب: بھائی کا کہنا ہے کہ میں نے صرف اسلام کے حوالے سے اچھی باتیں کی ہیں۔ عالمی بھائی چارے کے حوالے سے اچھی باتیں کی ہیں۔ عالمی بھائی چارے کے حوالے سے ہندومت اور عیسائیت کی خوبیاں نہیں گوائیں۔ اگر چہ میں نے ان مذاہب کے حوالے سے بچھاچھی باتیں ضرور کی ہیں لیکن سے بات درست ہے کہ بھائی چارے کے حوالے سے ان مذاہب کی ہر بات پر گفتگو میں نے نہیں کی۔ کیوں کہ شاید یہاں موجود لوگ ان تمام باتوں کو ہضم نہ کر پائیں۔ لوگ وہ باتیں برداشت ہی نہیں کرسکیں گے۔ لہذا مجھے خود پر قابور کھنا پڑتا ہے۔

میں عیسائیت کے بارے میں جانتا ہوں۔ میں نے بائبل کا مطالعہ کر رکھا ہے۔ میں ہندو فدہب کی مقدس کتا ہیں ہجی پڑھ چکا ہوں۔ اگر میں ان کے حوالے سے بات کروں تو یہال مسئلہ بن جائے گا اور وہ میں نہیں چا ہتا۔ لہذا میں صرف مشتر کہ تعلیمات کا ذکر کرتا ہوں ہندومت کہتا ہے کسی کومت لوٹو، کیسائیت بھی یہی کہتی ہے کہ کسی کومت لوٹو، کسی کے ساتھ زیادتی نہ کرو، زنا نہ کرو۔

جہاں تک بھائی چارے کے حوالے سے دوسری باتوں کا تعلق ہے، میں ان کا ذکر نہیں کرتا۔ یہاں محض مثال کے طور پر میں ایک بات کرنا چا ہوں گا۔ متی کی انجیل میں تحریر ہے۔ اور میں ہر بات حوالے کے ساتھ کرتا ہوں۔ میں کتاب کا نام ، باب کا نمبر سب کچھ بتار ہا ہوں، لہذا اس حوالے سے کوئی شک نہیں ہونا چا ہے۔

'' ان بارہ کو یسوع نے بھیجا اور حکم دے کر کہا؛ غیر قوموں کی طرف نہ جانا اور سامر یوں کے کسی شہر میں داخل نہ ہونا۔ بلکہ اسرائیل کے گھر انے کی کھوئی ہوئی جھیڑوں کے پاس جانا۔'' (متی:۱۰۲۰)

اسی طرح حضرت عیسی مَالینلا نے فر مایا:

'' میں اسرائیل کے گھرانے کی کھوئی ہوئی بھیٹروں کے سوااور کسی کے پاپ نہیں بھیجا گیا .....لڑکوں کی روٹی لے کر کتوں کوڈال دینااچھانہیں۔''

(متى: ۱۵/۲۲\_۲۹)

اس کا مطلب میہ ہوا کہ مذہب صرف یہودیوں کے لیے ہے، پوری کا ننات کے لیے نہیں ہے۔ میسائیت میں رہبانیت کا تصور موجود ہے۔ رہبانیت کیا ہے؟ میہ کہ آگر آپ خدا کے قریب ہونا چاہتے ہیں تو آپ کو دنیا چھوڑنی پڑے گی۔ جب کہ قرآن کہتا ہے:

ثُمَّ قَفَّيْنَا عَلَى آثَارِهِمُ بِرُسُلِنَا وَقَفَّيْنَا بِعِيْسَى ابُنِ مَرُيَمَ وَآتَيْنَاهُ الْإِنجِيلَ وَجَعَلْنَا فِي قُلُوبِ الَّذِيْنَ اتَّبَعُوهُ رَافَةً وَرَحْمَةً وَرَهُبَانِيَّةً مَا كَتَبُنَاهَا عَلَيْهِمُ إِلَّا ابْتِغَاءَ رِضُوانِ اللّهِ فَمَا رَعَوُهَا حَقَّ رِعَايَتِهَا فَآتَيْنَا الَّذِيْنَ الْمَنُوا مِنْهُمُ اجُرَهُمُ وَكَثِيرٌ مِنْهُمُ فَاسِقُونَ ٥ (٢٧:٥٢) الَّذِيْنَ الْمَنُوا مِنْهُمُ اجُرَهُمُ وَكَثِيرٌ مِنْهُمُ فَاسِقُونَ ٥ (٢٧:٥٤) اللّهُ فَمَا رَعُوهُا حَقَّ رِعَايَتِهَا فَآتَيْنَا اللّهِ فَمَا رَعُوهُا حَقَّ رِعَايَتِهَا فَآتَيْنَا اللّهُ فَمَا رَعُوهُا حَقَّ رِعَايَتِهَا فَآتَيْنَا اللّهُ اللّهُ عَلَيْهُمُ اللّهِ فَمَا رَعُوهُا حَقَ رِعَايَتِهَا فَآتَيْنَا اللّهُ عَلَيْهُ مَا أَخُوهُمُ وَكَثِيرًا مِسْلِ بَعِجَاوران سب كے بعد عيني ابن الله مريم عليها السلام كومبعوث كيا اور اس كوانجيل عطاكى اور جن لوگول نے اس كى بيروى كى ان كے دلول ميں ہم نے ترس اور رحم وال ديا اور ربانيت انھول نے خود ايجاد كرلى۔ ہم نے اسے ان پر فرض نہيں كيا تھا۔ گر الله تعالى كى خوشنودى كى طلب ميں انھول نے آپ ہى يہ برعت ثكائى اور پھراس كى پابندى خوشنودى كى طلب ميں انھول نے آپ ہى يہ برعت ثكائى اور پھراس كى پابندى كرنے كا جوحق تھا اسے ادا نہ كيا۔ ان ميں سے جولوگ ايمان لائے تھان كا اجر ہم نے عطاكيا گران ميں سے اكثرلوگ فاسق ہيں۔''

اسلام میں رہبانیت کی اجازت نہیں ہے۔رسول الله طنی آیا نے بھی یہی فرمایا ہے کہ؛ اسلام میں رہبانیت نہیں ہے۔ صحیح بخاری، کتاب النکاح کی ایک حدیث کامفہوم پچھ یول ہے کہ ہروہ جوان شخص جو نکاح کی استطاعت رکھتا ہو، اُسے نکاح کرنا چاہیے۔

اگر میں یہ بات مان لوں کہ ترک ونیا کرنے سے آپ واقعی اللہ تعالی کے قریب ہوجاتے ہیں اور اگر ہرشخص اس بات سے اتفاق کرکے رہبانیت اختیار کرلے تو کیا ہوگا؟۔ ہوگا یہ کہ سوڈیڑھ سوسال کے کے اندراندرروئے زمین پرکوئی آ دم زاد باتی نہیں رہے گا۔
آپ یہ بتایئے کہ اگر آج دنیا کا ہر شخص ان تعلیمات پرعمل کرنے گئے تو عالمی بھائی چارہ
کہاں سے آئے گا؟ اسی لیے میں نے دوسرے ندا ہب کا ذکر صرف اچھے پہلوؤں سے کیا۔
لیکن اگر آپ جاننا چاہیں گے اور سوالات کریں گے تو پھر میرا فرض ہے کہ میں سچے بولوں۔
قر آنِ مجید میں ارشاد ہوتا ہے:

وَقُلُ جَآءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوُقًا 0 (١:١٥) اوراعلان كردوكه "حق آگيا اور باطل مث كيا، باطل تو ثلث بى والا ہے۔" اميد ہے كه آپ كواپنے سوال كا جواب مل چكا ہوگا۔

http://www.deenekhalis.com (Urdu) www.i&f.net (English)

www.esnips.com/user/truemaslak

## ہاری دیگر کتا ہیں

\_Q1.76;49 فاكثر واكرنا تيك

واكزع ليين مظهر صديق ذاكتوجمه يليين مظهر صديق مولانا قاضى اطهرمبار كيورتى

القريدًا فيلر مترجم: سيدهم ۋاكىزمجىسعودعالم قاسمى

> اورنگ زیب اعظمی اسرادعالم واكثر ظفراحد صديقي

قرآن اور سائنس اسلام میں خواتین کے حقوق مذاهب عالم مين تصورخدا گوشت خوری جائز یا ناجائز

وحی حدیث عبدالمطلب ماشى حضور عظف كدادا تدوين سيرومغازي

مقصدزندگی علامة بلى نعماني كتحرآن فنهى ہندوعلاءومفکرین کی قرآنی خدمات عالم اسلام كى اخلاقى صورت حال مولا ناشلی نعمانی مسجیثیت سیرت نگار







المعدبادكيث يقزنى مثريث أأدده بإذار الاجور بإكتان رِّن: 7320318 <sup>(ا</sup>ل: 7320318